

SGDF

Sri Gangeshaari Digital Foundation

ಹಾಗಾದರೆ ತಯಾರಾದ ಖಳಸಿ

11 116

1693

ವಿರಮಲಕ್ಷ್ಮಿ

ದ್ವಿವೆ ನಲಾ ಫಿ ನಾಗೋನಾ ನಿನ್ದಾ ಪಶ್ಚಾತ್ಯಾಃ
ವಯಾಕೂಣಾ ದ್ವಿಧ್ವಾನನ ಗಂಜುಬೆಳಾ ವಿಕಚ್ಚಾತೆ ॥

E 978

ಹೆಚ್ಚುವರಿ ಸಂಖ್ಯೆ

च "नहि गुड इत्युक्ते मधुरत्वं प्रकीर्तयितुं गम्यते" इति समर्थसूत्रभाष्यं सङ्गच्छते । गुडादिशब्देन गुड-त्वजात्यवच्छिन्नो गुडपदवाच्य इत्येव बोध्यो जाति-प्रकारकः । मधुरत्वं तु 'गुडो मधुर ऐक्षवत्त्वाद्' इत्यनुमानरूपमानान्तरगम्यम् । विशेष्यविशेषणभावव्य-त्यासेन गृहीतशक्तिकस्य पुंसो घटपदाद् घटत्ववि-शिष्टबोधवारणाय तद्धर्मावच्छिन्नेति । ज्ञाने वृत्तिवै-शिष्ट्यं च स्वविषयकोद्बुद्धसंस्कारसामानाधिकर-ण्य-स्वाश्रयपदविषयकत्वोभयसम्बन्धेन बोध्यम् । अतो नागृहीतवृत्तिकस्य, नापि विस्मृतवृत्तिकस्य, नापि तत्पदमजानतो, नापि घटपदादाश्रयत्वेनोप-स्थिताकाशस्य, नापि जनकतयोपस्थितचैत्रादेश्च बोधः । संस्कारकल्पिका च वृत्तिस्मृतिरेव शब्द-

१ गुड इत्युक्ते मधुरत्वं प्रकारतया नहि गम्यते इत्यन्वयः ।

२ इदं शब्दस्य बोधविषयत्वाभिप्रायेणोक्तमिति बोध्यम् ।

३ स्मृतेः शाब्दबुद्धिं प्रति न जनकत्वं किन्तु उद्बु-द्धसंस्कारस्यैवेति मतमभिप्रेत्येदम् ।

स्पष्टं चेदं संक्षेपशारीरके प्रथमाध्याये धान्विताभिधान-निरूपणावसरे इति तत एवावगन्तव्यम् ।

बुद्धिरेव वेत्यन्यदेतत् ।

सा च वृत्तिस्त्रिधा—शक्तिर्लक्षणा व्यञ्जना च ।
तत्र शक्तिः कः पदार्थ इति चेत् ।

अत्र तार्किकाः—‘अस्माच्छब्दादयमर्थो बोद्धव्यः’ इत्याकारा ‘इदं पदमिममर्थं बोधयतु’ इत्याकारा वेश्वरेच्छा शक्तिः लाघवात् । सैव सङ्केतः सम्बन्धः । शक्तेर्यद्यपि विषयत्वलक्षणः सम्बन्धः पदेऽर्थे बोधे च तथाऽपि बोधनिष्ठजन्यतानिरूपितजनकतावत्त्वेन शक्तिविषयो वाचकः, पदजन्यबोधविषयत्वेन शक्तिविषयो वाच्य इति नातिप्रसङ्गः । यद्यपि प्रथमं शक्तिग्रहो वाक्य एव तथाऽप्यावापोद्वापाभ्यां शास्त्रकृत्कल्पिताभ्यां तत्तत्पदशक्तिग्रह इत्याहुः ।

तन्न । इच्छायाः सम्बन्धिनोराश्रयतानियामकत्वाभावेन सम्बन्धत्वासम्भवात् । “सम्बन्धो हि सम्बन्धिद्वयभिन्नत्वे सति द्विष्टत्वे च सति आश्रयतया विशिष्टबुद्धिनियामकः” इत्यभियुक्तव्यवहारात् । यथा घटवद् भूतलमित्यादौ संयोगरूपः सम्बन्धः सम्बन्धिभ्यां भिन्नो द्विष्टो घटनिरूपितसंयोगाश्रयो भूतलमिति विशिष्टबुद्धिनियामकश्च, नात्र तथा घटशब्द इच्छावान् तदर्थो वा इच्छावानिति व्यवहारः । तस्मात्पदपदा-

शक्तिविचारः । Acc. 1693 ५

र्थयोः सम्बन्धान्तरमेव शक्तिः वाच्यवाचकभावाप-
रपर्याया । तद्वाहकश्चेतरेतराध्यासमूलकं तादात्म्यं

१ बोधजनकत्वस्यापि आश्रयतानियामकत्वाभावात्
सम्बन्धत्वम् । नापि तस्य शक्तित्वम् । प्रयोज्यप्रयोजकव्य-
वहारं पश्यता बालेन प्रयोज्यस्य प्रवृत्त्या तस्य ज्ञानमनुमाय
ज्ञानस्योपस्थितत्वाच्छब्दमेव कारणत्वेन गृहीत्वा ऽस-
म्बद्धस्य कारणत्वानुपपत्तिज्ञानपूर्वकं कल्प्यमानस्य
स्वयमनुपपद्यमानत्वेन गृहीतजनकत्वरूपस्य तद्व्यदि-
तस्य वा ग्रहीतुमनुचितत्वात् । तस्मात् सम्बन्धान्तरमेव
वाच्यवाचकभाव इति लघुमञ्जूषायां स्पष्टम् ।

२ इतरेतराध्यासो मूलं ज्ञापकं यस्येत्यर्थः । तथाहि-
शब्दार्थौ परस्परतादात्म्यवन्तौ इतरेतराध्यासवत्त्वात्,
यत्र यत्र इतरेतराध्यासस्तत्र तत्र तादात्म्यं यथा गुणगु-
णिनोः । यत्र न तादात्म्यं न तत्र इतरेतराध्यासः यथा
घटपटयोः । गुणगुणिनोश्च इतरेतराध्यासो नीलो घट
इत्यादौ प्रत्यक्षादिप्रतीतौ दृष्टः । शब्दार्थयोरितरेतराध्या-
सोऽपि “शब्दार्थप्रत्ययानामितरेतराध्यासात् सङ्करः”
इति पातञ्जलसूत्रे (पा० ३ सू० १७) “गौरिति शब्दो
गौरित्यर्थो गौरिति ज्ञानम्” इत्यनुभवप्रदर्शनेन भाष्य-
कारेण स्पष्टीकृतः । रामेति द्व्यक्षरं नामेत्यादिना अग्रे
मूलेऽपि स्फुटः । तस्मात् अन्वयव्यतिरेक्यनुमानेन
शब्दार्थयोस्तादात्म्यं सिद्धम् ।

तदेव सम्बन्धः । उभयनिरूपिततादात्म्यवानुभय

(१) तादात्म्यस्य च सम्बन्धत्वं रूपवान् घटः, जातिमान् पट इत्यादौ आश्रयताबुद्धिनियामकत्वात् प्रसिद्धम् । इदमेव भेदाभेदघटितं नैयायिकैः समवायशब्देन व्यवह्रियते । तस्यातिरिक्तत्वाङ्गीकारश्च अनवस्थाप-
त्यादिदूषणग्रस्तः । ततश्च प्रकृतेऽपि शब्दार्थयोः दी-
पादिगतशक्तेः दीपालोकसम्बद्धविषयप्रकाशकत्वस्यै-
व दृष्टत्वेन पदशक्तेरपि पदसंबद्धविषयप्रकाशकत्व-
सम्भवेन अन्यसम्बन्धे प्रमाणाभावेन पूर्वोक्तानुमा-
नेन च तादात्म्यसम्बन्ध एवाङ्गीक्रियते ।

राहोः शिर इत्यत्र औपाधिकभेदेन षष्ठ्युपपादन-
परभाष्यप्रामाण्यात्तु केवलाभेदस्य सम्बन्धत्वं नाङ्गी-
क्रियते, नतु भेदाभेदघटितस्य तादात्म्यस्य तद्भाष्येण
सम्बन्धत्वनिरासः । अन्यथा उपाधीभूतशिरश्चेतन्यस-
मूहस्यापि राहुपदार्थत्वे समूहसमूहिनोरान्यन्तिकभे-
दस्य कस्यापि मतेऽभावेन समवायाङ्गीकर्तृभिरपि तत्र
समवायानङ्गीकारेण अन्यसम्बन्धस्य तत्रासत्त्वेन षष्ठ्यु-
पपादनं भाष्योक्तमसङ्गतमेव स्यात् । तस्माद् भेदाभे-
दघटितस्य तादात्म्यस्य सम्बन्धत्वं निर्दुष्टम् । तत्र
क्वचिद्भेदः काल्पनिकः, अभेदो वास्तवः । यथा गुणगुण्या-
दौ । क्वचिदभेदः काल्पनिकः भेदो वास्तवः । यथा श-
ब्दार्थयोः । शब्दादेव अर्थसृष्टिरिति पक्षे तु तत्राप्यभे-
दो वास्तवः भेद एव काल्पनिकः । तत्राभेदस्य उद्भूत-
त्वविवक्षया “वृद्धिरादैच्” “रामेति द्वयक्षरं नाम मानभे-

इत्यर्थपदयोर्व्यवहारात् । शक्तेरपि कार्यजनकत्वे सम्बन्धस्यैव नियामकत्वात् । दीपादिगतप्रकाशकर्त्तृशक्तावपि आलोकविषयसम्बन्धे सत्येव वस्तुप्रकाशकत्वं नान्यथेति दृष्टत्वात् ।

तदुक्तं हरिणा,

उपकारः स यत्रास्ति धर्मस्तत्रानुगम्यते ।

शक्तीनामप्यसौ शक्तिगुणानामप्यसौ गुणः ॥ इति ।

उपकार उपकार्योपकारकयोर्बोधशक्त्योरुपकार-स्वभावः सम्बन्धो यत्रास्ति तत्र धर्मः शक्तिरूपः कार्यं दृष्ट्वा ऽनुमीयते । असौ सम्बन्धः शक्तीनामपि कार्यजनने उपकारकः गुणानामपि द्रव्याश्रितत्वनियामक इति हेलाराजः ।

स सम्बन्धः पदे वाक्ये च । तदाह न्यायभाष्याकारः—“समयज्ञानार्थं चेदं पदलक्षणाया वाचो-ऽन्वाख्यानं व्याकरणं वाक्यलक्षणाया वाचो ऽर्थलक्षणम्” इति । अनेन पदेष्विव वाक्येष्वपीश्वरसमय

ङ्गः पिनाकिनः” इत्यादिनिर्देशाः । भेदस्योद्भूतत्वविक्षया च “तस्य वाचकः प्रणवः” “उजो वाचकं प्रगृह्यपदम्” इत्यादयः प्रयोगाः । एवं गुणगुण्यादिस्थलेऽप्युदाहार्यमित्यलम् ॥

इति स्पष्टमेवोक्तम् । तस्मादितरेतराध्यासः सङ्केत-
स्तन्मूलकं तादात्म्यश्च सम्बन्ध इति सङ्घातार्थः ।
तदुक्तं पातञ्जलभाष्ये, “सङ्केतस्तु पदार्थयोरितरेतरा-
ध्यासरूपः स्मृत्यात्मको योऽयं शब्दः सोऽर्थो यो-
ऽर्थः स शब्द” इति । स्मृत्यात्मक इत्यनेन ज्ञातस्यैव
सङ्केतस्य शक्तिबोधकत्वं दर्शितम् ।

१ स्मृतौ आत्मा स्वरूपं यस्येत्यर्थः । स्मर्यमाण-
इति यावत् ॥

२ शक्तिबोधकत्वमिति । अयं भावः—प्रत्यक्षतो
दृश्यमाने एव घटे “कोऽयम्” इति “किं नाप्रको
ऽयम्” इति वा प्रश्ने “घटोऽयम्” इत्युपदेशे-
न “वृद्धिरादैच्” इत्याद्युपदेशेन च घटं घटप-
दाभिन्नत्वेन आदैचश्च वृद्धिपदाभिन्नत्वेनावगच्छति । त-
दभिन्नत्वं च तदात्मकत्वम् । तदात्मकत्वग्रहे च तत्र
बोधात्मकघटाद्यभिव्यक्तिशक्तिं गृह्णानि, घटादौ मृदा-
द्यात्मकत्वग्रहे मृदादौ प्रत्यक्षात्मकघटाद्यभिव्यक्तिश-
क्तिमिव । अथ प्रयोगादिना पदज्ञाने जाते शक्तिविषय-
कसंस्कारोद्बोधे च शाब्दबोधो जायते । स्वशक्त्या स्व-
सम्बद्धस्यैवाभिव्यक्तिदर्शनाद् घटादिपदशक्त्या घटा-
दिपदसम्बद्धस्यैव घटादेः शाब्दबोधरूपाभिव्यक्तिर्वा-
च्या । ततश्च पूर्वोक्तरीत्या तादात्म्यसम्बन्धसिद्धिः ।

यत्रापि घटपदं घटस्य वाचकं प्रगृह्यपदम् उच्यते

वाचकम् इत्युपदेशः, तत्रापि अभेदसहचरितस्यैव भेद-
स्य ग्रहो भवति, नतु शुद्धभेदस्य ग्रहः । शुद्धभेदग्रहे
शक्तिग्रहानुपपत्तेः । पटादिप्रतियोगिकशुद्धभेदवत्त्वेन
गृहीते मृदादौ पटादिशक्तिग्रहस्य अजननात् । निमित्ते-
ऽतिप्रसङ्गस्तु न शङ्क्यः । उपदाने एव शक्तिस्वीकारात् ।
स्फोटात्मकशब्दादेव सृष्टिरिति पक्षमाश्रित्य शब्दे अ-
र्थोपादानत्वस्य सुवचत्वात् । बौद्धस्यैवार्थस्य शाब्दबो-
धविषयत्वमिति पक्षे सुतरां तत्संभवाच्च । दृष्टिसृष्टि-
वादे शङ्काया एवानुत्थानाच्च । एवं च व्यवहारादेरपि
शक्त्यनुमानम् इतरेतराध्यासात्मकसङ्केतानुमानपूर्वकमे-
व । इतरेतराध्यासात्मकसङ्केतश्च “योऽर्थः स शब्दः यः
शब्दः सोऽर्थः” इत्याकारक ईश्वरकृतः वाच्यवाचक-
भावरूपां शक्तिं ग्राहयति । तदुक्तं पातञ्जलभाष्ये “त-
स्य वाचकः प्रणवः” इति सूत्रे (पा० १ सू० २७)
“स्थितोऽस्य वाच्यस्य वाचकेन सम्बन्धः । सङ्केतस्तु
ईश्वरस्य स्थितमेवार्थमभिनयति । यथाऽवस्थितः पिता-
पुत्रयोः सम्बन्धः सङ्केतेनावद्योत्यते, अयमस्य पिता अ-
यमस्य पुत्र इति” इति । अनेन च ईश्वरसङ्केतस्य शक्ति-
ग्राहकत्वं स्पष्टमेवोक्तम् । उपदेशरूपस्य पूर्वोक्तसङ्केतस्य
इतरोतराध्यासोल्लेखित्वात्तादात्म्यग्रहपूर्वकशक्तिग्रहजन-
कत्वं तस्य दर्शितम् । एतेन नैयायिकोक्तम् ईश्वरसंके-
तस्य शक्तित्वं निराकृतं वेदितव्यम् । यथा घटशब्दो घ-
टस्य वाचक इत्युपदेशरूपः संकेतः शक्तितो भिन्नः त-
थैव महर्षीणां साक्षाद् ईश्वरकर्तृकः तादृश उपदेशः
शक्तितो भिन्न एव वाच्यः । दृष्टानुसारेणैव कल्पनाया

उक्त ईश्वरसङ्केत एव शक्तिरिति नैयायिकमतं न युक्तम् । ‘अयमेतच्छक्यः,’ ‘अत्रास्य शक्तिः’ इत्यस्य सङ्केतस्य शक्तितः पार्थक्येन प्रसिद्धत्वात् । अत एव न्यायवाचस्पत्ये उक्तम्—सर्गादिभुवां महर्षिदेवतानामीश्वरेण साक्षादेव कृतः सङ्केतस्तद्व्यवहाराच्चास्मदादीनामपि सुग्रहस्तत्सङ्केतः’ इति । ✓

तस्य च तादात्म्यस्य निरूपकत्वेन विवक्षितो ऽर्थः शक्यः, आश्रयत्वेन विवक्षितः शब्दः, शक्त इत्युच्यते । शब्दार्थयोस्तादात्म्यादेव ‘इलोकमशृणोदथार्थं शृणोति अर्थं वदति’ इत्यादिव्यवहारः । “ओमित्येकाक्षरं ब्रह्म”

“रामेति द्व्यक्षरं नाम मानभङ्गः पिनाकिनः”,

“वृद्धिरादैच्” इति शक्तिग्राहकश्रुतिस्मृतिविषये सामानाधिकरण्येन प्रयोगश्च ।

तादात्म्यं च तद्विन्नत्वे सति तदभेदेन प्रती-

उचितत्वात् । उक्तं च नागेशेन “अयमेतच्छक्योऽत्रास्य शक्तिरित्यस्य संकेतस्य शक्तितः पार्थक्येन प्रसिद्धत्वात्” इति । इच्छारूपसंकेतस्य शक्तित्वं तु प्रागमेव निरस्तम् । तस्मात् इन्द्रियशक्तिवत् पदशक्तिरपि भिन्नैव तद्ग्राहकं च इतरेतराध्याससिद्धं तादात्म्यमिति सर्वं सुस्थम् ।

यमानत्वमिति भेदाभेदसमनियतम् । अभेदस्या-
ध्यस्तत्वाच्च न तयोर्विरोधः ।

यत्तु तार्किकाः, शब्दार्थयोस्तादात्म्यस्वीकारे मधु-
शब्दोच्चारणे मुखे माधुर्यरसास्वादापत्तिः, वह्निशब्दो-
च्चारणे मुखे दाहापत्तिरित्याहुः । तन्न । भेदाभेदस्यो-
पपादितत्वात् । वस्तुतो बौद्ध एवार्थः शक्यः, पदमपि
स्फोटोत्पन्नं प्रसिद्धम्, तयोस्तादात्म्यम् । तत्र बौद्धे व-
ह्निदावर्थे दाहादिशक्तिमत्त्वाभावात् । अत एव “श-
ब्दज्ञानानुपाती वस्तुशून्यो विकल्पः” इति विकल्पसूत्रं
सङ्गच्छते । शब्दज्ञानमात्रेणानुपाती बुद्धावनुपतन-
शीलो वस्तुशून्यः बाह्यार्थरहितः विशेषेण कल्प्यतइति
विकल्पः, बुद्धिपरिकल्पित इति तदर्थः । अत एव—

एष वन्ध्यासुतो याति स्वपुष्पकृतशेखरः ।

कूर्मक्षीरचये स्नातः शशशृङ्गधनुर्धरः ॥

इत्यत्र वन्ध्यासुतादीनां बाह्यार्थशून्यत्वेऽपि बु-
द्धिपरिकल्पितं वन्ध्यासुतशब्दवाच्यार्थमादायार्थव-
त्त्वात्प्रातिपदिकत्वम् । अन्यथाऽर्थवत्त्वाभावेन प्रा-
तिपदिकत्वाभावात्स्वाद्युत्पत्तिर्न स्यात् । यत्तु शश-
शृङ्गमित्यत्र शृङ्गे शशीयत्वभ्रम इति तार्किकैरुक्त-
म् । तन्न । शशशब्दवाच्यजन्तुदर्शनरूपबाधे सति

शशशृङ्गं नास्तीति वाक्ये शशशृङ्गमित्यस्य प्रातिप-
दिकत्वानापत्तेः । अर्थपदयोस्तादात्म्यात्तत्तदर्थता-
दात्म्यापन्नः शब्दो भिन्न इति हेतोरर्थभेदाच्छब्दभेद
इति व्यवहारः । समानाकारमात्रेण तु एकोऽयं
शब्दो बह्वर्थ इति व्यवहारः । सा च शक्तिस्साधुष्वि-
वापभ्रंशेष्वपि, शक्तिग्राहकशिरोमणेर्व्यवहारस्य तुल्य-
त्वात् । व्यवहारदर्शनेन च पूर्वजन्मानुभूतशक्तिस्म-
रणम् । अत एव बालानां तिरश्चां चान्वयबोधः ।
न हि तेषां तदैव तत्सम्भवः ।

X यत्तु तार्किकाः—असाधुशब्देन साधुस्मरणद्वारा-
ऽर्थबोध इत्याहुः । तन्न । साधुस्मरणं विनाऽपि बोधा-
नुभवात् । तद्वाचकसाधुशब्दमजानतां बोधानापत्तेश्च ।
न च शक्तिभ्रमाद् बोधो ऽसाधुशब्देष्विति वाच्यम् ।
निस्सन्देहप्रत्ययस्य बाधकं विना भ्रमत्वायोगात् ।
अत एव स्त्रीशूद्रबालादीनामुच्चरिते साध्यावर्थसंशये
तदपभ्रंशेनार्थनिर्णयः । अत एव “समानायामर्थावगतौ
शब्दैश्चापशब्दैश्च शास्त्रेण धर्मनियमः” इति भाष्यम्,
वाचकत्वाविशेषेऽपि नियमः पुण्यपापयोः ।

X इति हरिकारिका च सङ्गच्छते । अत एवार्थ-
म्लेच्छाधिकरणं सङ्गच्छते । तत्र हि यद्यपि आर्या

यवशब्दं दीर्घशूके प्रयुज्यते, म्लेच्छास्तु प्रियङ्गौ प्रयु-
ज्यते, तमेवं च बुध्यन्ते, तथाऽप्यार्यप्रसिद्धेर्बलवत्त्वाद्
वेदे दीर्घशूकपरतैवेति सिद्धान्तितम् । तव तु म्लेच्छ-
बोधस्य शक्तिभ्रममूलकत्वेन भ्रान्तिविषयरजतज्ञा-
नस्येव म्लेच्छप्रसिद्धेर्वस्त्वसाधकतयाऽऽर्यम्लेच्छप्र-
सिद्धयोः कस्या बलवत्त्वमिति विचारासङ्गतिः स्पष्टैव ।
साधुत्वं च व्याकरणान्वाख्येयत्वं पुण्यजनकताव-
च्छेदकधर्मवत्त्वं वा । तद्विन्नत्वमसाधुत्वम् ।

✕ सा च शक्तिस्त्रिधा, रूढिर्योगो योगरूढिश्च ।
शास्त्रकल्पितावयवार्थभानाभावे समुदायार्थनिरूपि-
तशक्ती रूढिः, यथा मणिनूपुरादौ । शास्त्रकल्पिता-
वयवार्थनिरूपिता शक्तिर्योगः, यथा पाचकादौ ।
शास्त्रकल्पितावयवार्थान्वितविशेष्यभूतार्थनिरूपिता श-
क्तिर्योगरूढिः, यथा पङ्कजपदे । तत्र पङ्कजानिकर्तृ पद्म-
मिति बोधात् । पद्मेऽनुपपत्तिप्रतिसन्धानं मम्बन्धप्रति-
सन्धानं च विना न लक्षणावसरः । क्वचित् तात्प-
र्यग्राहकवशात्केवलरूढ्यर्थस्य केवलयोगार्थस्य च
बोधः, भूमौ पङ्कजमुत्पन्नं कलहारकैरवमुखेष्वपि पङ्क-
जेष्वित्यादौ । स्पष्टं चेदम् “आर्हाद्” इति सूत्रे भाष्ये ।
अश्वगन्धादिपदमोषधिविशेषे रूढम्, अश्वसम्ब-

न्धिगन्धवत्तया वाजिशालाबोधे यौगिकम् । इदं
यौगिकरूढमित्युच्यते । एवं मण्डपपदं गृहविशेषे रूढं,
मण्डपानकर्त्तरि यौगिकम् । ✕

सैषा शक्तिः संयोगादिभिर्नानार्थेषु नियम्यते ।

तदुक्तं हरिणा—

संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सन्निधिः ॥

सामर्थ्यमौचिती देशः कालो व्यक्तिः स्वरादयः ।

शब्दार्थस्यानवच्छेदे विशेषस्मृतिहेतवः ॥ इति ।

एते संयोगादयो नानार्थेषु शब्देषु शब्दार्थस्या-
नवच्छेदे सन्देहे तदपाकरणद्वारा विशेषार्थनिर्णाय-
का इति तदर्थः । संयोगविप्रयोगयोरुदाहरणं सव-
त्सा धेनुरवत्सा धेनुरिति । साहचर्यस्य रामलक्ष्मणी-
विति । साहचर्यं सादृश्यं सदृशयोरेव सहप्रयोग इति
नियमात् । रामार्जुनगतिस्तयोरित्यादौ विरोधेन तत् ।
अञ्जलिना जुहोति अञ्जलिना सूर्यमुपतिष्ठत इत्यत्र
जुहोतीत्यादिपदार्थवशाद् अञ्जलिपदस्य तत्तदाका-
राञ्जलिपरत्वम् । सैन्धवमानयेत्यादौ प्रकरणेन तत् ।
“अक्ताः शर्करा उपदधाति” इत्यादौ “तेजो वै घृतम्”

१ सवत्सा इत्युक्ते धेनुरेव प्रतीयते इत्यर्थः ।

२ मृत्तिकामिश्राः क्षुद्रपाषाणाः शर्कराः ।

इति घृतस्तुतिरूपालिङ्गादक्ता इत्यस्य घृतसाधन-
काञ्चनपरत्वम् । रामो जामदग्न्य इति जामदग्न्यपद-
सन्निधानाद्रामः परशुरामः । अभिरूपाय कन्या देया
इत्यादौ अभिरूपतरायेति सामर्थ्यात् प्रतीयते ।

यश्च निम्बं परशुना यश्चैनं मधुसर्पिषा ।

यश्चैनं गन्धमालयाद्यैः सर्वस्य कंदुरेव सः ॥

इत्यत्रौचित्यात् परशुनेत्यस्य छेदनार्थत्वम्, म-
धुसर्पिषा इत्यस्य सेचनार्थत्वम्, गन्धमालयाद्यैरि-
त्यस्य पूजनार्थत्वम् । भात्यत्र परमेश्वर इत्यत्र रा-
जधानीरूपदेशात्परमेश्वरपदं राजबोधकम् । चित्र-
भानुर्भातीत्यादौ रात्रावग्नौ दिवा सूर्ये । व्यक्तिर्लिङ्गम् ।
मित्रो भाति मित्रं भातीत्यादावादौ सूर्योऽन्त्ये सुहृत् ।
स्थूलपृषतीमित्यादौ स्वरात्तत्पुरुषबहुव्रीह्यर्थनिर्णयः ॥

इति शक्तिनिरूपणम् ॥

✧ ननु लक्षणा कः पदार्थ इति चेत्,

अत्र तार्किकाः—

स्वशक्यसम्बन्धो लक्षणा । सा च द्विधा । गौणी

१ अप्रिय इत्यर्थः । कटुशब्द इत्यादाविव कटुशब्दोऽ-
प्रियार्थकः । अन्यथा निघण्ट्वादौ तस्य तीक्ष्णरसमरीच-
शुण्ठीपिप्पल्याद्यर्थकत्वेन दृष्टत्वात् तस्य च निम्बेऽभावा-
दसङ्गतिः स्पष्टैवेति बोध्यम् ।

शुद्धा च । स्वनिरूपितसादृश्याधिकरणत्वसम्बन्धेन शक्यसम्बन्ध्यर्थप्रतिपादिका गौणी । तदतिरिक्तसम्बन्धेन शक्यसम्बन्ध्यर्थप्रतिपादिका शुद्धा । प्रकारान्तरेणापि सा द्विविधा । अजहत्स्वार्था जहत्स्वार्था च । स्वार्थसंवलितपरार्थाभिधायिका ऽजहत्स्वार्था । तेन छत्रिणो यान्ति, कुन्तान् प्रवेशय, यष्टीः प्रवेशय, काकेभ्यो दधि रक्षयतामित्यादौ छत्रिसहितसेना—कुन्तास्त्रसहितपुरुष—यष्टिसहितपुरुष—काकसहितसर्वदध्युपघातकबोधः । स्वार्थपरित्यागेनेतरार्थाभिधायिका ऽन्त्या । तत्परित्यागश्च शक्यार्थस्य लक्ष्यार्थान्वयिना ऽनन्वयित्वम् । तेन गां वाहीकं पाठयेत्यादौ गोसदृशलक्षणायामपि न गोस्तदन्वयिपाठनक्रियान्वयित्वम् । साच लक्षणा तात्स्थ्यादिनिमित्तिका । तदाह,

तात्स्थ्यात्तथैव ताद्धर्म्यात्तत्सामीप्यात्तथैव च ।

तत्साहचर्यात्तादर्थ्याज्ज्ञेया वै लक्षणा बुधैः ॥ इति ।

तात्स्थयान्मञ्चा हसन्ति ग्रामः पलायितः । ता-

द्धर्म्यात्सिंहो माणवकः, गौर्वाहीकः । तत्सामीप्या-

द्व्यायां घोषः । तत्साहचर्याद्यष्टीः प्रवेशय । ताद-

र्थ्यादिन्द्रार्था स्थूणा इन्द्रः । अन्वयाद्यनुषपत्तिमति

सन्धानञ्च लक्षणाबीजम् । वस्तुतस्तु तात्पर्यानुप-
पत्तिप्रतिसन्धानमेव तद्वीजम् । अन्यथा गङ्गायां घोष
इत्यादौ घोषादिपदे एव मकरादिलक्षणापत्तिस्ताव-
ताऽप्यन्वयानुपपत्तिपरिहारात् । गङ्गायां पापी गच्छ-
तीत्यादौ गङ्गापदस्य नरके लक्षणापत्तेश्च । अस्माकं
तु भूतपूर्वपापावच्छिन्नलक्षकत्वे तात्पर्यान्न दोषः ।
“नक्षत्रं दृष्ट्वा वाचं विसृजेद्” इत्यत्रान्वयसम्भवेऽपि
तात्पर्यानुपपत्त्यैव लक्षणास्वीकारात् । एकानुगमक-
स्वीकारेण निर्वाहे ऽनेकानुगमकस्वीकारे गौरवाच्च ।
विशिष्टार्थबोधकशब्दस्य पदार्थैकदेशे लक्षणायां जह-
दजहल्लक्षणेति व्यवहरन्ति वृद्धाः । वाक्यार्थे कि-
ञ्चिदंशत्यागः किञ्चिदंशपरिग्रहश्च । अत्र ग्रामैकदेशे
पटैकदेशे च दग्धे ग्रामो दग्धः पटो दग्ध इति व्य-

१ लक्षणायाः शक्यसम्बन्धस्य बीजं ज्ञापकमित्य-
र्थः । तथाहि—गङ्गायां घोष इत्यादौ प्रवाहादिरूपशक्या-
र्थोपस्थितौ तत्र अन्वयायोग्यत्वादिना तात्पर्यविषयत्वा-
भावे ज्ञाते गङ्गापदादेः प्रवाहादिसम्बन्धित्वेनोपस्थित-
तीरादिना स्वशक्यसम्बन्धरूपः सम्बन्धो गृह्यते “तीरं
गङ्गापदशक्यसम्बन्धि” इति । अनन्तरं तदुपस्थितौ
अन्वययोग्यत्वादिना तत्र तात्पर्यविषयत्वे निश्चिते
तद्विषयकः शाब्दबोधो जायते इति ।

वहारः । “तत्त्वमसि” इत्यत्र सर्वज्ञत्वालपज्ञत्वयोस्त्यागः
शुद्धचैतन्ययोरभेदान्वयः ।

स्वबोध्यसम्बन्धो लक्षणेति के चित् । गभीरा-
यां नद्यां घोष इत्याद्यनुरोधात् । तथाहि—न ता-
वद् गभीरपदं तीरलक्षकं, नद्यामित्यनन्वयापत्तेः ।
नहि तीरं नदी । अत एव न नदीपदेऽपि । गभीरप-
दार्थानन्वयात् । न हि तीरं गभीरम् । न च प्रत्येकं
पदद्वये सा, विशिष्टनदीबोधानापत्तेः । तस्मात्समुदा-
यबोध्यगभीरत्वविशिष्टनदीपदार्थः, तत्सम्बन्धो ल-
क्षणेति । द्विरेफपदस्य स्वलक्ष्यभ्रमरशब्दवाच्यार्थे
लक्षणायां लक्षितलक्षणेति व्यवहारः । स्वबोध्यप-
दवाच्यत्वं सम्बन्धः ।

प्रकारान्तरेण पुनर्लक्षणा द्विविधा । तथा हि—
प्रयोजनवती रूढा लक्षणा द्विविधा मता । इति ।
असति प्रयोजने शक्यसम्बन्धो निरूढलक्षणा ।
त्वचा ज्ञातमित्यादौ यथा त्वचस्त्वगिन्द्रिये । इयं तु
शक्त्यपरपर्यायैवेति बोध्यम् । गङ्गायां घोष इत्यत्र
तीरे गङ्गागतशैत्यपावनत्वादिप्रतीतिः प्रयोजनम् ।
गौर्वाहीक इत्यत्र सादृश्यं लक्ष्यतावच्छेदकं गवाभे-
दप्रत्ययः प्रयोजनम् । कुन्ताः प्रविशन्तीति भीतिपला-

यमानवाक्ये कुन्तविशिष्टपुरुषे कुन्तगततैश्च्यप्रतीतिः
प्रयोजनमित्याहुः ।

तन्न । सति तात्पर्ये सर्वे सर्वार्थवाचका
इति भाष्याल्लक्षणाया अभावात् । वृत्तिद्वया-
वच्छेदकद्वयकल्पने गौरवात् । जघन्यवृत्तिकल्पनाया
अन्याय्यत्वाच्च । कथं तर्हि गङ्गादिपदात्तीरप्रत्ययः ।

१ अयं भावः—प्रवाहादिसम्बन्धित्वेनोपस्थिततीरा-
दौ गङ्गापदादेः “सर्वे सर्वार्थवाचकाः” इति भाष्यात्
सामान्यतः पूर्वमेव ज्ञातः शक्तिरूपः सम्बन्ध एव
कल्पनीयो, न तु शक्यसम्बन्धरूपः । तथा सति तयो-
रुभयोः शाब्दबोधजनकपदार्थोपस्थितिजनकपदपदार्थ-
सम्बन्धत्वरूपं शाब्दबोधजनकपदपदार्थसम्बन्धत्वरूपं
वा वृत्तित्वं कल्पनीयम्, शाब्दबोधकारणतावच्छेदक-
त्वम् उपस्थितिकारणतावच्छेदकत्वं च शक्तित्वश-
क्यसम्बन्धत्वयोरुभयोः कल्पनीयम्, इति गौरवम् ।
शक्तिकल्पनापक्षे तु तस्या एव वृत्तित्वकल्पनं, तत्त्वस्यै-
वच तत्तदवच्छेदकत्वकल्पनमिति लाघवम् । तन्मते
अन्यदपि गौरवं भूषणादौ स्पष्टं प्रतिपादितं तत् तत्
एवावगन्तव्यम् । व्यवहारादिना गङ्गापदादौ तीरादि-
शक्तेः पूर्वं विशेषरूपेणाग्रहणे अप्रसिद्धत्वाद् लक्षणाप-
देन व्यवहार इति बोध्यम् ।

२ अन्याय्यत्वादिति । पूर्वोपस्थितशक्तिसम्बन्धस्य
वृत्तित्वकल्पनमुपेक्ष्य पश्चादुपस्थिततद्व्यवहितसम्बन्धस्य

भ्रान्तोऽसि, सति तात्पर्ये सर्वे सर्वार्थवाचका इति
 भाष्यमेव गृहाण । तथाहि-शक्तिर्द्विविधा-प्रसि-
 द्धाऽप्रसिद्धा च । आमन्दबुद्धिवेद्यात्वं प्रसिद्धात्व-
 म् । सहृदयहृदयमात्रवेद्यात्वमप्रसिद्धात्वम् । तत्र
 गङ्गादिपदानां प्रवाहादौ प्रसिद्धा शक्तिः, तीरादौचा-
 प्रसिद्धेति किमनुपपन्नम् । ननु सर्वे सर्वार्थवाचका
 इति चेद् ब्रूषे तर्हि घटपदात्पटप्रत्ययः किन्न स्यादिति
 चेन्न । सति तात्पर्ये इत्युक्तत्वात्तात्पर्याभावादिति
 गृहाण । तात्पर्यं चात्र ऐश्वरं देवतामहर्षिलोकवृद्ध-
 परम्परातोऽस्मदादिभिर्लब्धमिति सर्वं सुखम् ।

ननु व्यञ्जना कः पदार्थः ? । उच्यते । मुख्या-
 र्थबाधनिरपेक्षं बोधजनको मुख्यार्थसम्बन्धासम्बन्ध-
 साधारणः प्रसिद्धाप्रसिद्धार्थविषयको वक्त्रादिवैशि-
 ष्ट्यज्ञानप्रतिभाद्युद्बुद्धः संस्कारविशेषो व्यञ्जना ।
 अत एव निपातानां द्योतकत्वं स्फोटस्य व्यङ्ग्यता
 च हर्षादिभिरुक्ता । द्योतकत्वं च स्वसमाभिव्याहृत-
 पदानिष्ठशक्तिव्यञ्जकत्वमिति । वैयाकरणानामप्येत-
 त्स्वीकार आवश्यकः । एषा च शब्दतदर्थपदपदैकदे-
 शवर्णरचनाचेष्टादिषु सर्वत्र, तथैवानुभवात् । वक्त्रा-

वृत्तित्वकल्पनाया अनुचितत्वादित्यर्थः ।

दि'वैशिष्ट्यज्ञानं च व्यङ्ग्यविशेषबोधे सहकारीति
न सर्वत्र तदपेक्षेत्यन्यत्र विस्तरः ।

यत्तु तार्किकाः लक्षणयैव गतार्था व्यञ्जनेति न
सा स्वीकार्येत्याहुः ।

तन्न । लक्षणाया मुख्यार्थबाधपूर्वकलक्ष्यार्थबो-
धकत्वात् । मुख्यार्थमम्बद्दार्थस्यैव लक्षणाया बोधक-
त्वात् व्यञ्जनाया अतथात्वेन तदनन्तर्भावाच्चेति दिक् ॥

ननु कोऽयं वृत्त्याश्रयशब्दः । वर्णाः प्रत्येक-
मिति चेद्, न । द्वितीयादिवर्णोच्चारणवैयर्थ्यापत्तेः ।
नापि वर्णसङ्घातः । उच्चरितप्रध्वंसित्वेन यौगपद्या-
सम्भवात् । अभिव्यक्तेरुत्पत्तेर्वा क्षणस्थायित्वात्क्ष-
णात्मककालस्य प्रत्यक्षायोग्यत्वेन तदवच्छिन्नवर्ण-
स्याप्यप्रत्यक्षत्वात् । उच्चारणाधिकरणकालोत्तरका-

१ वक्त्रादयश्च वक्तृबोद्धव्यकाकुवाक्यवाच्यान्य-
सन्निधिदेशकालप्रस्तावचेष्टादयः । प्रस्तावः प्रकरणम्,
इतरे प्रायः प्रसिद्धाः । ते चेमेऽर्थशक्तिमूलव्यञ्जनयाऽर्थाव-
बोधे सहकारिण इति केचित् । अपरे तु शब्दशक्तिमूल-
व्यञ्जनास्थलेऽप्येषां सहकारिता । अत एव शालकादिना
प्रयुक्ते 'सुरभिमांसं भवान् भुङ्क्ते' इति वाक्येऽश्लीलार्था-
प्रतीतिः, नतु गुर्वादिप्रयुक्ते इत्याद्यन्यत्र-विस्तरः ।

लट्प्रतिध्वंसप्रतियोगित्वमुच्चरितप्रध्वंसित्वम् । इको
यणञ्चि"इत्यादौ तस्मिन्नितिपरिभाषोपस्कृतवाक्यार्थे-
ऽयं पूर्वोऽयं पर इति नष्टस्य प्रत्यक्षविषयेदंशब्देन
पौर्वापर्यव्यवहारायोगाच्च ।

यत्तु तार्किकाः-वर्णानामनित्यत्वेऽपि उत्तरो-
त्तरवर्णे पूर्वपूर्ववर्णवत्त्वमव्यवहितोत्तरत्वसम्बन्धेन
संस्कारवशाद् गृह्यते इति पदस्य प्रत्यक्षत्वाच्छाब्द-
बोधः । यद्वा पूर्वपूर्ववर्णजाः शब्दाः शब्दजशब्दन्या-
येन चरमवर्णप्रत्यक्षपर्यन्तं जायमाना एव सन्तीति न
पदप्रत्यक्षानुपपत्तिः । यद्वा पूर्वपूर्ववर्णानुभवजन्यसं-
स्कारसध्रीचीनचरमवर्णानुभवतः शाब्दबोध इत्याहुः ॥

तन्न । आद्येऽयं पूर्वोऽयं पर इत्याभिला-
षासम्भवेन अव्यवहितोत्तरत्वसम्बन्धायोगात् ।
नष्टविद्यमानयोरव्यवहितोत्तरत्वसम्बन्धस्य वक्तुम-
शक्यत्वाच्च । द्वितीये शब्दजशब्दन्यायेन पदप्रत्यक्षो-
पपादनेऽपि पदस्याविद्यमानत्वेन तत्र शक्त्याश्रयत्वस्य
ग्रहानुपपत्तेः । अविद्यमाने आश्रयत्वाङ्गीकारे नष्टो
घटो जलवानित्याद्यापत्तेश्च । तृतीये येन क्रमेणानुभ-
वस्तेनैव क्रमेण तत्संस्कारस्थितिरित्यत्र विनिगम-
काभावात् सरो रसो नदी दीन इत्यादौ विण-

संस्कारोद्बोधेन प्रत्येकमन्यार्थप्रत्ययापत्तेः । उत्पत्ति-
विनाशवद्वर्णसमुदायरूपपदस्य मनुष्यादिवद्भेदे “एक
इन्द्रशब्दः क्रतुशते प्रादुर्भूतो युगपत्सर्वयागेष्वङ्गं भवति”
इति भाष्यविरोधापत्तेश्च । प्रादुर्भूतोऽभिव्यक्तः । ननु
कस्तिहि वृत्त्याश्रयशब्दः । स स्फोटात्मक इति गृहाण ॥

✱ ननु कोऽयं स्फोटः ? । उच्यते । चतुर्विधा हि
वागस्ति—परा पश्यन्ती मध्यमा वैखरी च । तत्र मूला-
धारस्थपवनसंस्कारीभूता मूलाधारस्था शब्दब्रह्मरूपा
स्पन्दशून्या बिन्दुरूपिणी परा वागुच्यते । नाभि-
पर्यन्तमागच्छता तेन वायुनाऽभिव्यक्ता मनोगोचरी-
भूता पश्यन्ती वागुच्यते । एतद् द्वयं वाग्ब्रह्म योगिनां
समाधौ निर्विकल्पकसविलपकज्ञानविषय इत्युच्यते ।
ततो हृदयपर्यन्तमागच्छता तेन वायुनाऽभिव्यक्ता त-
त्तदर्थवाचकशब्दस्फोटरूपा श्रोत्रग्रहणायोग्यत्वेन सू-
क्ष्मा जपादौ बुद्धिनिर्ग्राह्या मध्यमा वागुच्यते । तत
आस्यपर्यन्तमागच्छता तेन वायुनोर्ध्वमाक्रामता च
मूर्धानमाहत्य पराहत्य च तत्तत्स्थानेष्वभिव्यक्ता
परश्रोत्रेणापि ग्राह्या वैखरी वागुच्यते । तदाह—

परा वाङ् मूलचक्रस्था पश्यन्ती नाभिसंस्थिता ।
हृदिस्था मध्यमा ज्ञेया वैखरी कण्ठदेशगा ॥ इति ।

वैखर्या हि कृतो नादः परश्रवणगोचरः ।

मध्यमया कृतो नादः स्फोटव्यञ्जक उच्यते ॥

इति च ।

युगपदेव मध्यमावैखरीभ्यां नाद उत्पद्यते ।

तत्र मध्यमानादोऽर्थवाचकस्फोटात्मकशब्दव्यञ्ज-
कः । वैखरीनादो ध्वनिः सकलजनश्रोत्रमात्रग्राह्यो
भेर्यादिनादवन्निरर्थकः । मध्यमानादश्च सूक्ष्मतरः
कर्णपिधाने जपादौ च सूक्ष्मतरवायुव्यञ्ज्यः शब्दब्र-
ह्मरूपस्फोटव्यञ्जकश्च । तादृशमध्यमानादव्यञ्ज्यः श-
ब्दः स्फोटात्मको ब्रह्मरूपो नित्यश्च ।

तदाह हरिः,

अनादिनिधनं ब्रह्म शब्दतत्त्वं यदक्षरम् ।

विवर्ततेऽर्थभावेन प्रक्रिया जगतो यतः ॥ इति ।

स च यद्यप्येकोऽखण्डश्च, तथाऽपि पदं वाक्यं

जपाकुसुमादिलौहित्यपीतत्वादिव्यञ्जकोपरागवशाद्
लोहितः पीतः स्फटिक इति भानवद् । वर्णादिव्यञ्ज्यः
वर्णरूपः पदरूपो वाक्यरूपश्च । यथा च मुखे मणि-
कृपाणदर्पणव्यञ्जकोपाधिवशाद्दैर्घ्यवर्तुलत्वादिभानं त-
द्वत् । तदुक्तम्,

पदे न वर्णा विद्यन्ते वर्णेष्ववयवा न च ।

SGDF

Foundat

वाक्यात्पदानामत्यन्तं प्रविवेको न कश्चन ॥ इति ।
 किञ्च । व्यञ्जकध्वनिगतं कत्वगत्वादिकं स्फोटे
 भासते । बिम्बगतधर्मवैशिष्ट्येनैव प्रतिबिम्बस्य लो-
 केऽवधारणाद् । व्यञ्जकरूपितस्यैव स्फटिकादेर्भा-
 नाच्च । यथा चैकस्याकाशस्य घटाकाशो महाकाश
 इत्यौपाधिको भेदः, यथा चैकस्यैव चेतनस्यौपाधिको
 जीवेश्वरभेदो जीवानां च परस्परं भेदः, एवं स्फोटे
 व्यञ्जकध्वनिगतकत्वादिभानात्ककारो बुद्ध इत्यौ-
 पाधिको भेदव्यवहारः । औपाधिको भेद इत्यत्रो-
 पाधिः घट-कत्वादिभिन्न उपधेयस्तु आकाशस्फोटा-
 दिरेक एवेति तात्पर्यम् । पदवाक्ययोस्सखण्डत्वपक्षे
 त्वन्तिमवर्णव्यञ्जः स्फोट एक एव । पूर्वपूर्ववर्णस्तु
 तात्पर्यग्राहकः । न्यायनये चित्रगुरित्यादौ चित्रा-
 दिपदवत् ॥

ध्वनिस्तु द्विविधः । प्राकृतो वैकृतश्च । प्रकृत्या-
 ऽर्थबोधनच्छया स्वभावेन वा जातः स्फोटव्यञ्जकः
 प्रथमः प्राकृतः । तस्मात्प्राकृताज्जातो विकृतिविशि-
 ष्टश्चिरस्थायी निवर्तको वैकृतिकः ।

हरिरप्याह,

स्फोटस्य ग्रहणे हेतुः प्राकृतो ध्वनिरिष्यते ।

शब्दस्योर्ध्वमभिव्यक्तेर्दृष्टिभेदे तु वैकृताः ॥

ध्वनयः समुपोहन्ते स्फोटात्मा तैर्न भिद्यते । इति ।

शब्दस्याभिव्यक्तेरूर्ध्वं, वैकृता ध्वनयो जायन्ते
इति शेषः । दृष्टिभेदे इति ।

अभ्यासार्थं द्रुता दृष्टिर्मध्या वै चिन्तने स्मृता ।

शिष्याणामुपदेशार्थं दृष्टिरिष्टा विलम्बिता ॥ इति—

तिसृषु दृष्टिषु समुपोहन्ते कारणानि भवन्ति
स्फोटस्तु तैर्न भिद्यत इति तदर्थः ।

अत्रेदं बोध्यम्—केनचिद् घटमानयेति वैखरीनादः
प्रयुक्तः, स केनचिच्छ्रोत्रेन्द्रियेण गृहीतः, स नाद इन्द्रि-
यद्वारा बुद्धिहृद्गतस्सन्नर्थबोधकं शब्दं स्वनिष्ठकत्वा-
दिना व्यञ्जयति तस्मादर्थबोधः । स्फुटत्यर्थोऽस्मादिति
व्युत्पत्त्या स्फोटः । उच्चारयितुस्तु युगपदेव मध्यमावै-
खरीभ्यां नाद उत्पद्यते । तत्र वैखरीनादो बह्वः फूत्का-
रादिवन्मध्यमानादोत्साहकः, मध्यमानादः स्फोटं
व्यञ्जयतीति शीघ्रमेव ततोऽर्थबोधः । परस्य विलम्बे-
नानुभवसिद्धत्वात् । अतएव श्रोत्रोपलब्धिर्बुद्धिनि-
र्ग्राह्यः प्रयोगेणाभिज्वलित आकाशदेशः शब्द इ-
त्याकरग्रन्थस्संगच्छते । कत्वादिना श्रोत्रोपलब्धित्वं
स्फोटात्मकपदादिरूपेण तु बुद्धिनिर्ग्राह्यत्वम्, स च

प्रयोगेण वैखरीरूपेणाभिज्वलितः स्वरूपरूपितः कृत इति तदर्थः । तत्रापि शक्यत्वस्येव शक्ततावच्छेदिकाया वर्णपदवाक्यनिष्ठजातेर्वाचकत्वम् । तदुक्तम्, अनेकव्यक्त्यभिव्यङ्ग्या जातिः स्फोट इति स्मृतेति ।

तस्मादष्टविधस्फोटात्मकशब्दो वृत्त्याश्रयः । वस्तुतस्तु वाक्यस्फोटो वाक्यजातिस्फोट एव वा वृत्त्याश्रयः । तत एव लोकेऽर्थबोध इत्याद्युक्तत्वादिति सर्वं सुस्थम् । इति स्फोटनिरूपणम् ॥

अथ शाब्दबोधसहकारिकारणानि आकाङ्क्षा-योग्यताऽऽसत्तितात्पर्याणि । वाक्यसमयग्राहिकाऽऽकाङ्क्षा । साचैकपदार्थज्ञाने तदर्थान्वययोग्यार्थस्य यज्ज्ञानं तद्विषयेच्छा “अस्यान्वयार्थः कः” इत्येवंरूपा पुरुषनिष्ठैव, तथापि तस्याः स्वविषयेऽर्थे आरोपः । अयमर्थोऽर्थान्तरमाकाङ्क्षति इति व्यवहारात् । इदमेवाभिधानापर्यवसानमित्युच्यते । पदे तु न आरोपः, अर्थबोधोत्तरमेवाकाङ्क्षादयात् । पदं साकाङ्क्षमिति तु साकाङ्क्षार्थबोधकमित्यर्थकम् । तदुक्तं समर्थसूत्रे भाष्ये “परस्परव्यपेक्षां सामर्थ्यमेके । का पुनश्शब्दव्यपेक्षा । न ब्रूमश्शब्दयोरिति किं तर्हि अर्थयोरि-

ति” । ईदृशजिज्ञासोत्थापकं चैकपदार्थेऽपरपदार्थव्य-
तिरेकप्रयुक्तस्यान्वयबोधाजनकत्वस्य ज्ञानमिति त-
द्विषये तादृशान्वयबोधाजनकत्वेऽप्याकाङ्क्षेति व्यव-
हारः । यद्वा उत्थापकताविषयतान्यतरमम्बन्धेनोभ-
यसम्बन्धेन वाऽर्थान्तरजिज्ञासा आकाङ्क्षा । आद्यं-
पश्य मृगो धावतीत्यत्र, दर्शनार्थस्य कारकधावना-
काङ्क्षोत्थापकत्वं धावनं तु तद्विषय एव । अन्त्यं प-
चति तण्डुलं देवदत्त इत्यादौ, क्रियाकारकयोर्द्वयोरपि
परस्परं तदुत्थापकत्वात्तद्विषयत्वाच्च । अतएव घटः
कर्मत्वम् आनयनं कृतिरित्यतो घटमानयेतिवन्नान्व-
यबोधः । आकाङ्क्षाविरहात् । घटमानयेति विभक्त्य-
न्ताख्यातान्तयोरेव साकाङ्क्षत्वाच्च ।

योग्यता च परस्परान्वयप्रयोजकधर्मवत्त्वम् । तेन
पयसा सिञ्चतीति वाक्यं योग्यम् । अस्ति च सेका-

१ एतादृशज्ञानस्य बोधहेतुत्वात् एकवारमन्वयबोधे
जाते तदजनकत्वज्ञानाभावात् न पुनरन्वयबोधः । अन्व-
यबोधश्च तदाकाङ्क्षितसकलक्रियाकारकादिविषयो वि-
वक्षितः । तेन खण्डवाक्यार्थबोधोत्तरं न महावाक्या-
र्थबोधानुपपत्तिः । एतन्मूलिकैव च सकृदुच्चरितः शब्दः
सकृदर्थं गमयतीति व्युत्पत्तिः इत्यादि लघुमञ्जूपायां
स्पष्टं तत एवावगन्तव्यम् ।

न्वयप्रयोजकद्रवद्रव्यत्वं योग्यता जले, करणत्वेन जलान्वयप्रयोजकाद्रीकरणत्वं योग्यता सेकक्रियायाम् । अत एव वह्निना सिञ्चतीति वाक्यमयोग्यम् । वह्नेः सेकान्वयप्रयोजकद्रवद्रव्यत्वाभावात् ।

एतादृशस्थलेषु नान्वयबोधः किंतु प्रत्येकं पदार्थबोधमात्रमिति नैयायिकाः । तन्न । बौद्धार्थस्यैव सर्वत्र बोधविषयत्वेन बाधस्याभावात् ॥

हरिरप्याह—

अत्यन्तासत्यपि ह्यर्थे ज्ञानं शब्दः करोति चेति ।

अतो बन्ध्यासुतादिशब्दानां प्रातिपदिकत्वम् । वह्निना सिञ्चतीत्यतो बोधाभावे तद्वाक्यप्रयोक्तारं प्रति “अद्रवेण वह्निना कथं सेकं ब्रवीषि” इत्युपहासान्नापत्तेश्च । वाक्यार्थबोधे जाते बुद्धार्थविषये प्रवृत्तिस्तु न भवति बुद्धार्थेऽप्रामाण्यग्रहादित्यन्यत्र विस्तरः ॥

प्रकृतान्वयबोधाननुकूलपदाव्यवधानमासत्तिः । गिरिराग्निमानित्यासन्नम् । अनासन्नं च गिरिर्भुक्तमग्निमान्देवदत्तेनेति । आसत्तिरपि मन्दबुद्धेरविलम्बेन शाब्दबोधे कारणम् । अमन्दबुद्धेस्त्वासत्यभावेऽपि पदार्थोपस्थितावाकाङ्क्षादितोऽविलम्बेनैव बोधो भवतीति न बोधे तस्याः कारणत्वम् । ध्वनितं

चेदं नपदान्तसूत्रे भाष्ये । स्थाल्यामोदनं पचती-
त्यादौ स्थाल्यामित्यस्योदनपदेन व्यधानेऽपि प्रकृ-
तान्वयबोधानुकूलत्वादासन्नत्वाक्षतिः ॥

एतद्वाक्यं पदं वा एतदर्थबोधायोच्चारणीयमि-
तीश्वरेच्छा तात्पर्यम् । अत एव सति तात्पर्ये
सर्वे सर्वार्थवाचका इति शाब्दिकनये घटशब्दात्पट-
प्रत्ययो नेत्याद्युक्तम् । नानार्थस्थले लोके तात्प-
र्यन्तु एतत्पदं वाक्यं वा एतदर्थप्रत्ययाय मयोच्चा-
र्यते इति प्रयोक्तुरिच्छारूपम् । तात्पर्यनियामकं च
लोके प्रकरणादिकमेव । अतो भोजनप्रकरणे सैन्ध-
वमानयेत्युक्ते सैन्धवपदेन लवणप्रत्ययः । युद्धाव-
सरेऽश्वप्रत्ययः । वेदवाक्ये ऐश्वरतात्पर्यादर्थबो-
धः । ननु प्रकरणादीनां शक्तिनियामकत्वे शक्त्यैव

१ तत्र हि स्वरदीर्घयलोपेष्वित्यादिवार्तिकस्य सं-
ग्रहसिद्धार्थकत्वप्रतिपादनार्थमिदमुक्तम् “ आनुपूर्व्येण-
संनिविष्टानां यथेष्टमभिसम्बन्धः शक्यते कर्तुं नचैता-
न्यानुपूर्व्येण संनिविष्टानि । अनानुपूर्व्येण संनिविष्टाना-
मपि यथेष्टमभिसम्बन्धो भवति । तद्यथा अनङ्वाहमुद-
हारि या त्वं हरसि शिरसा कुम्भं भगिनि साचीनम-
भिधावन्तमद्राक्षीरित्यस्य यथेष्टमभिसम्बन्धो भवति
उदहारि भागनि या त्वं कुम्भं हरसि शिरसा अनङ्वाहं

निर्वाहे किन्तात्पर्येणेति चेन्न । अस्माच्छब्दादर्थ-
द्वयविशेष्यको बोधो जायते अर्थद्वये शक्तिसत्त्वात्ता-
त्पर्यं तु केति न जानीम इत्यनुभवविरोधात् । अत
एव च पय आनयेत्युक्तेऽप्रकरणज्ञस्य दुग्धं जलं वा
आनेयमिति प्रश्नः सङ्गच्छते । इत्याकाङ्क्षादिविचारः ॥

अथ सकलशब्दमूलभूतत्वाद्धात्वर्थो निरूप्य-
ते । तत्र फलानुकूलो यत्रसहितो व्यापारो धात्व-
र्थः । फलत्वं च तद्धात्वर्थजन्यत्वे सति कर्तृप्रत्य-
यसमभिव्याहारे तद्धात्वर्थनिष्ठविशेष्यतानिरूपितप्र-
कारतावत्त्वम् । विभागजन्यसंयोगादिरूपे पतत्यादि-
धात्वर्थे विभागसंयोगयोः फलत्ववारणायोभयम् ।
कर्मप्रत्ययसमभिव्याहारे तु फलस्य विशेष्यता ।
व्यापारत्वं च धात्वर्थफलजनकत्वे सति धातुवाच्यत्व-
म् । अनुकूलत्वं संसर्गः । अनुकूलत्वं च फलनि-
ष्ठजन्यतानिरूपितजनकत्वम् । “भावप्रधानमाख्यातं

साचीनमभिधावन्तमद्राक्षीरिति” ।

१ विभागस्य फलत्ववारणाय सत्यन्तोपादानम् । सं-
योगे तद्वारणाय प्रकारतावत्त्वान्तम् । तेन वृक्षात् पर्णे
भूमौ पततीत्यादौ विभागाश्रयस्य वृक्षादेः संयोगाश्रय-
स्य भूम्यादेश्च न कर्मत्वमित्यादिकमूह्यम् ।

सत्त्वप्रधानानि नामानि” इति निरुक्तोक्तेर्व्यापारवि-
शेष्यको बोधः । तत्र तिङ्वाच्यं संख्याविशिष्टकारकं
कालश्च व्यापारविशेषणम् ॥

परे तु फलव्यापारयोर्द्धातोः पृथक्शक्ताबुद्दे-
श्यविधेयभावेनान्वयापत्तिस्तयोः स्यात् । पृथगुपस्थि-
तयोस्तथा अन्वयस्यौत्सर्गिकत्वात् । किञ्चैकपदे व्यु-
त्पत्तिद्वयकल्पनेऽतिगौरवम् । तथाहि—फलविशेष-
णकव्यापारबोधे कर्तृप्रत्ययसमभिव्याहृतधातुजन्योप-
स्थितिः कारणं व्यापारविशेषणकफलबोधे कर्म-
प्रत्ययसमभिव्याहृतधातुजन्योपस्थितिः कारणमिति
कार्यकारणभावद्वयकल्पनम्, धातोरर्थद्वये शक्ति-
द्वयकल्पनं, धातोर्बोधजनकत्वसंबन्धद्वयकल्पनं चा-
तिगौरवम् । तस्मात्फलावच्छिन्ने व्यापारे व्या-
पारावच्छिन्ने फले च धातूनां शक्तिः, कर्तृकर्मार्थ-
कतत्तत्प्रत्ययसमभिव्याहारश्च तत्तद्बोधे नियाम-
क इत्याहुः ॥

१ यद्यपि फलावच्छिन्नव्यापारत्वस्य व्यापाराव-
च्छिन्नफलत्वस्य च शक्यतावच्छेदकत्वकल्पनप्रयुक्तं
गौरवमेतेषां मते स्फुटं तथापि भिन्नशक्तिवादिनां फल-
विशेषणकव्यापारविशेष्यकावान्तरवाक्यार्थबोधं कर्तुं

[यत्तु मीमांसकाः फलं धात्वर्थो व्यापारः प्रत्य-
यार्थ इति वदन्ति । तन्न । लःकर्मणीत्यादिसूत्रविरो-
धापत्तेः । नहि तेन व्यापारस्य प्रत्ययार्थता लभ्यते ।

किञ्च पचति पक्ष्यति पक्वानित्यादौ फूत्का-
रादिप्रतीतये तत्रानेकप्रत्ययानां शक्तिकल्पनापेक्षयै-
कस्य धातोरेव शक्तिकल्पनोचिता ।

किञ्च फूत्कारादेः प्रत्ययार्थत्वे गच्छतीत्यादौ
तत्प्रतीतिवारणाय तद्बोधे पचिसमभिव्याहारस्यापि
कारणत्वकल्पनेऽतिगौरवम् ।

किञ्च सकर्मकाकर्मकव्यवहारोच्छेदापत्तिः ।

प्रत्ययसमभिव्याहृतधातुजन्यसमूहालम्बनात्मकोपस्थि-
तिः कारणं, व्यापारविशेषणकफलबोधे कर्मप्रत्ययसम-
भिव्याहृतधातुजन्यसमूहालम्बनात्मकोपस्थितिः कारण-
मिति कार्यकारणभावद्वयकल्पनेऽतिगौरवम् । विशिष्ट-
शक्तिवादिनां तु तत्तत्समभिव्याहारवशाद् अवान्तरवा-
क्यार्थबोधस्थानीया विशिष्टोपस्थितिरेवेति न तेषा-
मुक्तकार्यकारणभावद्वयम् । एवं धातोः फलव्यापारस-
मूहार्थे उपस्थितिशक्तिकल्पनं विशिष्टार्थे शाब्दबोध-
शक्तिकल्पनं, शक्तेः बोधजनकतायाश्च असम्बद्धे धातौ
अनुपपत्त्या विशिष्टार्थनिरूपितसम्बन्धद्वयकल्पनं च
विशिष्टधातावित्यातिगौरवम् इति दिक् ।

न च प्रत्ययार्थव्यापारव्यधिकरणफलवाचकत्वं
 सकर्मकत्वं तन्मते तत्समानाधिकरणफलवाच-
 कत्वमकर्मकत्वं च, प्रत्ययार्थव्यापाराश्रयत्वं कर्तृ-
 त्वम्, घटं भावयतीत्यादौ निजर्थव्यापारव्यधिकरण
 फलाश्रयत्वेन घटादेः कर्मत्वमिति वाच्यम् । अभि-
 धानानभिधानव्यवस्थोच्छेदापत्तेः । न च व्यापा-
 रेणाश्रयाक्षेपात्कर्तुरभिधानम्, कर्माख्याते च प्र-
 धानेन फलेन स्वाश्रयाक्षेपात्कर्मणोऽभिधानमिति वा-
 च्यम् । जातिशक्तिवादे जात्याक्षिप्तव्यक्तेरिवाश्रयप्रा-
 धान्यापत्तौ क्रियाप्रधानमाख्यातमितियास्कवचोवि-
 रोधापत्तेः ।

किञ्च फलस्य धातुना तदाश्रयस्य चाक्षेपेणै-
 व लाभसम्भवेन लःकर्मणीत्यस्य वैयर्थ्यापत्तेः ।
 कर्मकर्तृकृतां कारकभावनोभयवाचकत्वे गौरवाच्च ।

किञ्च भावविहितघजादीनां व्यापारावाचकत्वे
 ग्रामो गमनवानित्याद्यापत्तिः । तद्वाचकत्वे तेनापि
 स्वाश्रयाक्षेपे कर्तुरभिधानापत्तिः ।

किञ्च गुरुः शिष्याभ्यां पाचयतीत्यादौ “हेतुम-
 तिच” इति सूत्रबलात् प्रयोजकव्यापारस्य निजर्थत्वे
 स्थिते प्रयोज्यव्यापार आख्यातार्थो वाच्यः, एवञ्च

संख्यायाः स्ववाचकारुयातार्थव्यापारेऽन्वायिन्येवा-
ऽन्वयाच्छिष्याभ्यामिति द्विवचनानापत्तिः । पाचयती-
त्येकवचनानापत्तिश्च । गुरोरनभिधानेन तत्र प्रथमाया
अनापत्तेश्च । शिष्यशब्दात्तदापत्तेश्चेत्यन्यत्र विस्तरः ।
सर्वकारकान्वयितावच्छेदकधर्मवती क्रिया ।

यावत्सिद्धमसिद्धं वा साध्यत्वेनाभिधीयते ॥

आश्रितक्रमरूपत्वात्सा क्रियेत्याभिधीयते ॥ १ ॥

गुणभूतैरवयवैः समूहः क्रमजन्मनाम् ॥

बुद्ध्या प्रकल्पिताभेदः क्रियेति व्यपदिश्यते ॥ २ ॥

इति भूवादिसूत्रस्थभाष्यार्थप्रतिपादकहारिग्रन्था-
त् । क्रमजन्मनां व्यापाराणां समूहं प्रति गुणभूतै-
रवयवैर्युक्तः संकलनात्मिकयैकत्वबुद्ध्या प्रकल्पिता-
भेदरूपः समूहः क्रियेति व्यवह्रियते इति द्विती-
यकारिकार्थः । अत्रावयवाश्रयं पौर्वापर्यं समु-
दायाश्रयमेकत्वम् । क्षणनश्वराणां व्यापारा-
णां वस्तुभूतसमुदायाभावात् बुद्ध्येत्युक्तम् । प-
चति पक्षयतीत्यादावसिद्धम्, अपाक्षीदित्यादौ सिद्धं
वा साध्यत्वेनाभिधीयमानं क्रिया । आश्रितेति
योगदर्शनं कृतम् अवयवानां क्रमेणोत्पत्त्या ।
अत एवाश्रितक्रमरूपा क्रियेति आदिमकारिकार्थः ।

एकैकावयवेऽपि समूहरूपारोपादधिश्रयणकालेऽपि पचतीति व्यवहारः । तदुक्तम्—

एकदेशे समूहे वा व्यापारणां पचादयः ।

स्वभावतः प्रवर्तन्ते तुल्यरूपं समाश्रिताः इति ॥

अत्र केचित् । सिद्धत्वं क्रियान्तराकाङ्क्षोत्थाप-
कतावच्छेदकवैजात्यवत्त्वे सति कारकत्वेन क्रियान्व-
यित्वं सति कारकान्तरान्वयायोग्यत्वम् । साध्यत्वं च
क्रियान्तराकाङ्क्षानुत्थापकतावच्छेदकं सत् कारकान्त-
रान्वययोग्यतावच्छेदकरूपवत्त्वम् । हिरुगाद्यव्ययानां
साध्यत्वाभावेऽपि क्रियावाचकत्वव्यवहारस्तु क्रि-
यामात्रविशेषणत्वात् । तत्र सिद्धत्वं पाक इत्यादौ
घटादिवाच्यम् । साध्यत्वं तु सर्वत्रैव धातुप्रतिपा-
द्यम् । ननु हरिं नमस्ते सुखं यायात् इत्यत्र क्रियाया
अपि क्रियान्तराकाङ्क्षत्वेन सिद्धत्वमस्ति इति चेन्न ।
चेच्छब्दसमभिव्याहारेणाकाङ्क्षोत्थापनात् इत्याहुः ।

वस्तुतः साध्यत्वं निष्पाद्यत्वमेव तद्रूपेणैव बो-
धः । स्पष्टं चेदम् उपपदमतिङित्यादौ भाष्ये । ननु
घटं करोतीत्यादौ द्रव्यस्यापि साध्यत्वेन प्रतीतिरिति-
चेन्न । करोतिपदादिसमभिव्याहात् तथा प्रत्ययेऽपि
स्वतो घटादिपदाद् द्रव्यस्य सिद्धत्वेनैव प्रतीतेः ।

अस्तिभवतिवर्ततिविद्यतीनामर्थः सत्ता । सा चानेककालस्थायिनीति कालगतपौर्वापर्येण क्रमवतीति तस्याः क्रियात्वम् । सत्तेहात्मधारणम् । सकर्मकत्वञ्च फलव्यधिकरणव्यापारवाचकत्वं, फलसमानाधिकरणव्यापारवाचकत्वमकर्मकत्वम् । कचित्तु फलांशाभावादकर्मकत्वम् । यथाऽस्त्यादौ केवलं सत्तादिरेवार्थः । फलांशस्य सूक्ष्मदृष्ट्याऽप्यप्रतीतेः । उत्पन्नस्य सत्त्वस्य स्वरूपधारणरूपां सत्तामाचष्टेऽस्त्यादिरिति निरुक्तोक्तेश्च ।

वस्तुतस्तु शब्दशास्त्रीयकर्मसंज्ञकार्थान्वयर्थकत्वं सकर्मकत्वम् । तदनन्वयर्थकत्वमकर्मकत्वम् । तेनाध्यासिता भूमय इत्यादिसिद्धिः । अन्वयश्च पृथग्बुद्धेन संसर्गरूपः । अन्वयपदस्य तत्रैव व्युत्पत्तेः । तेन जीवतीत्यादौ न दोषः । तत्र प्राणादिरूपकर्मणो धारणार्थधात्वर्थात्पृथग्बोधादिति सुप आत्मन इति सूत्रे भाष्ये स्पष्टम् । अधिशीङ्स्थेत्यनेन भूमय इत्याधारस्य कर्मत्वम् ।

जानातेर्विषयतया ज्ञानं फलम्, आत्ममनःसंयोगो व्यापारः । अतएव मनो जानातीत्युपपद्यते । आत्माऽत्रान्तःकरणं, मनोऽपि तद्दृष्टिविशेषरूपम् । आ-

त्मा आत्मानं जानातीत्यादौ अन्तःकरणावच्छिन्नः
कर्ता शरीरावच्छिन्नं कर्मेति कर्मवत्सूत्रे भाष्ये स्पष्टम् ।

यत्तु आवरणभङ्गो विषयता वा फलम्,
व्यापारस्तु ज्ञानमेवेति । तन्न । कर्मस्थक्रियकत्वाप-
त्तेः । तद्व्यवस्था चेत्थमुक्ता हरिणा,

विशेषदर्शनं यत्र क्रिया तत्र व्यवस्थिता ।

क्रियाव्यवस्था त्वन्येषां शब्दैरेव प्रकल्पितेति ॥

अस्यार्थः । यत्र कर्मणि कर्तरि वा क्रियाकृतो
विशेषः कश्चिद् दृश्यते तत्र क्रिया व्यवस्थितेत्युच्य-
ते । नन्वेवं पद्यादिकर्तर्यपि श्रमादिरूपविशेषस्य
दर्शनादिदमयुक्तम् । किञ्च चिन्तयति पश्यतीत्यादी
नां कर्तृस्थभावकत्वानुपपत्तिः । कर्तरि क्रियाकृतवि-
शेषाभावात् । अत आह अन्येषामिति । मते इति
शेषः । यत्र कर्तृकर्मसाधारणरूपं फलं शब्देन प्रति-
पाद्यते स कर्तृस्थभावकः—यथा पश्यति घटं, ग्रामं
गच्छति, हसतीत्यादौ । तत्र विषयातासमवायाभ्यां ज्ञा-
नमुभयनिष्ठं, संयोगश्चोभयनिष्ठः । एवं हासोऽपि । न
हि विषयताऽऽवरणभङ्गावेवम् । यत्र कर्तृवृत्तिकर्मस्थ-
फलं स कर्मस्थभावकः । यथा भिनत्तीत्यादौ । न हि
द्विधाभवनादि कथमपि कर्तृनिष्ठमिति हेलाराजः ।

तथा चावरणभङ्गस्य विषयतायाश्च कर्ममात्रनिष्ठत्वा-
ज्जानातेरपि कर्मस्थक्रियकत्वापत्तिरित्यलम् ।

इच्छतेरिच्छानुकूलं ज्ञानमर्थः । अतीतानागत
योरपि बुद्ध्युपारोहात् फलशालित्वम् ।

पतिर्गमिवत्सकर्मकः । नरकं पतित इत्यादिप्र-
योगात् । विभागजन्यसंयोगमात्रपरत्वेऽकर्मक इति ।
कृञ् उत्पत्तिव्यधिकरणस्तदनुकूलो व्यापारोऽर्थः ।
फलमात्रार्थकत्वेऽकर्मकत्वापत्तिर्यतिवत् । किञ्च क-
र्मस्थभावकत्वाभावात् कर्मकर्तरि यगाद्यनापत्तिः ।
कृतिरित्यादौ धातूनामनेकार्थत्वात् यत्रमात्रे वृत्तिः ।
यद्वा यत्रकृतिशब्दयोरपि व्यापारसामान्यवाचितैव ।
अत एव स्थालीस्थे यत्र पचिना कथ्यमाने स्थाली
पचतीति कारके इति सूत्रे भाष्ये उक्तमित्यलम् ।

यत्तु तार्किकाः—फलव्यापारौ धात्वर्थः । ल-
काराणां कृतावेव शक्तिर्लाघवात्, नतु कर्तरि, कृ-
तिमतः कर्तृत्वेन तत्र शक्तौ गौरवात् । प्रथमान्तपदेनैव
तल्लाभाच्च । आख्यातार्थे धात्वर्थो विशेषणं, प्रकृत्य-
र्थप्रत्ययार्थयोः सहार्थत्वे प्रत्ययार्थस्यैव प्राधान्या-
त् । प्रथमान्तार्थे आख्यातार्थो विशेषणम् । अनुकूल-
त्वमाश्रयत्वश्च संसर्गः । तथाच चैत्रः पचतीत्यादौ

विक्रित्यनुकूलव्यापारानुकूलकृतिमांश्चैत्र इति बोधः ।
रथो गच्छतीत्यादौ रथस्याचेतनत्वात् यन्नशून्यत्वेन
व्यापारे आश्रयत्वे वा आख्यातस्य लक्षणेन्याहुः ॥

तन्न । युष्मदस्मदोर्लकारेण सामानाधिकर-
ण्याभावात् पुरुषव्यस्थाऽनापत्तेः । पचन्तं चैत्रं पश्य,
पचते देवत्ताय देहीत्यादौ शत्रुशानजादीनामपि ति-
बादिवल्लादेशाविशेषेण तेभ्यः कृतिमात्रबोधापत्तेश्च ।
नचेष्टापत्तिराश्रयाश्रयिभावेन कर्मणि सम्प्रदाने च
कृतेरन्वयादिति वाच्यम् । नामार्थयोरभेदान्वयो
व्युत्पन्न इतिव्युत्पत्तिभङ्गापत्तेः ।

ननु फलमुखगौरवं न दोषायेति न्याये-
न शत्रादीनां कर्तरि शक्तिः तिबादीनां कृतात्ते-
व इति चेन्न । स्थान्येव वाचको लाघवात्, आदे-
शानां बहुत्वेन तेषां वाचकत्वे गौरवमिति हि तव
मतम् । एवं च तिबादीनां शत्रादीनां च स्थानि-
स्मारकतया लिपिस्थानीयत्वं, बोधकस्तु लकार एव ।
स च शत्राद्यन्ते कर्तरि शक्तस्तिबाद्यन्ते कथं कृतिं
बोधयेत् । अन्यायश्चानेकार्थत्वमिति न्यायात् ।

ननु लः कर्मणीति सूत्रे कर्तृकर्मपदे भावप्रधाने,
तथाच कर्तृत्वं कृतिः कर्मत्वं फलं तयोः शक्तौ सूत्र-

स्वरसः । कर्मप्रत्ययान्ते पच्यते ओदनो देवदत्तेने-
त्यादौ देवदत्तनिष्ठकृतिजन्यव्यापारजन्यविकृतिमान्
ओदन इति बांधः । कर्तरि कृदिति सूत्रे तु कर्तरीति
पदस्य धर्मिप्रधानत्वात् कृत्याश्रये शत्रादीनां श-
क्तिरिति चेन्न । कर्तरि कृदिति सूत्रे यत्कर्तृग्रहणं
तस्यैव लःकर्मणीति सूत्रे चकारानुकृष्टत्वेन भाव-
प्रधानत्वे सूत्रस्वरसाभावात् । शत्रादीनां स्थान्यर्था-
भिधानसमर्थस्यैवादेशत्वमिति न्यायेन स्थान्यर्थेन नि-
राकाङ्क्षत्वादाकाङ्क्षितविधानं ज्याय इति न्यायात्
कर्तरि कृदित्यनेन शक्तिग्रहाभावात् । अन्यथा देव-
दत्तेन शय्यमाने आस्यमाने च यज्ञदत्तो गत इत्यादौ
भावे शानजनापत्तेः ।

ननु नामार्थयोरभेदान्वयानुरोधात् शतृशानजा-
दीनां कर्तरि शक्तिरिति चेन्न । पचतिकल्पं पच-
तिरूपं देवदत्त इत्याद्यनुरोधेन तिङ्शब्दोऽपि कर्तुरेव
वाच्यत्वौचित्यात् ।

किञ्च कृतिवाच्यत्वे रथो गच्छतीत्यादौ आश्र-
ये लक्षणास्वीकारे गौरवापत्तिः । अभिहितत्वान-

१ भावविहितलकारस्थानिकभिन्नानामिति शेषः ।
तेन न पूर्वप्रयोगासङ्गतिः ।

SGDF

भिहितत्वव्यवस्थोच्छेदापत्तिश्च । न चानभिहितइति
सूत्रस्यानभिहितसंख्याकेइत्यर्थवर्णनमिति वाच्यम् ।
कृत्तद्धितसमासैः मङ्ग्याऽभिधानस्याप्रासिद्धत्वात् ।
किञ्च यत्रोऽपि व्यापारसामान्यं धातुत एव लभ्यते,
स्थालीस्थे यत्रे पचिना कथ्यमाने स्थाली पचतीति
कारके इत्यधिकारसूत्रे भाष्यप्रयोगात्, अनन्यलभ्यस्यैव
शब्दार्थत्वात् कृतौ शक्तेरुक्तिसम्भव एव नेत्यलम् ॥

आख्यातार्थे धात्वर्थो विशेषणमित्यस्य निरा-
करणमवशिष्यते । तथाहि । प्रकृत्यर्थप्रत्ययार्थयोः
सहार्थत्वे प्रत्ययार्थस्यैव प्राधान्यमित्युत्सर्गः । पा-
चक औपगव इत्युदाहरणं, पाकक्रियाश्रयः उपगु-
सम्बन्ध्यभिन्नापत्यमिति प्रत्ययार्थस्य प्राधान्यन्त-
योरर्थे । तत्रापि प्रत्ययवाच्यस्यैवार्थस्य प्राधान्यम् ।
द्योत्यस्य त्वप्राधान्यमेव । यथा अजा इत्यत्र स्त्रीत्व-
विशिष्टपशुविशेष इति बोधः । तस्योत्सर्गस्य भावप्र-
धानमाख्यातं सत्त्वप्रधानानि नामानीति यास्कव-
चनमपवादः । तेनाख्याते तिङन्ते क्रियाया एव प्रा-
धान्यं शाब्दबोधे न प्रत्ययार्थस्येति बोध्यम् ।

यत्तु आख्यातपदेन तिङ्मात्रग्रहणाद्भावप्रधान
मित्यत्र पष्ठीतत्पुरुषाश्रयणात् प्रत्ययार्थप्राधान्य-

मेव फलतीति । तन्न । आख्यातमाख्यातेन क्रियासा-
तत्ये इति सूत्रे आख्यातपदेन तिङन्तस्यैव ग्रहणात् ।
उत्सर्गेणैव निर्वाहे यास्ककृतापवादवचनवैयर्थ्यापत्ते-
श्च । तस्माद्भावप्रधानमित्यत्र बहुव्रीहिः । आख्यात-
पदेन तिङन्तस्यैव ग्रहणमित्यलम् ।

✓ प्रथमान्तार्थमुख्यविशेष्यको बोधस्तार्किकमते
इति निराकर्तुमवशिष्यते । तथा हि शाब्दिकमते
पश्य मृगो धावतीत्यादौ मृगकर्तृकं धावनं दृशिक्रि-
यायाः कर्म, प्रधानं दृशिक्रियैव । तथा च मृगक-
र्तृकधावनकर्मकं प्रेरणाविषयीभूतं त्वत्कर्तृकं दर्शन-
मिति बोधः । तत्र मृगो धावतीत्यत्र विशेष्यभूतधा-
वनरूपार्थवाचकस्य धावतीत्यस्य प्रातिपदिकत्वाभा-
वान्न द्वितीया । कर्मत्वन्तु संसर्गपर्यादया भास-
ते । एवं पचति भवतीत्यत्र पचिक्रियाकर्तृका स-
त्तेति बोधः । पच्यादयः क्रिया भवतिक्रियायाः
कत्रर्थो भवन्तीति भूवादिसूत्रस्थभाष्यात् ।

उक्तञ्च हरिणा,

सुबन्तं हि यथाऽनेकन्तिङन्तस्य विशेषणम् ।

तथा तिङन्तमप्याहुस्तिङन्तस्य विशेषणमिति ॥

तार्किकमते तु अन्यदेशसंयोगानुकूलधावनानुकूल-

कृतिमन्मृगकर्मकं प्रेरणाविषयीभूतं यद्दर्शनं तदनुकूल-
कृतिमांस्त्वमिति बोधः । तत्र विशेष्यभूतार्थवाचकमृग-
शब्दस्य प्रातिपदिकत्वात् दृशिक्रियाकर्मत्वाच्च द्विती-
यापत्तौ धावन्तं मृगं पश्येतिवत् पश्य मृगन्धावतीत्या-
त्तेः । अप्रथमासमानाधिकरणे शतृशानचोर्नित्य-
त्वादेवंप्रयोगविलयापत्तेश्च ॥

ननु विशिष्टार्थवाचकस्य धावति मृग इति
वाक्यस्य कर्मत्वेऽपि पृथङ् मृग इत्यस्य प्रा-
तिपदिकस्य कर्मत्वाभावान्न द्वितीयेति चेन्न ।
अनभिहिते इत्यधिकारसूत्रप्रघट्टके अभिधानञ्च ति-
ङ्कृत्तद्धितसमासैरित्येतत्परिगणनप्रत्याख्यानपरभा-
ष्यरीत्या द्वितीयाऽऽपत्तेः । तथाहि-कटं भीष्मं कुर्वि-
त्यादौ विशेष्यकटशब्दादुत्पन्नद्वितीयया कर्मत्वस्यो-
क्तत्वात् विशेषणीभूतभीष्मशब्दाद् द्वितीया न स्या-
दतः परिगणनं भाष्ये कृतम् । तत्प्रत्याख्यानञ्च
सर्वकारकाणां साक्षात्स्वाश्रयद्वारा वा अरुणाधिकर-
णन्यायेन भावनान्वयस्वीकारात् । अत एवोक्तम्भा-
ष्ये कटोऽपि कर्म भीष्मादयोऽपीति । तत्र कटानिष्ठ-
कर्मत्वोक्तावपि भीष्मत्वादिगुणागिशिष्टकर्मत्वानु-
क्तेस्तस्माद् द्वितीयेति तात्पर्यम् । उभयोः पश्चात्पर-

स्परमन्वयस्तु विशेष्यविशेषणभावेन । अयमेवान्वयः
पार्ष्णिः इत्युच्यते । एवमेवान्वयोऽरुणाधिकरणे
अरुण्या पिङ्गाक्ष्यैकहायन्या सोमं क्रीणातीत्यत्र क्र-
यणक्रियायां मीमांसकैस्स्वीकृतः । तस्माद्भाति मृग
इत्यत्र उभयोः कर्मत्वे भातितीत्यस्य प्रातिपदिकत्वा-
भावाद् विशेषणत्वेनान्यत्र निराकाङ्क्षत्वाच्च द्वितीयो-
त्पत्त्यभावेऽपि मृगशब्दाद् द्वितीया दुर्वारैवेत्यवेहि ।
शाब्दिकमते तु क्रियाविशेषणत्वेनेतरार्थे निराकाङ्क्ष-
त्वाद् मृगशब्दान्न द्वितीया । तार्किकमते तु विशेष्या-
र्थवाचकात् मृगशब्दात् राज्ञः पुरुषमानयेतिवद् द्वि-
तीया दुर्वारित्यलमतिविस्तरेण । इति धात्वर्थनिर्णयः ।

अथ निपातार्थनिर्णयः । अनुभूयते सुखं, सा-
क्षात् क्रियते गुरुरित्यादौ निपातानां द्योतकत्वेना-
नुभवसाक्षात्काररूपफलयोर्धात्वर्थत्वेन सकर्मकत्व-
म् । कर्मसंज्ञकार्थान्वय्यर्थकत्वं सकर्मकत्वमितिनि-
ष्कृष्टमतेऽपि फलाश्रयतया कर्मसंज्ञकस्य धात्वर्थफले
एवान्वयौचित्येन द्योतकत्वमावश्यकम् । द्योतक-
त्वञ्च स्वसमभिव्याहृतपदनिष्ठवृत्त्युद्बोधकत्वम् । कु-
चित्तु क्रियाविशेषाक्षेपकत्वं द्योतकत्वम् । यथा प्रा-
देशं विलिखतीत्यादौ विर्मोन्नक्रियाक्षेपकः । भावेशं-

विमाय लिखतीत्यर्थावगमात् । अत्र एव अथ शब्दानु-
शासनमित्यत्राथशब्दस्य प्रारम्भक्रियाक्षेपकत्वं कैय-
टाद्युक्तं सङ्गच्छते । क्वचित्तु सम्बन्धपरिच्छेदकत्वं
द्योतकत्वम् । यथा कर्मप्रवचनीयानाम् । विशिष्टस्य
न धातुत्वम् । अपाठात् । अडाद्यव्यवस्थापत्तेश्च ।

यत्तु तार्किकाः—उपसर्गाणां द्योतकत्वं तदितर-
निपातानां वाचकत्वं, साक्षात्प्रत्यक्षतुल्ययोरिति को-
शात् । नमःपदेन देवाय नम इत्यादौ नमस्कारार्थस्य,
दानावसरे गवे नम इत्यत्र पूजार्थस्य प्रसिद्धत्वा-
च्च । सकर्मकत्वश्च स्वस्वसमभिव्याहृतनिपातान्य-
तरार्थफलव्यधिकरणव्यापारवाचकत्वम् । कर्मत्व-
श्च स्वस्वसमभिव्याहृतनिपातान्यतरार्थफलशालित्व-
मित्याहुः । तन्न । वैषम्ये बीजाभावात् । अनुभूयते
इत्यनेन साक्षात्क्रियते इत्यस्य समत्वात् । नामार्थ-
धात्वर्थयोर्भेदेन साक्षादन्वयाभावात् निपातार्थधा-
त्वर्थयोरन्वयस्यैवासम्भवात् । निपातार्थफलाश्रय-
त्वेऽपि धात्वर्थान्वयं विना कर्मत्वानुपपत्तेश्च ।

यदपि केचिच्छाब्दिकाः—निपातानां वाचकत्वे
शोभनः समुच्चय इतिवत् शोभनश्च इत्यापत्तिः ।
घटस्य समुच्चय इतिवत् घटस्य च इत्यापत्तिश्चेत्या-

हुः । तन्न । शब्दशक्तिस्वभावेन निपातैः स्वार्थस्य
 परविशेषणत्वेनैव बोधनेन विशेषणान्वयाप्रसङ्गात् ।
 षष्ठ्यप्राप्तिश्च । किञ्च घटं पटञ्च पश्येत्यादौ घट-
 मित्यस्य क्रियायामेवान्वयः । अत एव ततो द्वि-
 तीया । घटं समुच्चयवन्तं पटम्पश्येति बोधः ।
 समुच्चयस्य प्रतियोग्याकाङ्क्षायां सन्निहितत्वात्

१ प्रकारतासम्बन्धेन शाब्दबोधं प्रत्येव चादिनि-
 पातविशेषजन्योपस्थितेः कारणत्वं, नतु यत्किञ्चिदर्थ-
 निष्ठप्रकारतानिरूपितविशेष्यतासम्बन्धेन शाब्दबोधं
 प्रति कारणत्वम् । अतो न शोभनादिपदार्थान्वयस्त-
 त्र । घटो नास्तीत्यादौ नञ्जन्योपस्थितेः विशेष्यता-
 सम्बन्धेन घटप्रकारकशाब्दबोधं प्रत्यपि कारण-
 त्वाङ्गीकारात् निपातविशेषेति उपात्तम् । सामान्यत
 एव विशेष्यतासम्बन्धेन किञ्चिदर्थनिष्ठप्रकारताकशा-
 ब्दबोधं प्रति चादिनिपातविशेषजन्योपस्थितेः कारण
 त्वानङ्गीकारात् प्रतियोगित्वादिसम्बन्धेन घटादिपदार्थ-
 स्य समुच्चायादावन्वयसम्भवेन षष्ठ्यापत्तिरपि इत्थमेव
 वारिता । चशब्दद्योत्यसमुच्चयस्यासत्त्वभूतत्वात् षष्ठ्य-
 प्राप्तिश्चेति काचित्कोऽपपाठः । मातुः स्मरतीत्यादौ
 असत्त्वभूतक्रियान्वये गृहस्योपरीत्यादौ तादृशाव्यया-
 न्वयेऽपि षष्ठ्या दृष्टत्वात् तेन हेतुना तद्वारणासम्भवा-
 दिति बोध्यम् ।

घटस्य प्रतियोगित्वं, पटे तु समुच्चयस्य भेदे-
नान्वयो न तु पटस्य समुच्चये इति क षष्ठ्यापाद-
नम् । नामार्थयोरभेदान्वयव्युत्पत्तिस्तु निपाताति-
रिक्तविषया ।

निपातानामर्थवत्त्वमपि द्योत्यार्थमादायैव । शक्ति-
लक्षणा-द्योतकताऽन्यतमसम्बन्धेन बोधकत्वस्यैवार्थ-
वत्त्वात् । नञ्समासे उत्तरपदार्थप्राधान्यं द्योत्यार्था-
पेक्षयैव । प्रतिष्ठते इत्यत्र तिष्ठतिरेव गतिवाची, धातू-

१ अत्र (घटमित्यस्य क्रियायामेवान्वयः) इत्यादिः
(क षष्ठ्यापादनम्) इत्यन्तस्य स्थाने (घटपदस्य घ-
टप्रतियोगिकसमुच्चयवति अप्रासिद्धा शक्तिरेव लक्ष-
णा) इत्यादिः पाठोऽसितं, स न युक्तः सन्दर्भाविच्छे-
त्वात् लघुमञ्जूषाऽसंमतत्वाच्चेति बाध्यम् ।

२ अतः समुच्चयस्य अनुयोगित्वसम्बन्धेन पटेऽन्वयो
नानुपपन्न इति भावः । लिङ्गसंख्यान्वयार्थप्रतिपादकत्व-
मेव नामत्वं, तच्च निपातेषु नत्यतोऽपि न तद्व्युत्पत्ति
विरोधः । यद्वा समुच्चयवांश्चार्थः । तेन अभेदान्वयः
समञ्जस एवेत्यादि लघुमञ्जूषायां स्पष्टम् ।

३ प्राचीनानां वाचकत्वपक्षे शोभनश्चेत्यादिदूषण-
स्याभिधानमसंगतमिति प्रतिपादितम् । इदानीं द्योत-
कत्वपक्षेऽपि न किञ्चिद् दूषणमिति नैयायिकानां प्र-
त्युच्यते—निपातानामिति ।

नामनेकार्थत्वात् । प्रशब्दस्तु तदर्थगत्यादित्वस्य द्योतकः ।

अत एव धातुः पूर्वं साधनेन युज्यते पश्चादुपसर्गेणेति सिद्धान्तितम् । साधनं कारकम् तत्प्रयुक्तकार्येण, उपसर्गेण उपसर्गसंज्ञकशब्देन । तत्र हि भाष्ये “पूर्वं धातुरूपासर्गेण युज्यते पश्चात्साधनेनेति । नैतत्सारं पूर्वं धातुस्साधनेन युज्यते पश्चादुपसर्गेण साधनं हि क्रियां निर्वर्तयति तामुपसर्गो विशिनष्टीति^१ । सत्यमेवमेतत् । यस्त्वसौ धातूपसर्गयो-

१ तदर्थगतेः स्थाधात्वर्थगतेः आदित्वस्य द्योतक इत्यर्थः । तेन प्रतिष्ठते इत्यस्य गन्तुं प्रवर्तते इत्यर्थो बोध्यः ।

२ निर्वर्तयति साध्यत्ववैशिष्ट्येन बोधयतीत्यर्थः ।

३ विशिनष्टि स्वद्योत्यविशेषणवैशिष्ट्येन बोधयतीत्यर्थः । साध्यत्वेन ज्ञानं विना क्रियायोगे विहितोपसर्गसंज्ञकशब्दैर्योगाज्ञानादिति पूर्वं धातुः साधनेन युज्यते पश्चादुपसर्गेणेत्यस्य तात्पर्यम् ।

४ धातूपसर्गकार्यस्य सुडादेरन्तरङ्गत्वोपपादनायाह यस्त्वसाविति । यः धातूपसर्गसंबन्धकृतत्वेनाभिमतोऽर्थः तं धातुः उपसर्गसंज्ञकशब्दयोगं विनाऽपि अभ्यन्तरं कृतत्वेनाङ्गीकृत्य साधनेन युज्यते इत्यर्थः । एवं च पूर्वगयोगा नाम तदर्थसंबन्धः । ततः उपसर्गशब्दयोगात्

रभिसम्बन्धस्तमभ्यन्तरं कृत्वा धातुस्साधनेन युज्य-
ते । अवश्यं चैतदेवं विज्ञेयं यो ह्येवं मन्यते पूर्वं धातुः
साधनेन युज्यते पश्चादुपसर्गेणेति तस्य आस्यते गु-
रुणा इत्यकर्मकः उपास्यते गुरुरिति केन सकर्मकः
स्यात्” इति ।

हरिणाऽप्युक्तम्,

धातोस्साधनयोगस्य भाविनः प्रक्रमाद्यथा ।

धातुत्वं कर्मभावश्च तथाऽन्यदपि दृश्यताम् ॥

बुद्धिस्थादभिसम्बन्धात्तथा धातूपसर्गयोः ।

अभ्यन्तरीकृतो भेदः पदकाले प्रकाशते ॥ इति ।

अस्यार्थः । यथा भाविसाधनसम्बन्धाश्रयणेन

क्रियावाचित्वमाश्रित्य धातुसंज्ञोच्यते, यथा च सम्प्र-
त्यये चिकीर्षिते भावीषिकर्मत्वमाश्रित्योपक्रमे एवे-

पूर्वं साधनकार्ययोगः, ततः उपसर्गशब्दयोग इति “पूर्वं
धातुः साधनेन युज्यते, पूर्वं धातुरुपसर्गेण युज्यते” इति
परिभाषाद्वयस्यापि तात्पर्यम् । एवं च सुटः पूर्वोपस्थित-
भूषणाद्यर्थनिमित्तकत्वेनान्तरङ्गत्वमुपपन्नम् । यत्तु उ-
पसर्गकार्यं नार्थानिमित्तकं तत्तु पूर्वागतसाधनानिमित्तक-
कार्याद् बहिरङ्गमेव । तेन प्रत्ययः अध्ययन्तम् इत्यादौ य-
णादिकमेवान्तरङ्गत्वात् भवति । अत एव णेरध्य-
इत्यादिनिर्देशसङ्गतिः इत्यादिकमन्यतो बाध्यम् । स

षिकर्मत्वमुक्तम्, तथा भाव्युपसर्गसम्बन्धादुपक्रमे
एव विशिष्टक्रियावाचकत्वं दृश्यताम् । धातूपसर्गयो-
स्सम्बन्धं बुद्धिविषयीकृत्योपसर्गार्थकृतो विशेषः धा-
तुनैवाभ्यन्तरीकृतः पदप्रयोगकाले उपसर्गसम्बन्धे
सति प्रकाशते । श्रोतुरिति शेषः । उपसर्गयोगात्प्रा-
ग्व धातुनैवोपसर्गार्थविशिष्टः स्वार्थ उच्यते इति ता-
त्पर्यम् । पूर्वं धातुरूपसर्गेणेति तु तदर्थस्य धात्वर्था-
न्तर्भावाद् व्यवहारः ।

चन्द्र इव मुखमित्यादौ चन्द्रपदस्य स्वसदृशेऽप-
सिद्धा शक्तिरेव लक्षणा । नजिवयुक्तमन्यसदृशाधिक-
रणे इति न्यायात् । इवपदं तात्पर्यग्राहकम् । तात्प-
र्यग्राहकत्वञ्च स्वसमाभिव्याहृतपदस्यार्थान्तरशक्ति-
द्योतकत्वमित्यागतम् इवनिपातस्य द्योतकत्वम् ।

यत्तु इवार्थस्सादृश्यं तत्र प्रतियोग्यनुयोगिभावेनैव
चन्द्रमुखयोरन्वयोपपत्तौ किं लक्षणया । तथा च च-
न्द्रप्रतियोगिकसादृश्याश्रयो मुखमिति बोध इत्याहुः ।
तन्न । चन्द्र इव मुखं दृश्यते चन्द्रमिव मुखं पश्यामी-
त्यादौ चन्द्रपदस्य मुखरूपकर्मसामानाधिरण्या-
भावादुक्तानुक्तत्वप्रयुक्तविभक्त्यनापत्तेः । षष्ठ्यापत्तेश्च ।

परैस्त्विवशब्दस्योपमानताद्योतकत्वम् । उपमान-

त्वञ्च उपमानोपमेयोभयनिष्ठसाधारणधर्मवत्त्वेनेषदि-
 तरपरिच्छेदकत्वम् । तद्धर्मवत्तया परिच्छेद्यत्वञ्चो-
 पमेयत्वम् । साधारणधर्मसम्बन्धश्च क्वचिद् विशेष्य-
 तयाऽन्वेति क्वचिद् विशेषणतया । एवञ्च चन्द्र इव
 आहादकं मुखमित्यादौ आहादकोपमानभूतचन्द्रा-
 भिन्नमाहादकं मुखमिति बोधः । चन्द्र इव मुख-
 माहादयतीत्यादौ चोपमानभूतचन्द्रकर्तृकाहादाभिन्नो
 मुखकर्तृकाहाद इति बोधः । इदम् उपमानानि
 सामान्यवचनैरित्यत्र भाष्ये स्पष्टमित्याहुः ।

१ तत्र हि भाष्ये “ किमिहोदाहरणम् । शस्त्री-
 श्यामा । क पुनरयं श्यामाशब्दो वर्तते । शस्यमित्याह ।
 केन तर्हीदानीं देवदत्ताऽभिधीयते । समासेन । (यदि
 श्यामाशब्देन शस्त्री अभिधीयते उपमेयं समासेन अ-
 भिधीयते तर्हि पुंस्त्वविशिष्टदेवदत्तादेरपि उपमेयत्वे श्या-
 मशब्दस्य तदनभिधायकत्वात् स्त्रीत्वविशिष्टशस्यभि-
 धायकत्वाच्च टापि) शस्त्रीश्यामो देवदत्त इति (पुंलिङ्ग-
 प्रयोगो) न सिध्यति । गोस्त्रियोरुपसर्जनस्येति ह्रस्वत्वं
 भविष्यति । यद्येवं कुम्भकपाललोहिनी इत्यत्र वर्णादिनु-
 दात्तादिति अनुपसर्जनलक्षण ईकारो न प्राप्नोति । एवं
 तर्हि शस्यामेव शस्त्रीशब्दो देवदत्तायां श्यामाशब्दः ।
 एवमपि समानाधिकरणेनेति वर्तते, व्यधिकरणत्वात्स-
 मासो न प्राप्नोति । किं हि वचनान्न भवति । यद्यपि ता-

वद्वचनात्समासः स्यात् । इह खलु मृगाव चपला मृग-
चपलेत्यत्र समानाधिकरणलक्षणः पुंवद्भावो न प्राप्नोति ।
एवं तर्हि तस्यामेवोभयं वर्तते । युक्तं चैतत् ? इतरथाहि
बह्वपेक्ष्यं स्यात् । यदि तावत् एवं विग्रहः करिष्यते श-
स्त्रीव श्यामा देवदत्तेति, शस्त्र्यां श्यामेत्येतदपेक्ष्यं स्यात् ।
अथाप्येवं विग्रहः करिष्यते, यथा शस्त्री श्यामा तद्व-
दियं देवदत्तेति, एवमपि देवदत्तायां श्यामेत्येतदपेक्ष्यं
स्यात् ” इत्युक्तम् । तत्र तस्यामेवेत्यस्य उपमेयायामेवे-
त्यर्थः । उपमानशब्दोऽपि सादृश्यमूलकाभेदाध्यवसा-
यात् उपमेये एव वर्तते इति भाष्याशयः । सादृश्यनि-
र्वाहाय च तत्प्रयोजकस्य साधारणधर्मस्य श्यामत्वादेः
घनश्यामो देवदत्त इत्यादौ तन्त्रादिना उपमाने उपमे-
ये चोभयत्रान्वयः । तथाच उपमानश्यामघनाभि-
न्नः श्यामो देवदत्त इति बोधः । अत एव सूत्रे
सामान्यवचनैरिति वचनपदमुपात्तम् । तेनच साधारण-
धर्मत्वेन बोधकता लभ्यते । साधारणधर्मत्वं च अने-
कवृत्तिधर्मत्वम् । उभयत्र श्यामत्वादेरन्वयाभावे च अ-
नेकवृत्तिधर्मत्वेन श्यामादिपदानां तद्वोधकत्वाभावा-
त्समासो न स्यात् । तस्मात् सौत्रवचनपदस्वारस्येन
उभयगतगुणवाचकत्वादिति उपमानानीतिसूत्रस्थभा-
ष्याच्च उभयत्र साधारणधर्मान्वयः शाब्दः । तत्प्रयो-
ज्यः सादृश्यान्वयस्तु आर्थः । नतु पूर्वपदस्य घनशब्दा-
देः लक्षणया तत्सदृशान्वयबोधः शाब्दः । तथासति
उपमानत्वेन बोधकानि सामान्यधर्मविशिष्टोपमेयवचनैः
समानाधिकरणैः समस्यन्ते इत्यर्थकेन ‘उपमानानि

नञ् द्विविधः । पर्युदासः प्रसज्यप्रतिषेधश्च । तत्रारोप-
विषयत्वं नञ्पर्युदासघात्यम् । आरोपविषयत्वघात-
कत्वश्च नञः समभिव्याहृतघटादिपदानामारोपितप्र-

सामान्यवचनैः” इत्यनेन समासानापत्तेः । पूर्वपदस्य
लक्षणया उपमेयपरत्वेन उपमानवाचकत्वाभावात् ।
वृत्तिविग्रहयोः समानार्थत्वाय तद्विग्रहवाक्येऽपि घन इव
इयाम इत्यादौ लक्षणया तत्सदृशपरत्वस्यावश्यकत्वे-
न विग्रहवाक्यायमुपमानवाचकत्वमपि नाश्रयितुं शक्य-
ते । घनेन तुल्य इत्यादिकं तु न तद्विग्रहवाक्यम् । अ-
न्यथा मृग्या तुल्या चपलेत्येतद्विग्रहवाक्यके मृगचपले-
त्यत्र पुंवद्भावानापत्तिः । सामानाधिकरण्याभावात् ।
षष्ठीतत्पुरुषादावतिव्याप्तिवारणाय वृत्तौ विग्रहे च
सामानाधिकरण्यस्य पुंवद्भावेऽपेक्षितत्वात् । वृत्ति-
विग्रहयोः समानार्थकत्वनियमभङ्गापत्तिश्च । तस्मा-
त् “तस्यामेवोभयं वर्तते” इति भाष्यस्य पूर्वपदस्य उप-
मानवाचकत्वेऽपि सादृश्यमूलकाभेदाध्यवसायात् उप-
मेयपरत्वमित्येव पूर्वोक्तं तात्पर्यं समीचीनम् । ततश्च वि-
ग्रहे वृत्तौ च पूर्वपदस्य उपमानत्वविशिष्टार्थपरत्वात्
उत्तरपदार्थसाधारणधर्मस्य च उभयत्रान्वयात् समासः,
वृत्तिविग्रहयोः समानार्थकत्वं, साधारणधर्मान्वयप्रयो-
ज्याभेदान्वयबोधश्च सिध्यन्ति । ततश्च मूले प्रदर्शितो
बोधः उक्तसूत्रस्थभाष्यसम्मत इति संक्षेपः इति लघु-
मञ्जूषायां विस्तरः ।

वृत्तिनिमित्तबोधकत्वे तत्पर्यग्राहकत्वम् । प्रवृत्तिनिमित्तं घटत्वब्राह्मणत्वादि । तस्मात् अब्राह्मण इत्यादौ आरोपितब्राह्मणत्ववान् क्षत्रियादिरिति बोधः । अत एवोत्तरपदार्थप्राधान्यं नञूतत्पुरुषस्येति प्रवादस्सङ्गच्छते । अत एव च अतस्मै ब्राह्मणाय असः शिव इत्यादौ सर्वनामकार्यम् । अन्यथा गौणत्वान्न स्यात् । प्रवृत्तिनिमित्तारोपस्तु सदृशे एव भवतीति पर्युदासः सदृशग्राहीति प्रवादः । पर्युदासे निषेधस्त्वार्थः । अन्यस्मिन्नन्यधर्मारोपस्तु आहार्यज्ञानरूपः । बाधकालिकमिच्छाजन्यं ज्ञानमेवाहार्यमिति वृद्धाः । सादृश्यादयस्तु प्रयोगोपाधयः, पर्युदासेत्वार्थिकार्थाः । तदुक्तं हरिणा,

तत्सादृश्यमभावश्च तदन्यत्वं तदल्पता ।

अप्राशस्त्यं विरोधश्च नञार्थाः षट् प्रकीर्तिताः ॥ इति ।

तत्सादृश्यं गर्दभेऽनश्वोऽयमित्यादौ । अभावस्तु प्रसज्यप्रतिषेधे वक्ष्यते । तदन्यत्वम् अमनुष्यं प्राणिनमानयेत्यादौ । तदल्पत्वम् अनुदरा कन्या इत्यत्र, अर्थात्स्थूलत्वनिषेधेनोदरस्याल्पत्वं गम्यते । अप्राशस्त्यं ब्राह्मणे अब्राह्मणोऽयमिति प्रयोगे । विरोधः असुरः अधर्म इति प्रयोगे ।

पर्युदासस्तु स्वसमभिव्याहृतपदेन सामर्थ्या-
 त्समस्त एव (प्रायः) । क्वचित्तु “यजतिषु येयजामहं
 करोति नानुयाजेषु” इत्यादौ घटः अपटो भवतीत्यर्थ-
 के घटो न पट इत्यादौ च समासविकल्पादसमासे-
 ऽपि । अत्रान्योन्याभावः फलितो भवति । प्रस-
 ज्यप्रतिषेधस्तु समस्तोऽसमस्तश्चेति द्विविधः । तत्र
 विशेष्यतया क्रियान्वयनियमात्सुबन्तेनासामर्थ्येऽपि
 असूर्यललाटयोरित्यादिज्ञापकात्समासः । तदुक्तम्,
 प्रसज्यप्रतिषेधोऽयं क्रियया सह यत्र नञ् । इति ।
 अत्र क्रियापदं गुणस्थाप्युपलक्षणमिति बहवः ।
 अत एव नञ्सूत्रे भाष्ये “प्रसज्यायं क्रियागुणौ ततः
पश्चान्निवृत्तिं कुरुत” इत्युक्तम् । उदाहरणम् नास्मा-
 कमेकं प्रियमिति । एकप्रियप्रतिषेधे बहुप्रियप्रतीतिः ।
 एवं न सन्देहः नोपलब्धिः इत्याद्युदाहरणं गुण-
 स्य । सन्देहादीनां गुणत्वात् । क्रियोदाहरणम्
 अनचिच गेहे घटो नास्तीत्यादि । तस्य समस्तस्य
 तु अत्यन्ताभाव एवार्थः । असमस्तस्य तु असन्ताभा-
 वोऽन्योन्याभावश्च । तादात्म्येतरसम्बन्धाभावोऽत्य-
 न्ताभावः । तादात्म्यसम्बन्धाभावोऽन्योन्याभावो भेद

इत्यर्थः । ^६अमूर्त्यपश्या राजदाराः, गेहे घटो नास्ति,
घटो न पटः इत्युदाहरणानि । प्रागभावप्रध्वंसाभावौ
तु न नञ्ज्ञातौ ।

तत्रात्यन्ताभावो विशेष्यतया तिङन्तार्थ-
क्रियान्वयेव । नञ्ज्ञातौ अत्यन्ताभावविशेष्यकबोधे
तिङ्समभिव्याहृतधातुजन्योपस्थितेः कारणत्वात् ।
तथा च घटो नास्तीत्यादौ घटकर्तृकसत्ताप्रति-
योगिकोऽभाव इति बोधः । अत एवाहं नास्मि त्वं
नासीत्यादौ घटो न स्तो घटा न सन्तीत्यादौ च पु-
रुषवचनव्यवस्थोपपद्यते । अन्यथा युष्मदादेस्ति-

१ प्रकारतासम्बन्धेनेति शेषः । कारणतावच्छेदकश्च
विशेष्यतासम्बन्धो बोध्यः । एतादृशकार्यकारणभा-
वाङ्गीरेणैव घटो न जायते इत्यादौ घटोत्पत्त्यभावादिः
प्रतीयते न तु तदभावोत्पत्त्यादिः । एवं च अनुगतरूपेण
कार्यकारणभावकल्पने लाघवात् सर्वत्रैव तथा बोधः अ-
ङ्गीकार्यः ।

न क्रोधो न च मात्सर्यं न लोभो नाशुभा मतिः ।

भवन्ति कृतपुण्यानां भक्तानां पुरुषोत्तमे ॥

इत्यत्र तु प्रत्येकं भवतीत्यस्य, भवन्तीत्यत्र च एते
नेत्यस्याध्याहारेण अन्वय उपपादनीयः । एवमन्यत्रापि
बोध्यम् ।

ह्यसामाननाधिकरण्याभावात् मदभावोऽस्तीत्यादा-
विव सा न स्यात् । असंदेह इत्यादौ तु आरोपितार्थ-
कनञैव समासः । अत्यन्ताभावस्तु फलित एव ।
वायौ रूपं नास्तीत्यत्र तु तात्पर्यानुपपत्त्या रूपप्रति-
योगिकात्यन्ताभावे लक्षणा । तेन वाय्वधिकरणि-
का रूपाभावकर्तृका सत्तेति बोधः । वस्तुतस्तु सम-
नियताभावैक्यमाश्रित्य फलितार्थ एवायम् । अरू-
पमस्तीत्यर्थकं वा तत् । एतेनात्यन्ताभावप्रकारकक्रि-
याविशेष्यको बोध इति तार्किकोक्तमपास्तम् ॥

नन्वेवं घटसत्तारूपोऽर्थः प्रथमं । बुद्धो नञा नि-
वर्तयितुमशक्यः, सतो निषेधायोगात्, असतस्त्वस-
त्त्वादेव निवृत्तिसिद्ध्या निषेधो व्यर्थः । तदुक्तम्,
सतां च न निषेधोऽस्ति सोऽसत्सु च न विद्यते ।
जगत्यनेन न्यायेन नञर्थः प्रलयं गतः ॥

१ रूपाभावस्यैव बोधविषयत्वेन तात्पर्यविषयत्वा-
दिति भावः ।

२ रूपसत्ताऽभावविषयके शाब्दबोधे जाते तत्सम-
नियतो रूपाभावोऽर्थादेव प्रतीयते इति भावः ।

३ अब्राह्मण इत्यादाविव आरोपितरूपत्ववान् यः
वायुवृत्तिस्तत्कर्तृका सत्तेत्येव शाब्दबोधः । तदभावबो-
धश्चात्रापि अर्थ एवेति बोध्यम् ।

इति चेन्न । बौद्धो हि शब्दो वाचकः बौद्ध
एवार्थो वाच्य इत्युक्तत्वात् बुद्धिसतोऽप्यर्थस्य नञा
बाह्यसत्तानिषेधात् । बुद्धौ सन्नपि घटो बहिर्नास्ती-
त्यर्थात् । न च घटास्तिपदाभ्यां या घटाविषयाऽस्ति-
बुद्धिर्जाता सा नञा निवर्त्यते किं बौद्धार्थस्वीकारे-
णेति वाच्यम् । बुद्धेश्शब्दावाच्यत्वेन नञा तन्निषे-
धायोगात् । एतेन बौद्धार्थमस्वीकुर्वन्तो नञर्थबोधाय
कष्टकल्पनां कुर्वन्तस्तार्किकाः परास्ताः ।

घटो न पट इत्यत्र घटपदस्य घटप्रतियोगिकभे-
दाश्रये अप्रसिद्धा शक्तिरेव लक्षणा नञूपदं तात्पर्य-
ग्राहकम् । तात्पर्यग्राहकत्वं द्योतकत्वमेवेत्युक्तम् ।
अत एवान्योन्याभावबोधे प्रतियोग्यनुयोगिपदयोः
समानविभक्तिकत्वं नियामकमिति वृद्धोक्तं सङ्गच्छते ।

यत्तु घटपदं घटप्रतियोगिके लाक्षणिकं नञूपदं
तु भेदवति, अतो घटप्रतियोगिकभेदवान्पट इति बोध
इति तार्किकैरुक्तम् । तन्न । भेदवति नञर्थे भेदस्यैक-
देशत्वात् तत्र घटार्थानन्वयापत्तेः । पदार्थः पदार्थेना-
न्वेति न तु पदार्थैकदेशेनेति न्यायात् । पदद्वये ल-
क्षणास्वीकारे गौरवाच्च । भाष्यमते लक्षणाया नि-
पातानां वाचकत्वस्य च स्वीकाराभावादिति संक्षेपः ।

एवशब्दस्यार्थोऽवधारणमसम्भवश्च । एवे चा-
 नियोगे इति वार्तिके नियोगोऽवधारणं तद-
 भावोऽसम्भव इति कैयटोक्तेः । अनयोरर्थयोरेवशब्दो
 द्योतकः । अत एव तं विनापि तदर्थप्रतीतिः सर्वं
 वाक्यं सावधारणमिति वृद्धोक्तं सङ्गच्छते । लक्षण-
 मेवासौ भुङ्क्ते इत्यादौ प्राचुर्यार्थकस्य, घट एव प्रसि-
 द्ध इत्यादावप्यर्थकस्य, केव भोक्ष्यसे इत्यादाव-
 सम्भवार्थकस्य च तस्य सत्त्वमित्यालङ्कारिकाः ।

तच्चावधारणं त्रिविधम् । विशेष्यसङ्गतैवकारेऽन्ययो-
 गव्यवच्छेदरूपं, विशेषणसङ्गतैवकारेऽयोगव्यवच्छेद-
 रूपं, क्रियासङ्गतैवकारेऽत्यन्तायोगव्यवच्छेदरूपम् ।
 विशेष्ये, पार्थ एव धनुर्धरः । पार्थेतरावृत्ति यद्धनुर्धर-
 त्वं तादृशधनुर्धरत्ववान् पार्थ इति बोधः इत्यन्य-
 स्मिन्धनुर्धरत्वसम्बन्धव्यवच्छेदः । विशेषणे, शङ्खः
 पाण्डुर एव । अयोगः सम्बन्धाभावः तस्य व्यव-
 च्छेदो निवृत्तिः, द्वाभ्यां निषेधाभ्यां प्रकृतार्थदाढ्यं
 बोधनेनाव्यभिचरितपाण्डुरत्वगुणवान् शङ्ख इति
 बोध इत्ययोगव्यवच्छेदः । न तु नील इति हि फल-
 ति । क्रियायां, नीलं सरोजं भवत्येव । अत्य-
 न्तोऽतिशयितोऽयोगः सम्बन्धाभावस्तस्य व्यवच्छे-

दोऽभावः । तथा च कदाचिन्नीलत्वगुणवदभिन्न-
यत्सरोजं तत्कर्तृका सत्तेति बोधः । कदाचिदन्यादृश-
गुणसंयुक्तमित्यपि गम्यते इत्यत्यन्तायोगव्यवच्छे-
दः । कचिदेवशब्दं विनापि नियमप्रतीतिः । तदुक्तं
भाष्ये—अभक्ष्यो ग्राम्यकुक्कुट इत्युक्ते गम्यते एतत्
आरण्यो भक्ष्य इति । सर्वं वाक्यं सावधारणमिति
न्यायात् । आलङ्कारिका अपि परिसङ्ख्याऽलङ्कार-
प्रकरणे प्रमाणान्तरेण प्राप्तस्यैव वस्तुनः पुनः शब्दे-
न प्रतिपादनं प्रयोजनान्तराभावात् स्वतुल्यान्यव्य-
वच्छेदं गमयतीति । भागवतेऽपि, ।

लोके व्यवयामिषमद्यसेवा

नित्यास्तु जन्तोर्न हि तत्र चोदना ।

व्यवस्थितिस्तेषु विवाहयज्ञ—

सुराग्रहैरासु निवृत्तिरिष्टा ॥ इति ।

व्यवायो मैथुनम्, आमिषं मत्स्यादि, मद्यम्—
एतेषां सेवा जन्तोः प्राणिमात्रस्य नित्या रागतः
प्राप्ताः । अतस्तत्र चोदना विधिर्नास्ति । नन्वेवम्
“ऋतौ भार्यामुषेयात्” “हुतशेषम्भक्षयेत्” “सौत्रा-
मण्यां सुराग्रहान् गृह्णाति” इत्येतेषां वैयर्थ्यम् । भार्या
विवाहिताम् । तत्राह व्यवस्थिरिति । तेषु पुनः

प्रापणमित्यर्थः । नियमस्यान्यनिवृत्तिफलकत्वादाह
आसु निवृत्तिरिष्टेति । अन्येष्विति शेषः । तदुक्तम्,
विधिरसन्तमप्राप्तौ नियमः पाक्षिके सति ।

तत्र चान्यत्र च प्राप्तौ परिसङ्ख्येति गीयते ॥ इति ।
स्वर्गकामो ऽश्वमेधेन यजेतेति विधिः । क्षुत्प्रतिघा-
तो यद्यपि शशकादिमांसैः श्वादिमांसैश्च भवति
तथापि शशकादिमांसैरेव कर्त्तव्य इति परिसङ्ख्यायते
पञ्च पञ्चनखा भक्ष्या इत्यनेन । नखविदलनावह-
ननाभ्यां व्रीहेर्निस्तुषीकरणं प्राप्तम्, तत्रावहननेन
निस्तुषीकरणं पुण्यजनकमिति व्रीहीनावहन्तीत्यनेन
नियम्यते । यद्यपि परिसङ्ख्यायां नियमे च स्वार्थ-
हानिः प्राप्तबाधः परार्थकल्पनाचेति दोषत्रयं तथा-
प्यनन्यगत्या स्वीक्रियते इति वृद्धाः । पञ्च पञ्चन-
खा इत्यस्य नियमत्वेन भाष्ये व्यवहृतत्वात् अन्यनि-
वृत्तिरूपफलेनैक्याच्च नियमपदेन परिसङ्ख्याऽपि
व्याकरणे गृह्यतइति संक्षेपः ।

अथ दशलकारादेशार्थाः ।

यद्यपि लकाराणामेवार्थनिरूपणं तार्किकैः कृतं
तथापि उच्चारित एव शब्दोऽर्थप्रत्यायको नानुच्चारित
इति भाष्यालोके तथैवानुभवाच्च तदादेशतिङ्गामर्थो

लादेशार्थविचारः ।

६३

निरूप्यते । वर्तमाने लङित्यादिविधायकलः कर्मणीति-
शक्तिग्राहकसूत्राणामादेशार्थं स्थानिन्यारोप्य प्रवृत्तिः ।
तत्र सङ्ख्याविशेष-कालविशेष-कारकविशेष-भावः
लादेशमात्रस्यार्थाः । तथाहि । लङादेशस्य वर्त-
मानकालः, शब्दादिसमभिव्याहारे कर्ता, यक्चिण्-
समभिव्याहारे भावकर्मणी, उभयसमभिव्याहारे
एकत्वादिसङ्ख्या चार्थः । तदाह—

फलव्यापारयोस्तत्र फले तड्यविचिणादयः ।

व्यापारे शप्श्रनमाद्यास्तु द्योतयन्त्याश्रयान्वयम् ॥

फलव्यापारौ तु धात्वर्थावित्युक्तमेव ।

तत्र तिङ्समभिव्याहारे तदर्थसङ्ख्या तदर्थकारके
विशेषणम् । कालस्तु व्यापारे । तदाह—

फलव्यापारयोर्धातुराश्रये तु तिङः स्मृताः ।

फले प्रधानं व्यापारस्तिङर्थस्तु विशेषणम् ॥

तिङर्थः कर्ता व्यापारे, कर्म च फले विशेषणम् ।

क्रियाप्रधानमाख्यातमिति यास्कोक्तौ क्रियापदं कर-
णव्युत्पत्त्या व्यापारपरं कर्मव्युत्पत्त्या फलपरमिति
बोध्यम् । तथाच ग्रामं गच्छति चैत्र इत्यत्रैकत्वाव-
च्छिन्नचैत्राभिन्नकर्तृको वर्तमानकालिको ग्रामाभिन्न-
कर्मनिष्ठो यस्यसंयोगः तदनुकूलो व्यापारः, ग्रामो

गम्यते मैत्रेणेत्यत्र तु मैत्रकर्तृकवर्त्तमानकालिकव्या-
पारजन्यो ग्रामाभिन्नकर्मनिष्ठः संयोग इति च
बोधः । वर्तमानकालत्वं च प्रारब्धापरिसमाप्तक्रियो-
पलक्षितत्वम् ।

लिट्तिङ्स्तु भूतानद्यतनकालः परोक्षत्वं चा-
धिकोऽर्थः । शेषं लङ्घत् । परोक्षत्वं च कारके विश-
षणं न तु क्रियायां, तस्या अतीन्द्रियत्वेन लिट्मूत्रे
भाष्ये प्रतिपादनात् व्यभिचाराभावात् । कृष्वाद्य-
नुप्रयोगस्थले कृभ्वसां क्रियासामान्यमर्थः । आम्-
प्रकृतेस्तु तत्तत्क्रियाविशेषः । सामान्यविशेषयोरभे-

१ शेषं लङ्घदिति । शेषं संख्याकारकं लङ्घदित्यर्थः ।
एवमुत्तरत्र सर्वत्र बोध्यम् ।

२ कारके, क्रियाविष्टे इति शेषः । तेन गमनादिक्रि-
यानाविष्टस्य देवदत्तस्य दर्शनेऽपि न “देवदत्तो जगाम”
इत्यादिप्रयोगानुपपत्तिरिति बोध्यम् ।

३ अतीन्द्रियत्वेनेति । न च तस्या अतीन्द्रियत्वे पश्य
मृगो धावतीत्यत्र धावनस्य दर्शनविषयत्वानुपपत्तिरिति
वाच्यम् । तत्र दृशेर्ज्ञानसामान्यार्थकत्वाङ्गीकारात् ।
शीघ्रं शीघ्रं देशान्तरसंयोगदर्शनेन च धावनमनुमीयते
इति तस्यानुमितिविषयत्वमेव पश्य मृगो धावतीत्यत्र
बुध्यते इति भावः ।

दान्वयः । अकर्मकप्रकृतिकामन्तानुप्रयुक्तकृभ्वसा-
मकर्मिकैव क्रिया । वस्तुतस्तु अनुप्रयुक्तानां कृभ्वसां
फलशून्यक्रियासामान्यवाचकत्वमेव । सकर्मकाकर्मक-
त्वव्यवहारस्तु आम्रप्रकृतिभूतधातोरेवेति निष्कर्षः । ए-
वञ्च एधाञ्चके चैत्र इत्यत्र एकत्वावच्छिन्नपरोक्षत्वाव-
च्छिन्नचैत्रकर्तृका भूतानद्यतनकालाधिकरणिका वृद्ध्या
भिन्ना क्रियेति बोधः । परोक्षत्वं च साक्षात्कृतमित्येता-
दृशविषयताशालिज्ञानाविषयत्वम् । भूतानद्यतनत्वं च
अद्यतनाष्टप्रहरीव्यतिरिक्तत्वे सति भूतन्वम् । लुडादे-

१ साक्षात्कृतमित्येतादृशविषयताशालिज्ञानाविषय-
त्वमिति । अनेन “सुप्तोऽहं किल विललाप” इत्यादौ स्वकृ-
तपिलापस्य स्वप्रत्यक्षत्वेऽपि परोक्षत्वमुपपन्नम् । तत्का-
ले साक्षात्करोमि इत्येवं साक्षिभास्यत्वेऽपि निद्रादिदो-
षात् तदंशे संस्कारानुदयेन साक्षात्कृतत्वावच्छिन्नविष-
यताशालिज्ञानाविषयत्वस्य सुवचत्वात् । अतएव साक्षा-
त्करोमि इति त्यक्त्वा साक्षात्कृतमित्युपात्तमिति भावः ।

२ अद्यतनाष्टप्रहरीव्यतिरिक्तत्वे सतीति । अद्यतना-
नद्यतनविभागश्च त्रेधा । अतीताया रात्रेः पश्चार्धेनागामि-
न्याः पूर्वार्धेन च सहितो दिवसोऽद्यतनस्तद्भिन्नोऽनद्यतन
इत्येकः प्रकारः । अतीताया रात्रेः अन्त्यतृतीयभागेन आ-
गामिन्या आद्यतृतीयभागद्वयेन च सहितो दिवसोऽद्यत-
नः, तद्भिन्नोऽनद्यतन इति द्वितीयः । उद्यादुदय याव-

शस्य तु भविष्यदनद्यतनार्थोऽधिकः । शेषं लङ्वत् । भ-
विष्यत्त्वं च वर्त्तमानप्रागभावप्रतियोगिक्रियोपलक्षित-
त्वम् । लृट्तिङस्तु भविष्यत्प्रामाण्यमर्थः । लेट्तिङस्तु
विध्यादिरर्थः । छन्दसि लिङर्थे लेडिति सूत्रात् । ल-
ट्प्रक्रियातो लेटोऽडाटाविति विशेषः । भवति भवती-
तिप्रयोगदर्शनात् । लोट्तिङस्तु विध्यादिरर्थः । तत्रा-
धीष्टं सत्कारपूर्वको व्यापारः, आगच्छतु भवान् जलं
गृह्णातु इत्यादौ । सम्प्रश्नोऽनुमतिः, गच्छति चेत् भ-
वान् गच्छत्वित्यादौ । लङादेशस्य तु भूतानद्यतनत्व
मधिकोऽर्थः । शेषं लङ्वत् । लिङादेशस्य तु विध्या
दिरर्थः । तत्र विध्यादिचतुष्टयानुस्यूतप्रवर्त्तनात्वेन
चतुर्णां वाच्यता लाघवात् । तदुक्तं हरिणा,
अस्ति प्रवर्त्तनारूपमनुस्यूतं चतुर्ष्वपि ।
तत्रैव लिङ् विधातव्यः किं भेदस्य विवक्षया॥इति।

दद्यतनः, तद्धिन्नोऽनद्यतन इति तृतीयः । अत्र च देशा-
चाराद् व्यवस्था ज्ञेया ।

१ अधीष्टमिति । बहुषु पुस्तकेषु अधीष्ट इति पुंलि-
ङ्गपाठो दृश्यते । तत्र भावक्तान्तादर्शआद्यज् बोध्यः ।
तत्र भावक्तान्तस्य सत्कारोऽर्थः, तत्पूर्वको व्यापारश्च
अचप्रत्ययान्तार्थः ।

प्रवर्तनात्वं च प्रवृत्तिजनकज्ञानविषयतावच्छे-
दकत्वं, तच्चेष्टसाधनत्वस्यैवेति तदेव लिङ्गर्थः ।
न तु कृतिसाध्यत्वं, तस्य यागादौ लोकत-
एव लाभादित्यन्यलभ्यत्वात् । न च बलवदनि-
ष्टाननुबन्धित्वं, द्वेषाभावेनान्यथासिद्धत्वात् इत्यन्यत्र
विस्तरः । लुङादेशस्य तु भूतसामान्यमर्थः । भूतत्वं
च वर्तमानध्वंसप्रतियोगिक्रियोपलक्षितत्वम् । लृ-
ङादेशस्य तु क्रियातिपत्तौ गम्यमानायां हेतुहेतुद्भावे
च गम्यमाने भूतत्वं भविष्यत्त्वञ्चार्थः । आपादना तु
गम्यमाना । भूते, एधश्चेदलप्स्यत ओदनमपक्ष्यत् ।
भविष्यति, सुदृष्टिश्चेदभविष्यत्सुभिक्षमभविष्यदिति
सङ्क्षेपः

अथ नैयायिकानां मते सङ्क्षेपाल्लकाराणामर्थो
निरूप्यते । तत्र लडादिलृङन्ता दश लकाराः । तत्र
लकारस्य कर्त्ता कालः सङ्ख्या चेति त्रयोऽर्थाः ।
तत्र कर्तेति पातञ्जलाः । लः कर्मणिचेति सूत्रे च-
कारेण कर्तुः परामर्शात् । कर्तृस्थाने व्यापार इति
भाट्टाः । यत्र इति नैयायिकाः । युक्तं चैतत् । व्यापा-
रताद्यपेक्षया लाघवेन यत्नत्वस्यैव शक्यतावच्छे-
दकत्वात् । शक्ततावच्छेदकश्च लकारसाधारणं ल-

त्वमेव । भवतीत्यादौ चादेशेनादेशिनो लस्यैव स्मर
णादन्वयधीः । आदेशेषु बहुषु शक्तिकल्पने गौर-
वात् । तदस्मरणे च शक्तिभ्रमादेवान्वयधीः । चैत्रो
गन्ता गतो ग्राम इत्यादौ सामानाधिकरण्यानुरोधेन
यथायथं कर्तृकर्मणी कृद्वाच्ये । नचैवं लटः शत्रुशा-
नचावित्यनेन शत्रुशानचोरादेशत्वात्कथं कर्तरि
शक्तिः । आदेशिशक्त्या निर्वाहएवादेशशक्त्यकल्पनात् ।
चैत्रः पचन्नित्यादौ सामानाधिकरण्यानुरोधादादे-
शिशक्त्याऽनिर्वाहादत्रादेशेऽपि शक्तिः ।

इयांस्तु विशेषः । लत्वेन यत्ने शक्तिः
आत्मनेपदत्वेन फले । मैत्रेण गम्यते ग्राम इ-
त्यादौ मैत्रवृत्तिकृतिजन्यगमनजन्यफलशाली ग्रा-
म इत्यन्वयबोधात् । कृतिश्चात्र तृतीयार्थः ।
जन्यत्वं संसर्गः । मैत्रः कृतौ विशेषणं, सा च गमने,
तच्च फले, तच्च ग्रामे । ग्रामं गच्छति मैत्र इत्य-
त्र तु ग्रामवृत्तिफलजनकगमनानुकूलकृतिमान्मैत्र इति
बोधः । फलं च द्वितीयार्थः । जनकत्वं संसर्गः ।
ग्रामश्चात्र फले विशेषणं, तद् गमने, तच्च कृतौ,
सा मैत्रे इति विशेष्यविशेषणभावभेदेनैव कर्मक-
र्तृस्थलीयबोधयोर्विशेषः । तावन्तः पदार्थास्तूभयत्रैव

तुल्याः । मैत्रेण ज्ञायते इष्यते क्रियते घट इत्यादौ तु
वृत्तिस्तृतीयाया, विषयता त्वाख्यातस्यार्थः । मैत्रवृ-
त्तिज्ञानविषयो घट इति बोधः । घटं जानाति मैत्र
इत्यादौ तु विषयता द्वितीयाया, आश्रयत्वं चाख्या-
तस्यार्थः । घटविषयकज्ञानाश्रयो मैत्र इति बोधः ।

कालश्चातीतवर्त्तमानानां गतात्मा यथायथं लडादे-
रर्थः । लटो भवतीत्यादौ वर्त्तमानत्वं, लङ्लुङ्लिटाम्
अभवत् अभूत् बभूवेत्यादौ भूतकालः, लुङ्लटोर्भविता
भविष्यतीत्यादौ भविष्यत्कालः । लिङ्लोट्ठलेटां भ-
वेत् भवतु आग्नेयोऽष्टाकपालो भवतीत्यादौ विधिः ।
सङ्ख्या च केवलार्थः ।

लेटस्तु छन्दस्येव प्रयोगः । तत्र दीर्घत्वमपि
विकल्पेन, भवति भवातीति दर्शनात् । तत्र व्या-
पारादिबोधकेन लटा वर्त्तमानत्वं व्यापारादावेव
बोध्यते । पचतीत्यादितो वर्त्तमानपाकानुकूलव्यापा-
रवानिति बोधात् । एवमन्यत्रापि ।

व्यापारबोधकाख्यातजन्यवर्त्तमानत्वप्रकारकबो-
धे आख्यातजन्यव्यापारोपस्थितेर्हेतुत्वकल्पनान्नाति-
प्रसङ्गः ।

व्यापाराबोधकज्ञाधात्वादिसमभिव्याहृताख्यात-
जन्यवर्त्तमानत्वप्रकारकबोधे तु तादृशधातुजन्यो-
पस्थितिर्हेतुः । कार्यताकारणतावच्छेदिका च प्र-
त्यासत्त्या विषयतैवेति नातिप्रसङ्गः । जानाति-
इच्छति यतते इत्यादौ वर्त्तमानत्वाश्रयज्ञानाश्रयत्वा-
दिबोधस्यैवानुभविकत्वात् ।

तत्र लटा शक्त्या वर्त्तमानत्वं लक्षणयाऽऽश्रयत्वं
बोध्यतइति विशेषः । लटा स्वाधिकरणकालोपाधि-
स्पन्द एव वर्त्तमानः प्रत्याख्यते । वर्त्तमानसामर्प्ये
विहितेन तु स्वानधिकरणसमीपवर्त्ती तादृशकालः ।
तत्रापि शक्तिर्लक्षणा वेत्यन्यदेतत् ।

नन्वेकपदोपस्थितयोः कृतिवर्त्तमानत्वयोः कथं
मिथोऽन्वयः । तत्पदजन्यशाब्दबोधे पदान्तरजन्यो-
पस्थितेर्हेतुत्वात् । कार्यतावच्छेदिका च प्रत्यासत्तिः
प्रकारता । कारणतावच्छेदिका च विशेष्यतेति ।
अन्यथा हरिपदार्थयोः, दण्डेनेत्यादौ च करण-
त्वैकत्वयोर्मिथोऽन्वयापत्तेः । मैवम् । तत्तत्पदान्यत्व-
स्योक्तव्युत्पत्तौ प्रवेशात् । कथमन्यथैवकारार्थयोर-
न्ययोगव्यवच्छेदयोर्मिथोऽन्वयः ।

SGDF

घटो नश्यतीत्यादौ वर्त्तमानोत्पत्तिकत्वं प्रति-

योगित्वं च लङर्थः । आद्यं नाशे प्रकारः, द्वितीयं घटे प्रकारः । वर्त्तमानोत्पत्तिकनाशप्रतियोगी घट इति बोधस्यानुभविकत्वात् । अत्र च वृत्तिद्वयस्य युगपद्बोधकत्वं सर्वैरेषितव्यम् । तादृशोत्पत्तिकत्वप्रतियोगित्वयोरर्थयोयुर्गपदेव बोधात् । नच तादृशोत्पत्तिकत्वमेवार्थोऽस्तु । धात्वर्थस्य नाशस्य घटे प्रातिपदिकार्थे साक्षादन्वयासम्भवात् । न च प्रतियोगित्वमेवार्थोऽस्तिवाति वाच्यम् । चिरनष्टेऽपि नश्यतीति प्रसङ्गात् ।

एतेनात्र वर्त्तमानत्वमेवार्थो नोत्पत्तिरित्यपास्तम् । केचित्तु लत्वमेवात्र प्रतियोगित्वस्य वृत्त्यवच्छेदकं लट्त्वन्तु तादृशोत्पत्तिकत्वस्य । एकधर्मावच्छिन्नवृत्तिद्वयस्यैव न युगपद्बोधकत्वम् । अन्यथा दण्डेनेत्यादौ करणत्वैकत्वयोर्बोधो न स्यात् इत्याहुः । अन्ये तु नश्यतीत्यादौ लटा नाशसामग्र्येव बोध्यते । तेन न चिरनष्टे नश्यतीति प्रसङ्गः । अतएव विनश्यत्ता विनाशसामग्र्यसामिध्यामित्याहुः प्रामाणिकाः । आख्यातात्क्रियाविशेष्यको बोध इति वैयाकरणाः भाट्टाश्च । आद्यनये धात्वर्थः क्रिया । चैत्रस्तण्डुलं पचतीत्यादितश्चैत्रकर्तृकतण्डुलकर्मकपाक

इति धीः । अन्त्यनये भावना क्रिया प्रत्ययार्थः ।
चैत्रीयपाककरणिका तण्डुलकर्मिका भावनेति बोधः ।

प्रथमान्तार्थविशेष्यक एव बोधः । ओदनकर्म-
कपाकानुकूलकृतिमांश्चैत्र इति बोध इति नैयायि-
काः । द्वितीयाद्यर्थकर्मकरणत्वादेः क्रियायामेव स-
र्वमतेऽन्वयः ।

लङ्स्तु शक्यो ह्योऽनद्यतनकालः । लुङ्स्तु भूत-
सामान्यम् । भूतत्वं च वर्तमानध्वंसप्रतियोग्युत्पत्ति-
कत्वं, न तु तादृशप्रतियोगित्वमेव । चिरोत्पन्नेऽपि
पूर्वेद्युरभवदिति प्रत्ययापत्तेः । नष्ट इत्यादौ नाशे त-
दन्वयासम्भवाच्च । उत्पत्तेस्तु देशकालादावन्वयान्न
दोषः । अभवदित्यादौ तु धातुनोत्पत्तिः प्रत्याद्यते,
नष्ट इत्यादौ तादृशोत्पत्तिकत्वं प्रत्ययेनेति विशेषः ।
लिट्स्तु भूतकाल इव परोक्षत्वमप्यर्थः । अहं चका-
रेत्यादिप्रयोगादर्शनात् । ननु चैवं णलुत्तमो वेति
ज्ञापकात् उत्तमपुरुषस्तत्र स्यादिति वाच्यम् । सु-
प्तोऽहं किल विललाप मत्तोऽहं किल विचचारेत्यादौ
चित्तविक्षेपादिना पारोक्ष्यमुपपाद्य तत्र सूत्रसार्थक्य-
सम्भवात् । तत्र च परोक्षत्वेन पारोक्ष्यसादृश्ये
तात्पर्यम् । चक्रे सुबन्धुरिति तु न लिट्प्रयोगोऽपि तु

तिङन्तप्रतिरूपको निपातः ।

लुङ्लृटोस्तु भविष्यत्कालः । भविष्यत्त्वं वर्तमानप्रागभावप्रतियोग्युत्पत्तिकत्वम् । उत्पत्तौ च देशविशेषः कालविशेषश्चाधिकरणत्वेनान्वेति । गृहे घटो भविता अद्य घटो भविष्यतीत्यादौ धातुनोत्पत्तिः प्रत्याद्यप्रते, वर्तमानप्रागभावप्रतियोगित्वमाश्रयत्वं च प्रत्ययेन । गृहाधिकरणकवर्तमानप्रागभावप्रतियोग्युत्पत्त्याश्रयो घटः, अद्यतनप्रागभावप्रतियोग्युत्पत्त्याश्रयो घट इत्यन्वयबोधात् । वर्तमानप्रागभावप्रतियोगित्वमात्रस्य लुडाद्यर्थत्वे श्वो गृहे समुत्पद्य परश्वः प्राङ्गणं गमिष्यति मैत्रे परश्वः प्राङ्गणे मैत्रो भविष्यतीति प्रसङ्गः ।

केचित्तु देशविशेषः कालविशेषश्च प्रागभावे प्रतियोगिनि चान्वेति । परश्वः प्राङ्गणे मैत्रो भविष्यतीत्यस्य परश्वोद्गतिः प्राङ्गणवृत्तिर्यः प्रागभावस्तत्प्रतियोग्युत्पत्त्याश्रयः परश्वोद्गतिः प्राङ्गणवृत्तिर्मैत्र इति बोधः । तेन नोक्तातिप्रसङ्गः । एतेन श्वोभाविनि घटे अद्य भविष्यतीति प्रसङ्गो निरस्त इत्याहुः ॥

नङ्क्ष्यतीत्यादौ वर्तमानप्रागभावप्रतियोग्युत्पत्तिकत्वं प्रतियोगित्वं च प्रत्ययार्थः । श्वो घटो नङ्क्ष्यती-

त्यादौ श्वोवृत्तिः वर्त्तमानप्रागभावप्रतियोगिनी योत्प
त्तिस्तदाश्रयनाशप्रतियोगी घट इत्यन्वयबोधः । य-
त्त्वत्र वर्त्तमानप्रागभावप्रतियोगित्वमेव प्रत्ययार्थ इति
तन्न । श्वोभाविनाशके घटे अद्य नङ्क्षयतीति प्रसङ्गात् ।

पक्षयतीत्यादौ आद्यपाकव्यक्तिप्रागभावगर्भमेव
भविष्यत्त्वम्, पक्वानित्यादौ चरमपाकव्यक्तिध्वं-
सगर्भमेव भूतत्वं भासते । तत्तत्समभिव्याहारस्य
तादृशबोधे हेतुत्वात् । तेन पाकमध्ये कस्याश्चित्पा-
कव्यक्तेरनुत्पादेऽपि कस्याश्चिदतीतत्वेऽपि न पक्षयति
पक्वानित्यादिप्रयोगः ॥

लिङो विधिराशीश्चार्थः । यजेतेत्यादौ विधिः,
आशीस्तु भूयादित्यादौ । सा च शुभाशंसनं तदिच्छे-
ति यावत् । लोटस्तु विधिरनुमतिर्वा । गच्छत्वित्य-
त्रानुमतिविषयगमनानुकूलकृतिमानिति बोधस्यानुभ-
विकत्वात् ।

विधिः प्रवर्त्तनेति भाटाः । लिङ्निष्ठो व्यापारः

१ श्वोभावी नाशो यस्य तस्मिन्नित्यर्थः ।

२ यद्यपि लोके आज्ञादिरूपो ऽभिप्रायविशेष एव
प्रवर्त्तना तथापि वेदे पुरुषाभावाच्छब्दनिष्ठ एव स आ-
श्रीयते इति भावः ।

पदार्थान्तरं, लिङ्पदज्ञानमेव वा । तस्य प्रवर्तनात्वेन
ज्ञानं शब्दाधीनप्रवृत्तौ कारणम् । लिङ्श्रवणे आ-
चार्यो मां प्रवर्तयतीति ज्ञानाद्भवानयनादौ प्रवृत्तेः ।
आचार्यनिष्ठप्रवर्तना त्वभिप्रायविशेष एवेत्याहुः ।
तन्न । स्तनपानादिप्रवृत्ताविष्टसाधनताज्ञानस्य हेतुता-
या आवश्यकत्वात् तत एवोपपत्तौ प्रवर्तनाज्ञानस्य
हेतुत्वे मानाभावात् । स्वर्गकामो यजेतेत्यादौ प्रवर्तना-

१ कल्मेन लिङ्पदज्ञानेनैवोपपत्तौ पदार्थान्तररूप-
व्यापारकल्पनाया अनुचितत्वात् । तथाहि । प्रवृत्तिहे-
तुव्यापारः प्रवर्तना । विधिशब्दो हि पुरुषप्रवृत्तिरूपार्थ-
भावनां दशलकारसाधारणाख्यातत्वेन बोधयति, ज्ञातै-
वन्न सा अनुष्ठातुं शक्यतइति भवति विधिशब्दस्य ज्ञा-
नद्वारा प्रवृत्तिहेतुत्वम् । तस्य च प्रवृत्तिज्ञानद्वारा प्रवृ-
त्तिहेतुत्वं “विधिशब्दः प्रवृत्तिबोधहेतुशक्तिमान्” इत्येवं
ज्ञातस्यैवेति तादृशशक्तिमत्त्वेन ज्ञानमेव तस्य प्रवृत्ति-
हेतुर्व्यापार इति स एव प्रवर्तनाख्यां लभते । ज्ञानातिरि-
क्तव्यापारकल्पने मानाभावादिति भावः ।

२ प्रवर्तनात्वेनैव ज्ञानस्य प्रवृत्तिं प्रति कारणत्वान्न
लोकवेदयोरननुगमः । लिङ्श्रवणे अयं मां प्रवर्तयतीति-
प्रतीतिसाक्षिकस्य प्रवर्तनात्वस्य आज्ञादिष्विव शब्द-
व्यापारेऽपि सत्त्वादिति भावः ।

३ इष्टसाधनत्वमपि प्रेरणात्वेनैव शक्यं, न स्वरूपतः ।

विषयो यागकरणिका स्वर्गकर्मिका भावनेति बोधस्य

प्रेरणात्वापेक्षया तस्य गुरुत्वात् । इष्टत्वांशं विहाय साधनत्वमात्रस्य वाच्यत्वेन आख्यातत्वांशोपस्थितप्रवृत्त्या सह समानाभिधानश्रुत्या साधनत्वान्वयसम्भवे पदान्तरोपस्थापितस्वर्गेण सह समभिध्याहाररूपवाक्येन तदन्वयासम्भवात् प्रवृत्तिसाधनत्वरूपप्रेरणात्वे-
एव पर्यवसानमिति इष्टसाधनत्वं न पदार्थः । किन्तु वाक्यार्थः । तथाहि । प्रवर्तनाविषयीभूताऽऽर्थभावना कि-
म्भावयेदिति भाव्याकाङ्क्षायां समानपदोपात्तमपि धा-
त्वर्थमपुरुषार्थत्वाद्भाव्यतयाऽन्वयायोग्यं विहाय भिन्न-
पदोपात्तमन्यविशेषणमपि स्वर्गं कामपदसम्बन्धात् पु-
रुषार्थतयाऽवगतं साध्यत्वान्वययोग्यं भाव्यत्वेनाश्रय-
ति । अपुरुषार्थकर्मिकायास्तस्याः प्रवर्तनासाध्यत्वानुप-
पत्तेः । एवञ्च स्वर्गभावनासाधनत्वात्स्वर्गरूपेष्टसाधन-
त्वमपि प्रवर्तनायाः सिध्यति । पुरुषप्रवृत्तिरूपार्थभावना
च यागव्यापारं विना स्वर्गं साधयितुं नालमिति याग-
स्य स्वर्गसाधनत्वमाक्षिप्यते । नतु यागस्य स्वर्गसाधनत्वं
वाक्यप्रमाणगम्यम् । यजधातोरकर्मकत्वेन तत्र द्विती-
यान्तस्वर्गपदार्थस्य कर्मत्वेनान्वयायोगात् । तस्मात्
फलसाधनत्वस्य प्रवर्तनात्वेनैव वाच्यतेत्यादिकं मण्ड-
नमतसमर्थनं वैयाकरणादिसंमतमन्यतो विस्तरेणाव-
गन्तव्यम् । मानाभावादिति तु नैयायिकमतनिरूपणप्र-
स्तावे ग्रन्थकारेणोक्तमिति तत्कथनं वैयाकरणसंमतमिति
न भ्रमितव्यम् ।

परैरभ्युपगमात् प्रवर्तनाविषयत्वमात्रज्ञानात् प्रवृत्त्यनु-
पपत्तेरावश्यकस्वर्गसाधनत्वादिज्ञानादेव तत्र प्रवृत्तेः ।

कार्यं विधिरिति प्राभाकराः । स्वर्गकामो यजे-

१ प्राभाकरा इति । ते हि प्रवृत्तिं प्रति कार्यताज्ञानस्य
कारणत्वमभ्युपगच्छन्ति । तथाहि । कार्यताज्ञानं द्विवि-
धम्-मयेदं कर्तुं शक्यते इत्येवंरूपमेकम्, मयेदमवश्यं
कार्यमित्येवंरूपं द्वितीयम् । तत्राद्यं पदार्थयोग्यतागम्य-
मिति न प्रवृत्तौ कारणम् । द्वितीयमिष्टसाधनत्वादिज्ञान-
जन्यमिति चिकीर्षाद्वारा प्रवृत्तिहेतुः । अत एव इष्ट-
साधनत्वेनाज्ञाते मध्वन्नभोजने, बलवदनिष्टसाधनत्वेन
ज्ञाते विषसंयुक्तान्नभोजनेच न प्रवृत्तिः । निरुक्तस्य का-
र्यताज्ञानस्य इष्टसाधनत्वज्ञानाद्यभावेऽजननात् । प्रवृत्तिं
प्रति इष्टसाधनत्वज्ञानादीनां त्रयाणां कारणत्वकल्पना-
पक्षेऽपि लाघवेन उक्तकार्यताज्ञानस्यैव चिकीर्षाद्वारा
कारणत्वकल्पनं समुचितमेव । प्रकरणादिहेतुकतात्प-
र्यज्ञानस्य फलभूतशाब्दबोधकारणत्वकल्पनवत् । त-
स्मात् कार्यताज्ञानमेव प्रवर्तकमिति तदेव लोके विध्यर्थः ।

वेदे तु कार्यं विध्यर्थः । तृप्तिकामः पत्रेदित्यादौ
लोके पाकादौ तृप्तिरूपफलसाधनत्वस्य लौकिकप्रमाण-
गम्यत्वेन तेन रूपेणावगते पाकादौ काम्यसाधनताज्ञाना-
धीनकार्यताज्ञानवत्त्वरूपनियोज्यत्वविशिष्टान्वये का-
र्यत्वान्वयो यथा भवितुमर्हति तथा स्वर्गकामो यजेते-
त्यादौ वेदे यागादौ कार्यत्वान्वयो न भवितुमर्हति ।

तेत्यादौ स्वर्गकामनियोज्यकं यागविषयकं कार्यमिति
 प्राथमिको बोधः । सनियोज्यकं यागविषयकं स्थायि
 स्वर्गसाधनं कार्यमिति द्वितीयः । स्वर्गकामनियोज्यको
 यागः स्वर्गकामकार्य इति तृतीयः । स्वर्गकामो याग-
 कर्तेति चतुर्थः । अहं स्वर्गकामोऽतो यागो मत्कृतिसाध्य
 इति पञ्चमः । न च प्रथम एव स्वर्गकामकार्यो याग
 इति बोधोऽस्तु, तथा च कार्यत्वे एव शक्तिर्न कार्ये
 इति वाच्यम् । (यागादिक्रियायां नियोज्यान्वयं विना
 कार्यत्वान्वयानुपपत्तेः ।) नियोज्यत्वं हि क्रियानिष्ठका-
 म्यसाधनताज्ञानाधीनमत्कार्यामितिबोधवत्त्वम् । तत्तु
 स्वर्गकामनाविशिष्टे योग्यता स्वच्छेदकतया भासते ।

क्षणिकयागे काम्यस्वर्गसाधनत्वरूपयोग्यताऽभावेन त-
 ज्ञानाधीनकार्यताज्ञानवत्त्वरूपनियोज्यत्वविशिष्टान्वयरू-
 पाया योग्यतायाः कार्यत्वान्वयप्रयोजिकाया अभावात् ।
 अतः अपूर्वरूपकार्यं विध्यर्थमङ्गीकृत्य स्वर्गकामनियो-
 ज्यकं यागविषयकं कार्यमिति प्रथमबोधोत्तरमपूर्वोप-
 स्थितौ तत्र द्वितीयबोधेन स्थायित्वस्वर्गसाधनत्वयोः
 ग्रहे तद्द्वारा यागे स्वर्गसाधनत्वग्रहात् तत्र कार्यत्वबोध
 उपपादनीयः । अत एव च अतीन्द्रियस्य तस्य कार्यत्वोप-
 पत्तिः । चतुर्थबोधस्तु प्रथमप्रतीतकृतेराश्रयान्वयलाभार्थ-
 म् । पञ्चमस्तु यागे असाधारणप्रवृत्त्युपपादनार्थमित्यलम् ।

घटेन जलमाहरेत्यत्र घटे छिद्रेतरत्ववत् । न च यागे
स्वर्गसाधनत्वज्ञानं विनेदृशं नियोज्यत्वं भातुर्महति ।
न वा यागे स्वर्गसाधनत्वं प्रथममेव शक्यं ज्ञातुम् ।
तद्धि साक्षात् परम्परया वा । नाद्यः । आशुविनाशि-
नो यागस्य कालान्तरभाविनि स्वर्गरूपफले साक्षाद-
हेतुत्वात् । नान्त्यः । परम्पराघटाकापूर्वानुपस्थितेः ।
अतो यागविषयकं कार्यमिति प्रथमबोधादपूर्वोप-
स्थितौ तद्द्वारा यागे स्वर्गसाधनत्वग्रहात् तत्र का-
र्यत्वबोध इत्युक्तम् । नियोज्यत्वं च पदानुपस्थित-
मपि योग्यतया शाब्दबोधे भासते द्वारमिसत्र पि-
धेहीतिवत् ।

प्रवर्तकज्ञानविषयो विधिरिति नैयायिकाः ।
प्रवर्तकं च कृतिसाध्यत्वेष्टसाधनत्वबलवदनिष्ठा-
ननुबन्धित्वानां ज्ञानम् । अतस्तेषु लिङ्गशक्तित्रयम् ।
सुमेरुशृङ्गाहरणनिष्फलाचरणमधुविषसंपृक्तान्नभोजने-
षु प्रवृत्तिवारणाय यथासंङ्गं त्रयाणामेव ज्ञानं
प्रवर्तकम् । यत्तु समुदिते शक्तिरेकैवेति । तन्न । वि-
शेष्यविशेषणभावे विनिगमकाभावेन त्रिष्वेव पृथ-
क्शक्तेः । एवञ्च स्वर्गकामो यजेतेत्यादौ स्वर्गका-
मीयो यागः कृतिसाध्यः इष्टसाधनं बलवदनिष्ठाननु-

बन्धीचेति बोध इत्येके ।

वस्तुतो नामार्थधात्वर्थयोर्भेदेन साक्षादन्वय-
स्याव्युत्पन्नतया तादृशयागानुकूलकृतिमान् स्वर्ग-
काम इत्येव बोधः । कृतिसाध्यत्वं च प्रवृत्तिसाध्य-
त्वम् । अतो न समुद्रतरणादौ प्रवृत्तिः । इष्टसाधनत्वं
चेष्टनिष्ठसाध्यतानिरूपकत्वमतो न तृप्तस्य भोजने प्र-
वृत्तिः । बलवदनिष्ठाननुबन्धित्वं तु स्वजन्येष्टोत्प-
त्तिनान्तरीयकदुःखाधिकदुःखाजनकत्वम् । न हि
सुखं दुःखैर्विना लभ्यते इति न्यायेन नान्तरीयकं
किञ्चिद् दुःखमिष्टोत्पत्ताववश्यंभावे तदतिरिक्तदुः-
खराहित्यमेव तत्त्वम् ।

ब्राह्मणो न हन्तव्य इत्यादौ नञः कृतिसा-
ध्यत्वेष्टसाधनत्वनिषेधे स्वारस्याभावात्तेन बलवद-
निष्ठाननुबन्धित्वनिषेधाद् ब्राह्मणवधो बलवदनि-
ष्टजनक इत्यर्थः पर्यवस्यति । एतेन समुदिते लि-
ङ्गः शक्तिकल्पनमपास्तम् ॥

यद्यपि प्रकृत्यर्थान्वितस्वार्थबोधकत्वं प्रत्य-
यस्येति व्युत्पत्त्या नञर्थे बलवदनिष्ठाननुबन्धि-
त्वान्वयोऽसम्भवी तथाप्यन्यथानुऽपपत्त्या एतद-
तिरिक्तस्थले एव सा व्युत्पत्तिः । अत एव

नातिरात्रे षोडशिनं गृह्णातत्यादौ षोडशिग्र-
हणाभाव इष्टसाधनमिति बोध इति दीधिति-
कृतः । न हन्तव्य इत्यादौ हननाभावविषयकं का-
र्यमिति बोध इति गुरवः । ननु पचतीत्यादौ ल-
डाद्यर्थवर्त्तमानत्वादेर्यत्ने एवान्वयान्न सा व्युत्पत्तिः ।
मैवम् । यत्र प्रत्ययत्वं तत्र प्रकृत्यर्थान्वितस्वार्थबो-
धकत्वमिति व्याप्तेः । यः प्रत्ययार्थः स प्रकृत्यर्थस्य
विशेष्यतया भासते इति व्याप्तेश्च ॥

लटस्तु यच्छब्दासमभिव्याहृतस्यैव विधिरर्थः ।
समिधो यजतीत्यादौ विधिप्रत्ययात् । देवांश्च या-
भिर्यजते ददाति च य एवं विद्वानमावास्यां यजते
इत्यादौ तदप्रत्ययादिति ॥

लृङस्तु भूतत्वं क्रियातिपत्तिश्चार्थः । अतिप-
त्तिरनिष्पत्तिरापादनारूपा । सा च शक्या । सा
चापादना तर्कः । तर्कत्वं च मानसत्वव्याप्यो जा-
तिविशेषः । एधांश्चेदलप्स्यत ओदनमपक्ष्यत् इत्यादौ
एधकर्मको भूतत्वेनापादनाविषयो यो लाभस्तदनुकू-
लकृतिमान् ओदनकर्मको भूतत्वेनापादनाविषयो
यः पाकस्तदनुकूलकृतिमांश्चेति बोधः । भविष्य-
ति क्रियातिपदनेऽपि लृङ् । यदि सुवृष्टि-

रभविष्यत् तदा सुभिक्षमभविष्यदितिप्रयोगदर्शनात् । भूतत्वभविष्यत्त्वयोर्बोधनियमस्तात्पर्यात् । यदि स्यादित्यादौ लिङोऽप्यापादनायां शक्तिः । यदि निर्वह्निः स्यात् तर्हि निर्धूमः स्यादित्यादौ तस्या एव प्रतीतेः । लाघवेन स्थानिनां वाचकत्वात् सङ्ख्यापि लकारार्थः ॥

इति लकारार्थनिर्णयः ॥

अथ कारकाणि निरूप्यन्ते ॥

कर्ता कर्म च करणं सम्प्रदानं तथैव च ।

अपादानाधिकरणमित्याहुः कारकाणि षट् ॥

तत्र क्रियानिष्पादकत्वं कारकत्वम् । तच्च कर्त्रादीनां षण्णामपि । तत्र प्रकृतधातुवाच्यव्यापाराश्रयत्वं कर्तृत्वम् ।

धातुनोक्तक्रिये नित्यं कारके कर्तृतेष्यते ।

इति हर्युक्तेः । अन्यकारकनिष्ठो व्यापारस्तु न प्रकृतधातुवाच्यः । यथा वह्निना पचतीत्यत्र वह्निनिष्ठः प्रज्वलनादिः । अन्यकारकनिष्ठव्यापाराश्रयस्य कर्तृत्ववारणाय धातुवाच्येति । तत्रोक्ते तु कारकमात्रे प्रथमैव । तिङ्ममानाधिकरणे प्रथमा अभिहिते प्रथमेति वार्तिकद्वयात् । सूत्रमते तु कर्तृ-

कर्माद्यर्थकप्रत्ययेन कर्त्रादेरुक्तत्वात् प्रथमायाः प्रा-
तिपदिकार्थ एवार्थः । तस्य चाख्यातार्थकर्त्रादिना-
ऽभेदान्वयेन प्रथमार्थस्य कारकत्वम् । अत एवा-
ख्यातार्थद्वारकक्रियान्वयात् *तदर्थस्य क्रियाजनक-

*ननु परम्परया क्रियान्वितस्य कारकत्वे राज्ञः पु-
रुषमानयेत्यादौ राजादीनामपि कारकत्वापत्तिः । न च
क्रियानिष्ठविषयताविशिष्टविषयताश्रयत्वं कारकत्वम्-
विषयतावै, साक्षात् परम्परया वा स्वनिरूपितत्वं, स्वनि-
रूपितविषयतासामानाधिकरण्यम्, एतदुभयसम्बन्धेन-
तथाच राजनिष्ठविषयतायाः परम्परया क्रियाविषयता-
निरूपितत्वेऽपि क्रियाविषयतानिरूपितविषयतासामाना-
धिकरण्याभावात् राज्ञः कारकत्वापत्तिरिति वाच्यम् । सु-
न्दरस्य राज्ञः पुरुषमानयेत्यादौ सुन्दरपदार्थस्य परम्प-
रया क्रियाविषयतानिरूपितराजपदार्थनिष्ठविषयता-
सामानाधिकरणसुन्दरत्वावच्छिन्नविषयताश्रयत्वेन कार-
कत्वापत्तेः । साक्षात् क्रियाविषयतानिरूपि-
तविषयतासामानाधिकरण्यनिवेशेऽपि चैत्रेण स्वस्य
पुत्रो दृश्यते इत्यत्र चैत्रस्य स्वपदार्थत्वेनापि कारक-
त्वापत्तिः, सुन्दरश्चैत्रो गच्छतीत्यादौ सुन्दरपदार्थस्य
कारकत्वानापत्तिश्चेति चैत्र । कारकत्वव्याप्यक-
र्तृत्वकर्मत्वादिसम्बन्धेतरसम्बन्धाघटितपरम्परया क्रि-
याविषयतानिरूपितविषयताश्रयस्यैव कारकत्वस्वी-
कारात् । चैत्रो गच्छतीत्यादौ आख्यातार्थाश्रये चैत्र-

त्वादस्याः कारकविभक्तित्वेन भाष्ये व्यवहारः ।
 चैत्रो भवतीत्यत्र एकत्वावच्छिन्नचैत्राभिन्नकर्तृकं भ-
 वनेमिति बोधः । आख्यातकृदादिना कर्त्रादेरभि-
 धानेऽपि प्रथमयाऽनुद्भूतकर्तृत्वादिशक्तिः प्रतिपा-
 द्यते इति तात्पर्यम् । कर्माख्याते तु चैत्रेण ग्रामो ग-
 म्यते इत्यत्र चैत्रकर्तृकव्यापारजन्य एकत्वावच्छि-
 न्नग्रामाभिन्नकर्मनिष्ठः संयोग इति बोधः । सम्बो-
 धनप्रथमार्थस्यापि अनुवाद्यत्वेनोद्देश्यतया युष्मदर्थ-
 भेदेन *विधेयक्रियायामन्वयात् क्रियाजनकत्वरूपं

स्य विशेषणत्वेऽपि अभेदस्य सम्बन्धत्वाभावेन तस्य
 सम्बन्धानवच्छिन्नतया तद्व्यटितपरम्परायाः कर्मत्वा-
 दिसम्बन्धेतरसम्बन्धाद्यटितत्वात्कारकत्वम् । चैत्रेण
 स्वस्य पुत्रो दृश्यते इत्यादौ तु स्वपदार्थस्य पुत्रपदार्थे
 निरूपितत्वसम्बन्धेन विशेषणत्वात् तद्व्यटितपरम्परा-
 याः कर्तृत्वादिसम्बन्धेतरसम्बन्धद्यटितत्वत्वान्न का-
 रकत्वम् । कटादेः अधिकरणस्यापि परम्परया क्रि-
 यान्वयेऽपि तद्व्यटितपरम्परायाः कर्तृत्वादीतरसम्ब-
 न्धाद्यटितत्वान्न कारकत्वानुपपत्तिरिति दिक् ।

*विधेयक्रियायामिति । “सिद्धस्याभिमुखीभाव-
 मात्रं सम्बोधनं विदुः । प्राप्ताभिमुख्यो ह्यर्थोत्मा क्रि-
 यासु विनियुज्यते” ॥ इति हर्युक्तेः विधेयक्रियायामेव
 सम्बोधनप्रथमान्तार्थान्वयलाभात् प्रवृत्तिनिवृत्त्योश्च

तत्फलत्वात् प्रवर्तनादिविषयक्रियायामेव तदन्वयः ।
 अत एव व्रजानि देवदत्तेत्यादौ जानीहीत्यादिः शेष
 आवश्यकः । अस्मत्पदार्थकर्तृकव्रजनस्य देवदत्तोद्दे-
 श्यकप्रवर्तनाविषयत्वाभावात् । विधेयक्रियायामन्व-
 योऽपि लोडर्थप्रवर्तनान्वयद्वारकः । प्रवर्तनायामु-
 द्देश्यनानिरूपकत्वसम्बन्धेन प्रकृत्यर्थान्वयः । तस्या-
 श्च विषयतासम्बन्धेन धात्वर्थे । अभिमुखीभावमात्रसं-
 बोधनस्य प्रकृत्यर्थे एवान्वयः । अभिमुखीभावश्च
 प्रयोक्तृवचनार्थज्ञानायादरवैशिष्ट्येनावस्थानम् । अय-
 मेव प्रयोक्त्रिच्छाविषयप्रकृतवाक्यार्थविषयकबोधानुकूलो
 व्यापारः । तदाश्रयत्वं सम्बोध्यत्वम् । एतद्व्यापारानु-
 कूलस्य सम्बोधनविभक्त्यन्तशब्दप्रयोगरूपप्रयोक्तृव्या-
 पारस्येतरनैरपेक्ष्येणैव प्रतीतेस्तस्य न वाक्यार्थत्वम् । अ-
 भिमुखीभावस्यापि प्रातिपदिकार्थत्वमेव । तथाच राम मां
 पाहीत्यादौ अभिमुखीभवद्रामानुद्देश्यकप्रवर्तनाविषयो
 मत्कर्मकं रक्षणमिति बोधः । राम देवदत्तं मां पाहीत्यादौ
 च देवदत्तरक्षणं रामोद्देश्यकनिवर्तनाविषय इति बोधः ।
 व्रजानि देवदत्तेत्यादौ जानीहीत्यध्याहारस्वीकारादेव स-
 म्बोधनस्य कर्तृत्वव्यवहारो वृद्धोक्तः संगच्छते । अन्यथा
 व्रजनक्रियाकर्तृत्वस्याभावात् तत्र स दुरुपपादः । अ-
 स्माकं तु सुपपादः । तस्यैव त्वंपदार्थत्वेन अध्याहृतक्रि-
 याकर्तृत्वात् । अतएवच तिङ्समानाधिकरणे प्रथ-
 मेति वार्तिकमते प्रथमा सिध्यति । तिङ्समानाधि-
 करणयुग्मत्पदसमानाधिकरणत्वात् । तद् ध्वनयन्माह ।

कारकत्वम् । देवदत्त त्वं गच्छेत्यादौ अभिमुखीभव-
 देवदत्ताभिन्नयुष्मदर्थोद्देश्यकप्रवर्तनादिविषयो गमन-
 मिति बोधः । अत एव —

आश्रयोऽवधिरुद्देश्यः सम्बन्धः शक्तिरेव वा ।
 यथायथं विभक्त्यर्थाः सुपां कर्मेति भाष्यतः ॥
 इत्यभियुक्तोक्तं—

सुपां कर्मादयोऽप्यर्थाः सङ्ख्या चैव तथा तिङाम् ।
 इति भाष्यं च सङ्गच्छते । अनुक्तकर्त्रादिषु
 तृतीयादयो विभक्तयः, अनभिहिताधिकारे तासां
 विधानादित्यन्यत्र विस्तरः ॥

ननु क्रियानिमित्तत्वं कारकत्वमिति स्वीकार्य-
 मिति चेन्न । चैत्रस्य तण्डुलं पचतीत्यत्र सम्बन्धिनि

अभिमुखीभवदेवदत्ताभिन्नयुष्मदर्थेति । अत्र च
 श्रूयमाणपदवृत्त्यैव बोधस्वीकारात् देवदत्तपदेनैव लक्षण-
 या देवदत्तोद्देश्यकप्रवर्तनाविषयज्ञानरूपवाक्यार्थबा-
 धनात् एकतिङ् वाक्यमिति परिभाषितं वाक्यलक्ष-
 णमपि समन्वेतीति आमन्त्रितनिघातसिद्धिः । एतेन
 अध्याहृतक्रियायामन्वये व्रजानीत्यनेनैकवाक्यत्वाभा-
 वान्निघातो न स्यादित्यपास्तम् । नद्यास्तिष्ठति कूले
 इत्यादाविव परम्परया व्रजानीत्यनेनान्वयस्य अध्या-
 हृतक्रियान्वयेऽपि सत्त्वेनैकवाक्यत्वस्य सुलभत्वा-
 दिति दिक् ॥

वादावतिव्याप्तेः । अनुमत्यादिप्रकाशनद्वारा सम्बन्धानादेरिव तण्डुलादिद्वारा सम्बन्धिनोऽपि क्रियानिमित्तत्वात् । किन्तु क्रियाऽन्वितविभक्त्यर्थान्वितत्वं क्रियानिर्वर्तकत्वं वा कारकत्वम् । विशेष्यतया क्रिया सुप्तिङन्यतरविभक्त्यर्थेऽन्वेति । स च विशेष्यतयेव चैत्रयदौ । षष्ठ्यर्थस्य । तण्डुलादिनामार्थान्विततया क्रियाऽनन्वितत्वात् । अत एव षष्ठ्यर्थस्योपपदविभक्त्यर्थस्य च न कारकत्वं क्रियान्वयाभावादिति शाब्दिकाः । उपपदविभक्तीनामपि सम्बन्ध एवार्थः । चैत्रस्य पचतीत्यादावपि तण्डुलादिपदाध्याहारेणैव बोधः । षष्ठ्यर्थसम्बन्धस्य नामार्थेनैव क्रियायाः कर्मत्वादिनैव साकाङ्क्षत्वेन सम्बन्धक्रिययोर्निराकाङ्क्षत्वात् ।

यत्तु कारकान्तराप्रयोज्यत्वे सति कारकचक्रप्रयोजकत्वं कर्तृत्वमिति । तन्न । स्थाली पचति असिञ्छनतीत्यादौ स्थाल्यादेः कारकचक्राप्रयोजकत्वात्कारकान्तरप्रयोज्यत्वाच्च तत्त्वं न स्यादित्यलम् ।

कर्मत्वं च प्रकृतधात्वर्थप्रधानीभूतव्यापारप्रयोज्यप्रकृतधात्वर्थफलाश्रयत्वेनोद्देश्यत्वम् । इदमेव कर्मलक्षणे ईप्सिततमत्वम् । गां पयो दोग्धीत्यादौ प-

योवृत्तिर्यो विभागस्तदनुकूलो व्यापारो गोवृत्तिः तद-
 नुकूलश्च गोपवृत्तिः । अत्र पयसः कर्मत्वसिद्धये प्रयो-
 ज्यत्वनिवेशः । जन्यत्वनिवेशे तन्न स्यात् । प्रयागा-
 त्काशीं गच्छतीत्यत्र प्रयागस्य कर्मत्ववारणाय प्र-
 कृतधात्वर्थफलेति । नहि विभागः प्रकृतधात्वर्थः कि-
 न्तु नान्तरीयकतया गमने उत्पद्यते । प्रयागस्य फल-
 तावच्छेदकसम्बन्धेन* फलाश्रयत्वेनानुद्देश्यत्वाच्च ॥

* फलस्य व्यापारे स्वानुकूलत्वं-स्वेच्छाधी-
 नेच्छाविषयत्वम्—एतदुभयसम्बन्धेनान्वयः । तादृ-
 शसम्बन्धघटकेच्छीयविषयतावच्छेदकश्च सम्बन्धः
 फलतावच्छेदकः । तथा च तण्डुलं पचतीत्या-
 दौ “समवायेन विक्लित्याश्रयस्तण्डुलो भवतु” इत्या-
 रकेच्छायाः कर्तृनिष्ठत्वेन तादृशेच्छीयफलनिष्ठविषय-
 तावच्छेदकत्वस्य समवाये एव सत्त्वेन तत्संबन्धेन
 फलाश्रयस्यैव कर्मत्वं, नतु कालिकादिना फलाश्रयस्य ।
 तत्संबन्धस्य निरुक्तेच्छीयविषयतावच्छेदकत्वाभावात् ।
 एवं ग्रामाद्विभजते इत्यादौ विभागसमानाधिकरण-
 व्यापारार्थकविपूर्वकभजधातुयोगे ग्रामादेर्न कर्मत्वम् ।
 तस्य प्रकृतधात्वर्थव्यापारप्रयोज्यविभागरूपफलाश्रयत्वे-
 ऽपि “अनुयोगित्वेन विभागाश्रयोऽहं भवानि” इत्याका-
 रकेच्छाया एव तत्र कर्तृनिष्ठायाः प्रतीयमानत्वेन अनुयो-
 गित्वस्यैवेच्छीयविषयतावच्छेदकत्वेन तेन सम्बन्धेन

ननु प्रकृतधात्वर्थग्रहणेनैवात्र वारणादुद्देश्य-
त्वनिवेशः किमर्थं इति चेन्न । तस्यासाधारणं
प्रयोजनं कार्शीं गच्छन्पथि मृत इति काश्याः
फलाश्रयत्वाभावेऽपि फलाश्रयत्वेनोद्देश्यत्वसत्त्वात्क-
र्मत्वम् । ननु कार्शीं गच्छति चैत्रे चैत्रः कार्शीं

विभागरूपफलाश्रयत्वाभावात् । ग्रामं त्यजतीत्यादौ त्य-
जधातुयोगं तु ग्रामादेः कर्मत्वं भवत्येव । तत्र त्यजधा-
तुना कर्तृव्यापारव्यधिकरणविभागस्यैव प्रतीत्या “प्र-
तियोगित्वेन विभागविशिष्टो ग्रामो भवतु” इत्याकारके-
च्छाया एव तत्समभिव्याहारे प्रतीत्या च प्रतियोगित्वस्यै-
वेच्छीयविषयतावच्छेदकत्वेन तत्संबन्धेन फलाश्रयत्वस्य
सत्त्वात् । एवं च प्रयागात् कार्शीं गच्छति इत्यत्र
नवीनमते पञ्चम्युपपत्तये विभागस्य धात्वर्थत्वेऽपि
व्यापारसमानाधिकरणस्यैव विभागस्य प्रतीत्या अ-
नुयोगित्वस्यैव फलतावच्छेदकत्वात्तेन सम्बन्धेन फ-
लाश्रयत्वेन प्रयागस्यानुद्देश्यत्वान्न कर्मत्वमिति भावः ।
गमधात्वादिसमभिव्याहारेऽपि विभागस्य धात्वर्थत्वं
ध्रुवमपाये इति सूत्रे शब्देन्दुशेखरे स्पष्टमभिहितमिति
तत एवावगन्तव्यम् । जन्यतावच्छेदकस्य, प्रकारता-
वच्छेदकस्य वा फलतावच्छेदकसंबन्धत्वमिति तु न
युक्तम् । तथासति ग्रामं त्यजति ग्रामाद्विमजते इत्यादौ
समवायस्यैवाविशेषेण फलतावच्छेदकत्वादुभयत्रापि
ग्रामादेः कर्मत्वापत्तेरित्यन्यत्र विस्तरः ।

गच्छति न प्रयागमिति प्रयोगानुपपत्तिः, प्रयागस्य
 फलाश्रयत्वेनोद्देश्यत्वाभावादिति चेत्, उच्यते ।
 कर्मलक्षणे ईप्सिततमपदस्य स्वार्थविशिष्टयोग्यता-
 विशेषे लक्षणा । तथाच प्रकृतधात्वर्थप्रधानीभूतव्या-
 पारप्रयोज्यप्रकृतधात्वर्थफलाश्रयत्वेनोद्देश्यत्वयोग्य-
 ताविशेषशालित्वं कर्मत्वम् । तच्च प्रयागस्याप्यस्तीति-
 कर्मत्वं तस्य सुलभम् । एतेन कार्यान्तरं कुर्वति चैत्रे
 किं ग्रामं गच्छति अथ वा ओदनं पचतीति प्रश्ने न
 ग्रामं गच्छति नौदनं पचतीत्यादिप्रयोगा व्याख्याताः ।
 यत्र तु ताडनादिना पराधीनतया विषभोजनादिकं
 तत्र विषादि तादृशफलाश्रयत्वेनोद्देश्यमेव । अत एव
 “आतश्च विषमीप्सितं यद्भक्षयति ताडनात्” इति भाष्यं
 सङ्गच्छते । एतेन कशाभिहतः कारागारं गच्छ-
 तीति व्याख्यातम् । कालत्रये काशीगमनशून्ये चैत्रे
 काशीं गच्छति चैत्र इति वारणाय विशेष इति ।
 काश्याः फलाश्रयत्वेनोद्देश्यत्वयोग्यतासत्त्वेऽपि तद्वि-
 शेषाभावान्न कर्मत्वम् । तद्विशेषश्च व्यापारसमकालि-
 कस्तटस्थजनगम्यः । किञ्च ईदृशस्थले तद्विशेषवत्त्वे-
 पि निषेध एवानुभवसिद्ध इति काशीं न गच्छतीति
 किमनुपपन्नम् ।

नन्वन्नं भक्षयन् विषं भुङ्क्ते ग्रामं गच्छंस्तृणं
 स्पृशतीत्यादौ विषतृणयोरुद्देश्यत्वाभावात् कथं
 कर्मत्वमिति चेच्छृणु । तथायुक्तमिति लक्षणान्त-
 रात् । प्रकृतधात्वर्थप्रधानाभूतव्यापारप्रयोज्यप्रकृत-
 धात्वर्थफलाश्रयत्वमनीप्सितकर्मत्वमिति तदर्थान् ।
 प्रयागात्काशीं गच्छतीत्यत्र प्रयागस्य कर्मत्ववारणा-
 य प्रकृतधात्वर्थफलेति । द्वेयोदासीनकर्मसंग्रहार्थमि-
 दं लक्षणम् । दुहादीनां व्यापारद्वयार्थकत्वपक्षे अ-
 कथितश्चेति व्यर्थं, पूर्वेणैवेष्टसिद्धेः । एकव्यापारबो-
 धकत्वपक्षे तु सम्बन्धषष्ठीबाधनार्थम् । तत्पक्षे कर्म-
 सम्बन्धित्वे सति अपादानादिविशेषाविवक्षितत्व-
 प्रकथितकर्मत्वमिति तृतीयलक्षणेन गां पयो दोग्धी-
 त्यादौ गामित्यस्य कर्मत्वसिद्धिरित्यन्यत्र विस्तरः ।

यत्तु तार्किकाः । कर्मत्वं तु न करणव्यापारवत्त्वं,
 तद्धि करणजन्यव्यापारवत्त्वम् । दात्रेण धान्यं
 लुनातीत्यादौ हस्तादिकरणजन्यव्यापारवति दात्रा-
 दावतिव्याप्तेः । नापि क्रियाजन्यफलशालित्वं तत् ।
 चैत्रश्चैत्रं गच्छतीत्यापत्तेः । संयोगरूपफलस्योभ-
 यकर्मकर्तृनिष्ठत्वात् । नापि परसमवेतक्रियाजन्य-
 फलशालित्वं तत् । गमिपत्योः पूर्वस्मिन्देहो त्यजेश्वो-

त्तरस्मिन्देशे कर्मत्वप्रसङ्गात् । नदी वर्धतइत्यादौ अवयवोपचयरूपवृद्धिक्रियायाः तीरप्राप्तिरूपफलाश्रये तीरे कर्मत्वापत्तेश्चेति ॥ अत्र ब्रूमः—धात्वर्थतावच्छेदकफलशालित्वं कर्मत्वं, तादृशफलं च गमेस्संयोगस्त्यजेर्विभागः पतेरधोदेशसंयोगः । अधोदेशरूपकर्मणो धात्वर्थनिविष्टत्वादकर्मकत्वेन पूर्णं वृक्षाद् भूमौ पतति । संयोगमात्रफलपक्षे वृक्षाद् भूमिं पततीति । ननु चतुर्थलक्षणेऽपि चैत्रश्चैत्रं गच्छतीत्यापत्तिस्तत्र हि धात्वर्थतावच्छेदकफलं संयोग इति चेन्न । लक्षणे व्यापारानधिकरणत्वे सतीतिविशेषणदानादित्याहुः ॥

तन्न । काशीं गच्छन् पथि मृत इत्यादौ काश्याः, काशीं गच्छति न प्रयागमित्यादौ प्रयागस्य, ग्रामं न गच्छतीत्यादौ ग्रामस्य च तादृशफलशालित्वाभावादेतस्य लक्षणस्यात्र सर्वत्राव्याप्तेः ।

ननु वृक्षं खजति खग इत्यत्र वृक्षस्य विभागरूपफलाश्रयत्वेनापादानत्वमस्त्विति चेन्न । अत्र हि विभागः प्रकृतधात्वर्थः । यत्र च विभागो न प्रकृतधात्वर्थस्तद्विभागाश्रयस्यैवापादानत्वं, यथा वृक्षात्प-

ततीत्यादौ । यत्र च प्रकृतधात्वर्थो *विभागस्तत्रोभ-
यप्राप्तौ अपादानमुत्तराणि कारकाणि बाधन्ते इति
भाष्ययुक्तेः कर्मत्वम् ॥ अनुक्ते कर्मणि षष्ठीद्वितीये,
भारतस्य श्रवणं भारतं शृणोतीति यथा ॥

सकर्मकत्वं च फलव्यधिकरणव्यापारवाचकत्व-
म् । फलसमानाधिकरणव्यापारवाचकत्वमकर्मकत्वम् ।
अद्य देवदत्तो भवति उत्पद्यत इत्यर्थः । अत्रोत्पत्ति-
रूपं फलं बहिर्निस्सरणं च व्यापारः देवदत्तनिष्ठ
एव । व्यापारमात्रवाचकत्वं वाऽकर्मकत्वम् । अस्ति
भवति विद्यते वर्ततइत्यादिधातुषु फलस्य सर्वैर्दुर्वि-
ज्ञेयत्वात् । सत्ता हि स्थितिरूपो व्यापारविशेषः ।
देवदत्तोऽस्तीत्यादौ देवदत्तकर्तृका सत्तेष्वेव बोधा-
च्च । फलव्यापारयोर्धातुर्वाचक इति तु बाहुल्याभि-
प्रायेणेति दिक् ।

स्वनिष्ठव्यापाराव्यवधानेन फलनिष्पादकत्वं
करणत्वम् । इदमेव साधकतमत्वम् ।

क्रियायाः परिनिष्पत्तिर्यद्व्यापारादनन्तरम् ।
विवक्ष्यते यदा यत्र करणं तत्तदा स्मृतम् ॥

इति ह्युक्तेः । क्रियाया इत्यस्य फलात्मिका-

* फलतावच्छेदकसंबन्धेन च फलाश्रयत्वमिति शेषः ।

या इत्यर्थः । रामेण बाणेन हतो वालीत्यादौ धनुरा-
 कर्षणादेर्व्यापारस्य बाणव्यापारात्पूर्वमपि कर्तरि स-
 न्वात् । रामाभिन्नकर्तृनिष्ठव्यापारप्रयोज्यो यो बाण-
 निष्ठो व्यापारस्तज्जन्यं यत् प्राणवियोगरूपं फलं तदा-
 श्रयो वालीनि बोधाच्च । रामो बाणेन वालिनं हन्ती-
 त्यादौ कर्तृप्रत्यये बाणव्यापारजन्यो यो वालिनिष्ठः
 प्राणवियोगस्तदनुकूलो रामकर्तृको व्यापार इति
 बोधः । अर्थाद्रामव्यापारप्रयोज्यो बाणव्यापार इति
 पार्ष्णिको बोधः । कर्त्रादिपञ्चकारकाणां करणत्व-
 वारणाय व्यापाराव्यवधानेनेति दिक् ।

॥ *क्रियामात्रकर्मसम्बन्धाय क्रियायामुद्देश्यं यत्
 कारकं तत्त्वं सम्प्रदानत्वम् । यथा ब्राह्मणाय गां
 ददातीत्यादौ दानक्रियाकर्मीभूतगोसम्बन्धाय ब्राह्म-
 णो दानक्रियोद्देश्यः । गोब्राह्मणयोः स्वस्वामिभा-
 वः सम्बन्धः, चैत्रो मैत्राय वार्ताः कथयतीत्यत्र
 मैत्रवार्तयोर्ज्ञेयज्ञातृभावः सम्बन्धश्च ।

यत्तु वृत्तिकाराः—सम्यक्प्रदीयते यस्मै तत्सम्प्र-

*अत्र मात्रशब्दः कात्स्न्ये । तथाच क्रियासामा-
 न्यस्य कर्मणा सम्बन्धायेत्यर्थः, नतु दानरूपाया एव ।
 तेन चैत्रो मैत्राय वार्ताः कथयतीत्यादौ कथनादिसंग्रहः ।

दानमित्यन्वर्थसंज्ञेयम् । तथा च गोनिष्ठस्वस्वत्वनि-
वृत्तिसमानाधिकरणपरस्वत्वोत्पत्त्यनुकूलव्यापाररूप-
क्रियोद्देश्यस्य ब्राह्मणादेरेव सम्प्रदानत्वम् । पुन-
र्ग्रहणाय रजकस्य वस्त्रदाने रजकस्य वस्त्रं ददातीति
सम्बन्धसामान्ये षष्ठ्येवेत्याहुः ॥

तन्न । खण्डिकोपाध्यायः शिष्याय चपेटां ददा-
तीतिभाष्यविरोधात् । कर्मणा यमभिप्रैतीतिसूत्र-
व्याख्यावसरे भाष्यकृता ऽन्वर्थसंज्ञाया अस्वीका-
राच्च । अत एव—

तदाचक्ष्वासुरेन्द्राय स च युक्तङ्करोतु यत् ।

इति सप्तशतीश्लोकः सङ्गच्छते । तस्माद्रजका-
य तस्त्रं ददातीत्यादि भवत्येव । अत्राधीनीकरणेऽर्थे
ददातिः । चपेटां ददातीत्यत्र न्यसनेऽर्थे इति ।

सम्प्रदानचतुर्थ्यर्थ उद्देश्यः । तथा च ब्राह्मणो-
द्देश्यकं गोकर्मकं दानमिति बोधो मैत्रोद्देश्यकं वार्ता-
कर्मकं कथनमिति च । अकर्मकाक्रियोद्देश्यत्वं सम्प्र-
दानत्वमिति लक्षणान्तरम् । यथा पत्ये शेते इत्या-
दि । पत्युद्देश्यकं नायिकाकर्तृकं शयनमिति बोधः ।

ननु दानादीनां तदर्थत्वात्तादर्थ्ये चतुर्थ्यैव
सिद्धौ किं कर्मणा यमिति सम्प्रदानसंज्ञाया, चतुर्थी

सम्प्रदाने इति सूत्रं तु रुच्यर्थानामिति विषये चतुर्थ्यर्थमिति चेन्न । दानकर्मणो गवादेर्ब्राह्मणार्थत्वेऽपि दानक्रियायाः परलोकार्थत्वात् । अत एव तादर्थ्यचतुर्थ्यां दानकर्मणो गवादेः सम्प्रदानार्थत्वेऽपि दानक्रियायास्तदर्थत्वाभावेन चतुर्थ्यन्तार्थस्य दानक्रियामन्वयानापत्त्या कारकत्वानापत्तिरिति हेलाराजः ॥

उपकार्योपकारकत्वसम्बन्धस्तादर्थ्यचतुर्थ्यर्थः । ब्राह्मणाय दधीत्यादौ ब्राह्मणोपकारकं दधीति बोधादिति दिक् ।]

तत्तत्कर्तृसमवेततत्तत्क्रियाजन्यप्रकृतधात्ववाच्यविभागाश्रयत्वमपादानत्वम् । तदेवावधित्वम् । विभागश्च न वास्तवसम्बन्धपूर्वको वास्तव एव, किन्तु बुद्धिपरिकल्पितसम्बन्धपूर्वको बुद्धिपरिकल्पितोऽपि । माथुराः पाटलिपुत्रकेभ्य आढ्यतरा इत्यादौ बुद्धिपरिकल्पितापायाश्रयणं नैव भाष्ये पञ्चमीसाधनात् । अत एव चैत्रान्मैत्रः सुन्दर इत्यादिर्लोके प्रयोगः । *वृक्षं त्यजति खग इत्यादावपादानत्ववारणाय प्रकृतधात्ववाच्येति । परस्परस्मान्मेषावपसरत इत्यत्रापादानत्वाय तत्तत्कर्त्रिति । तत्तत्प-

* अत्रत्यं तत्त्वं पूर्वमुक्तम् ।

शुविशेषनिष्ठव्यापारजन्यविभागाश्रयस्तत्तत्पशुविशेष-
षः । किं च मेषपदवाच्ययोः पशुविशेषयोः क्रिया-
श्रयत्वविवक्षा, परस्परपदवाच्ययोस्तयोस्तु विभा-
गाश्रयत्वविवक्षेत्यौपाधिकस्तयोर्भेदः । शब्दस्वरू-
पोपाधिकृतभेदोऽप्यर्थे गृह्यते । यथाऽऽत्मानमात्मना
वेत्तीत्यादौ शरीरावच्छिन्नं कर्तुं, अन्तःकरणाव-
च्छिन्नं करणं, निरवच्छिन्नं निरीहं कर्म । एकस्यैव
शब्दभेदाद्भेदः । शब्दालिङ्गितस्यैव सर्वत्र भानात् ।
तदाह—

न सोऽस्ति प्रत्ययो लोके यश्शब्दानुगमादृते ।

अनुविद्धमिव ज्ञानं सर्वं शब्देन भासते ॥ इति ।

ननु ह्येतदौपाधिकभेदमादायैवात्रापादानत्वे
सिद्धे किं तत्तत्कर्तृसमवेतेत्यनेनेति चेन्न । पर्वतात्प-
ततोऽश्वात् पतत्यश्ववाह इत्यादावश्वस्यापादानत्वाय
तत्स्वीकारात् । ननु वृक्षात्पर्णं पततीत्यादौ तादृश-
फलाश्रयत्वात्पर्णस्याप्यपादानत्वं विभागस्य द्विष्ट-
त्वादिति चेन्न । परया कर्तृसंज्ञया बाधात् । अतः
एवापादानमुत्तराणि कारकाणि बाधन्ते इति भाष्यं
सङ्गच्छते ।

यत्तु केचिद्-गत्यनाविष्टत्वे सति तज्जन्यवि-

भागाश्रयत्वमपादानत्वमिति । तन्न । तत्तद्वाक्ये
मेषाश्वयोरपादानत्वानापत्तेः । यदपि अपसरत इति
सुधातुना गतिद्वयस्याप्युपादानादेकनिष्ठां गतिं प्रती-
तरस्यापादानत्वमविरुद्धमिति । तन्न । क्रियाया एक-
त्वात् । अत एव “न वै तिङन्तान्येकशेषारम्भं प्रयो-
जयन्ति क्रियाया एकत्वात्” इति भाष्यं सङ्गच्छते ।

पञ्चम्यर्थोऽवधिः । वृक्षावधिकं पर्णकर्तृकं प-
तनमिति बोधः । पर्वतावधिकपतनाश्रयाभिन्नाश्वा-
वधिकमश्ववाहकर्तृकं पतनमिति बोधः । परस्परमे-
षावधिकं द्वित्वावच्छिन्नमेषकर्तृकमपसरणमिति बोध
इति दिक् ।

कर्तृकर्मद्वारकफलव्यापाराधारत्वमधिकरणत्वम् ।
यथा स्थाल्यामोदनं गृहे पचतीत्यादौ कर्मद्वारकवि-
क्लित्तिरूपफलाधारः स्थाली, कर्तृद्वारकव्यापाराधारो
गृहमिति । ननु साक्षात्क्रियाधारयोरोदनचैत्रयोरधि-
करणत्वलब्धौ परम्परया तदाधारयोगृहस्थाल्योस्त-
त्संज्ञा त्वयुक्तेति चेन्न । परत्वात्कर्तृकर्मसंज्ञाभ्यां
साक्षादाधारीभूते बाधात्* । स्थाल्यधिकरणिका या

*बाधादिति । अतएव गृहं प्रविशति, मोक्षमिच्छति
इत्यादौ न सप्तमी । मोक्षे इच्छाऽस्ति इति तु प्रत्य-

ओदननिष्ठा विक्लित्तिस्तदनुकूलो गृहाधिकरणको
*मैत्रकर्तृको व्यापार इति बोधः ।

तच्चाधिकरणं त्रिधा । अभिव्यापकमौपश्लेषिकं-
वैषयिकं चेति । तत्र सकलावयवव्याप्तौ व्यापकाधा-
रत्वम्, यथा तिलेषु तैलमस्तीत्यादि । उप समीपे
श्लेषः सम्बन्ध उपश्लेषस्तत्कृतमौपश्लेषिकम् । अत
एव इको यणचीत्यादावौपश्लेषिकाधारे सप्तम्युक्ता

योपात्तेच्छारूपकर्तृद्वारा अस्तिक्रियायामन्वयाद्बोध्यम् ।
धातूपात्तेच्छायामन्वयेतु कर्मत्वात् कर्तृकर्मणोरिति
षष्ठ्येवेति दिक् ।

*अन्ये तु गृहाधिकरणको यश्चैत्रस्तत्कर्तृको व्या-
पारः, स्थाल्यधिकरणको य ओदनस्तन्निष्ठा या वि-
क्लित्तिरित्येवम् अधिकरणकारकस्य कर्तृकर्मणोरेवान्व-
यः । अत एव अक्षशौण्ड इत्यादौ समासः सिध्यति ।
क्रियायामन्वये तु शौण्डादिना ऽसामर्थ्यात् समासो
न स्यात् । शौण्डादिपदस्य आसक्तशौण्डादौ ल-
क्षणया अन्तर्भूतासक्त्यादिक्रियाद्वारा सामर्थ्योपपादनं तु
न युक्तम् । अक्षविषयकशौण्डत्ववान् इति बोधस्यैव ततो
जननात्, विवक्षितत्वाच्च । अक्षशौण्डस्य धनमित्या-
दौ शौण्डादेरकर्तृत्वे तु अगत्या आसक्तशौण्डादौ लक्षणा-
श्रयणम् । तत्र शौण्डत्वस्य विधेयत्वेनाविवक्षितत्वा-
लक्षणाश्रयणेऽदोषात् । एतेन तत्र लक्षणास्वीकारेऽत्रापि
लक्षणोचितेत्यपास्तम् इत्याहुः ।

संहितायामिति सूत्रे भाष्ये । तत्राजादिसामर्थ्यामेवे-
गादीनाम् । “यन्मासेऽतिक्रान्ते दीयते तस्य मास
औपश्लेषिकमधिकरणम् मासिकं धान्यम्” इत्युक्तं
“तत्र च दीयते” इति सूत्रे भाष्ये ।

यत्तु कटे आस्ते इत्यापश्लेषिकोदाहरणमुक्तं कै-
यटेन, तद्युक्तम्, उक्तभाष्यविरोधात् । एतद्द्वयाति-
रिक्तं वैषयिकमधिकरणम् । कटे आस्ते जले सन्ति
मत्स्या इत्यादि* । अभिव्यापकातिरिक्तं गौणमधिक-
रणमिति बोध्यम् । सप्तम्यर्थोऽधिकरणमिति दिक् ।

ज्ञापकक्रियाश्रयवाचकादुत्पन्नायाः सत्सप्तम्यास्तु
क्रियान्तरज्ञापकत्वमर्थः । तत्रानिर्णीतकालिकायाः+

* अग्रे वृक्षः कपिसंयोग्यस्तीत्यादौ अग्राधिकरणिका
कपिसंयोगविशिष्टवृक्षकर्तृका सत्ता इति बोधे संयोग-
स्याव्याप्यवृत्तित्वात् वृक्षस्यावयवान्तरे मूलादौ कपि-
संयोगविशिष्टवृक्षाभावप्रतीतेः कपिसंयोगे अग्रावच्छेद्य-
त्वं फलति । शिरसि मे वेदना इत्यादि तु अवच्छेद्या-
वच्छेदकभावसम्बन्धस्याप्याधारतानियामकत्वादुपपाद-
नीयम् ।

+ अनिर्णीतकालिकाया इति । एवम् अनिर्णीतदेशि-
काया निर्णीतदेशिका लक्षणम् । सति गुणं द्रव्यत्वमस्ती-
त्यादौ गुणानिष्ठसत्ताज्ञाप्या द्रव्यत्वनिष्ठा सत्तेति बोधः ।

क्रियाया निर्णीतकालिका ज्ञापिका । गोषु दुह्यमा-
नासु गत इत्यादौ गोनिष्ठदोहनक्रियाज्ञापितगमना-
श्रयश्चैत्र इति बोधः* ।

कारकप्रातिपदिकार्थव्यतिरिक्तः स्वस्वामिभा-
वादिः सम्बन्धः षष्ठ्या वाच्यः । तत्र राज्ञः पुरुष

ज्ञाप्यज्ञापकभावस्योत्सर्गतः सामानाधिकरण्ये सत्येव
प्रतीतेः सामानाधिकरण्येन गुणविशिष्टं द्रव्यत्वमिति
फलति । एतन्मूलक एव सत्सप्तम्या वैशिष्ट्यमर्थ इति
तार्किकाणां प्रवादः । जले पीते तृषा शाम्यतीत्यादौ
भूतार्थकप्रत्ययसमभिव्याहारे एतद्योगे हेतुत्वस्याप्या-
काङ्क्षया प्रतीतेः अस्या निमित्तसप्तमीत्वव्यवहारोऽपि
इति दिक् । ज्ञाप्यज्ञापकभावश्च तत्तच्छब्दबोध्यत्वेन
विवक्षित एवैतच्छास्त्रप्रवृत्तौ निमित्तं, नतु वह्निधूमयोरिव
व्यभिचारादर्शनसहकृतभूयोदर्शनाश्रयः । तथासति
उदिते आदित्ये तमो नष्टमित्यादावेव स्यात्, गोषु
दुह्यमानासु गत इत्यादौ कादाचित्कगमने विवक्षिते न
स्यात् इति बोध्यम् ।

*दुह्यमानगोज्ञाप्यगमनाश्रय इति शब्दतो बोधे
गोज्ञापकत्वस्य विशेषणीभूतदोहनक्रियाद्वारैव पर्यव-
सितत्वात् गोनिष्ठदोहनक्रियाज्ञाप्यगमनाश्रयश्चैत्र इति
बोधः फलितो भवति । एवमेव सति गुणे द्रव्यत्वमित्या-
दावपि बोध्यम् ।

इत्यादौ षष्ठीवाच्यसम्बन्धस्याश्रयाश्रयिभावसम्बन्धे-
न पुरुषेऽन्वयः । राजनिरूपितसम्बन्धवान् पुरुष
इति बोधात् । ननु सम्बन्धस्योभयनिष्ठत्वात् पुरुष-
शब्दादपि षष्ठ्युत्पत्तिरस्त्विति चेन्न । राजसम्ब-
न्धिपुरुष इति विवक्षायां राजशब्दादेव षष्ठी, प्रकृ-
त्यर्थप्रत्ययार्थयोः प्रत्ययार्थस्यैव प्राधान्यमिति व्यु-
त्पत्त्यनुरोधात् । अन्यथा तद्विवक्षायां राजा पुरुष-
स्येति पुरुषशब्दात् षष्ठ्यां पुरुषार्थं प्रति षष्ठ्यर्थस्य
विशेषणत्वापत्त्या व्युत्पत्तिभङ्गापत्तेः । अत एवाह—

भेद्यभेदकयोश्चैकसम्बन्धोऽन्योन्यमिष्यते ।

द्विष्टो यद्यपि सम्बन्धः षष्ठ्युत्पत्तिस्तु भेदकात् ॥
इति ।

भेदकः सम्बन्धनिरूपको, भेद्यः सम्बन्धाश्रयः ।

इति षट् कारकाणि ॥

अथ नामार्थः ॥ अत्र मीमांसकाः । शब्दानां
जातौ शक्तिर्लाघवात् । व्यक्तीनामानन्त्येन तत्र शक्तौ
गौरवात् ।

“नामृहीतविशेषणा बुद्धिर्विशेष्यउपजायते”

इति न्यायस्य विशेषणे शक्तिर्विशेष्ये लक्षणेति
तात्पर्यात् । किञ्च एकस्यां व्यक्तौ शक्त्युपदेशे व्य-

व्यत्यन्तरे तदभावेन तद्बोधाप्रसङ्गात् । गामानये-
सादावन्वयानुपपत्त्या तदाश्रयलक्षकत्वेन निर्वाह-
श्चेत्याहुः ।

तन्न । गोत्वमस्तीत्यर्थेऽन्वयानुपपत्त्यभावेन गौरस्ती-
ति प्रयोगे व्यक्तिभानानापत्तेः । व्यक्तीनामानन्त्येऽपि
शक्यतावच्छेदकजातेरुपलक्षणत्वेन तदैक्येन च तादृ-
शजात्युपलक्षितव्यक्तौ शक्तिस्वीकारेणानन्तशक्तिक-
ल्पनाविरहेणागौरवात् । लक्ष्यतावच्छेदकतीरत्वादिवत्
शक्यतावच्छेदकस्यावाच्यत्वे दोषाभावात् । नागृ-
हीतेति न्यायस्य विशेषणविशिष्टविशेष्यबोधे तात्पर्ये
ऽपि त्वदुक्ततात्पर्ये मानाभावात् । जातेरुपलक्षकत्वेन
तदाश्रयसकलव्यक्तिबोधेन व्यत्यन्तरबोधाप्रसङ्गभ-
ङ्गाच्च । तदाह —

• आनन्त्येऽपि हि भावानामेकं कृत्वोपलक्षणम् ।
शब्दः सुकरसम्बन्धो न च व्यभिचरिष्यतीति ॥
युक्तं हेतत् ।

शक्तिग्रहं व्याकरणोपमान-

कोशाप्तवाक्याद्वयवहारतश्च ।

वाक्यस्य शेषाद्विवृतेर्वदान्ति

सान्निध्यतः सिद्धपदस्य वृद्धाः—

SGDF

इत्येतेषु शक्तिग्राहकशिरोमणिर्व्यवहारो व्यक्ता-
वेव शक्तिं ग्राहयति । गवादिपदेन लोके व्यक्तेरेव
बोधात् ॥

वस्तुतस्तु “न ह्याकृतिपदार्थकस्य* द्रव्यं न
पदार्थ” इति सरूपसूत्रभाष्याद्विशिष्टमेव वाच्यं तथै-
वानुभवात् । अनुभवसिद्धस्यापलापानर्हत्वाच्च ।

लिङ्गमपि नामार्थः । प्रत्ययानां द्योतकत्वात् ।
अन्यथा वागुपानदादिशब्देभ्य इयं तव वागिति
स्त्रीत्वबोधानापत्तेः । अयमिति व्यवहारविषयत्वं पुंस्त्व-
म्, इयमिति व्यवहारविषयत्वं स्त्रीत्वम्, इदमिति व्यव-
हारविषयत्वं क्लीबत्वमिति विलक्षणं शास्त्रीयं स्त्रीपु-
न्रपुंसकत्वम् । अत एव खट्वादिशब्दवाच्यस्य कृत-
नकेशादिमत्त्वरूपलौकिकस्त्रीत्वाभावेऽपि तद्वाचकाद्या-
वादिप्रत्ययः ।

सङ्ख्याऽपि नामार्थः । विभक्तीनां द्योतकत्वात् ।
अत एव आदिर्भिदुडव इति सूत्रे आदिरिति बहुत्वे
एकवचनम् । वाच्यत्वेऽन्वयव्यतिरेकाभ्यां जसं विना
नामार्थबहुत्वप्रतीत्यभावापत्तेः ।

कारकमपि प्रातिपदिकार्थ इति पञ्चकं प्रातिप-

दिकार्थः । नन्वन्वयव्यतिरेकाभ्यां प्रत्ययस्यैव तद्वाच्यमिति चेन्न । दधि तिष्ठति दधि पश्येयादौ कर्त्रादिकारकप्रतीतेः प्रत्ययं विनापि सिद्धत्वात् । न च लुप्तप्रत्ययस्मरणात्तत्प्रतीतिरिति वाच्यम् । प्रत्ययलोपमजानतोऽपि नामत एव तत्प्रतीतेः ।

विशेषणतया शब्दोऽपि शाब्दबोधे भासते । युधिष्ठिर आसीदित्यादौ युधिष्ठिरशब्दवाच्यः कश्चिदासीदिति बोधात् ।

न सोऽस्ति प्रत्ययो लोके यः शब्दानुगमादृते । अनुविद्धमिव ज्ञानं सर्वं शब्देन भासते ॥

इत्यभियुक्तोक्तेः ।

ग्राह्यत्वं ग्राहकत्वं च द्वे शक्ती तेजसो यथा । तथैव सर्वशब्दानामेते पृथगवस्थिते ॥

विषयत्वमनादृत्य शब्दैर्नार्थः प्रकाश्यते ।

इति वाक्यपदीयाच्च । अत एव विष्णुमुच्चारयेत्यादावर्थोच्चारणासम्भवाच्छब्दप्रतीतिः । अत एवानुकरणेनानुकार्यस्वरूपप्रतीतिः । तथाहि स्वसदृशशब्दमात्रबोधतात्पर्यकोच्चारणाविषयत्वमनुकरणत्वम् । (स्वसदृशशब्दप्रतिपाद्यत्वे सति शब्दत्वमनुकार्यत्वम् । तत्रानुकार्यादनुकरणं भिद्यते इति

तयोर्भेदविवक्षायामनुकार्यस्वरूपप्रतिपादकत्वेनार्थव-
त्त्वात् प्रातिपादिकत्वात्स्वादिविधिः । भेदपक्षज्ञापकः
भूवो बुग्लुङ्गलिटोरित्यादिनिर्देशः । अनुकार्यादनु-
करणमभिन्नमित्यभेदविवक्षायां चार्थवत्त्वाभावान्न
प्रातिपादिकत्वं, न वा पदत्वम् । अभेदपक्षज्ञापकस्तु
भू सत्तायामित्यादिनिर्देशः । प्रातिपादिकत्वपदत्वा-
भावेऽपि भू इत्यादि साधु भवत्येव ॥

नन्वपदं न प्रयुञ्जीतेति भाष्यादसाध्वदमिति
चेन्न । अपदमित्यस्य हि अपरिनिष्ठितमित्यर्थः । प-
रिनिष्ठित्वं च अप्रवृत्तनित्यविध्युद्देश्यतावच्छेदका-
नाक्रान्तत्वम् । देवदत्तो भवतीत्यादौ तिङ्ङतिङ् इति
निघाते जातेऽतिङन्तपदपरतिङन्तत्वरूपोद्देश्यताव-
च्छेदकसत्त्वे अपरिनिष्ठितत्ववारणाय अप्रवृत्तेति ।
स्वरतीत्यादिविकल्पसूत्रस्य पाक्षिकप्रवृत्तौ सेद्धेत्या-
दावसाधुत्ववारणाय नित्यविधीति । अभेदपक्षे
तु अर्थवदिति सूत्रस्यार्थवत्त्वरूपोद्देश्यतावच्छेदका-
नाक्रान्तत्वात् सूत्राप्रवृत्तावपि भू इत्यादि परिनि-
ष्ठितम् । परिनिष्ठितसाधुशब्दौ पर्यायौ । नन्वनु-
करणस्यानुकार्यस्वरूपबोधकत्वस्याभावेन कथमनु-
कार्यस्वरूपप्रतीतिरिति चेत्, सादृश्याख्यसम्बन्धे-

नेति गृहाण । यथा मैत्रसदृशपिण्डदर्शने मैत्रस्मरणम्
एवं भू इत्याद्यनुकरणज्ञाने तादृशानुकार्यस्य ज्ञान-
मिति सङ्क्षेपः ।

अथ समासादिवृत्त्यर्थः । वृत्तिर्द्विधा । जहत्स्वा-
र्थाऽजहत्स्वार्था च । अवयवार्थनिरपेक्षत्वे सति समु-
दायार्थबोधिकात्वं जहत्स्वार्थात्वम् । अवयवार्थसंवलित-
तसमुदायार्थबोधिकात्वमजहत्स्वार्थात्वम् । रथन्तरं
सामभेदः, शुश्रूषा सेवा इति पूर्वस्या उदाहरण-
म् । राजपुरुष इत्यादावन्त्या । समासादिपञ्चसु वि-
शिष्टे एव शक्तिर्न त्ववयवे । रथन्तरं, सप्तपर्णः, शु-
श्रूषेत्यादौ अवयवार्थानुभवाभावात् । अत एव भा-
ष्ये, व्यपेक्षापक्षमुद्गाढ्य अथैतस्मिन्व्यपेक्षायां साम-
र्थ्ये योऽसावेकार्थीभावकृतो विशेषः स वक्तव्य
इत्युक्तम् । धवखदिरौ, निष्कौशाम्बिः, गोरथो, घृत-
घटो, गुडधानाः, केशचूडः, सुवर्णालङ्कारो, द्विदशाः,
सप्तपर्ण, इत्यादौ साहित्य-क्रान्त-युक्त-पूर्ण-मिश्र-
सङ्घात-विकार-सुचप्रत्ययलोप-वीप्साद्यर्था वाच-
निका वाच्या इति तद्भाष्याशयः ॥

यत्तु व्यपेक्षावादिनो नैयायिकमीमांसकादयः—
न समासे शक्तिः । राजपुरुष इत्यादौ राजपदादेः

सम्बन्धिनि लक्षणयैव राजसम्बन्धवदभिन्नः पुरुष
 इति बोधात् । अत एव राज्ञः पदार्थैकदेशत्वान्न तत्र
 ऋद्धस्येत्यादिविशेषणान्वयः । पदार्थः पदार्थेनान्वेति
 नतु पदार्थैकदेशेनेत्युक्तेः । सविशेषणानां वृत्तिर्न,
 वृत्तस्य च विशेषणयोगो नेत्युक्तेश्च । न वा घन-
 श्यामो, निष्कौशाम्बिः, गोरथ इत्यादाविवादिप्रयोगा-
 पत्तिः । लक्षणयैवोक्तार्थतया उक्तार्थानामप्रयोग इति
 न्यायेन इवादीनामप्रयोगात् । नापि विभाषेति सूत्रमा-
 वश्यकं, लक्षणया राजसम्बन्ध्यभिन्न इति बुबोधयिषायां
 समासस्य, राजसम्बन्धवानिति बुबोधयिषायां विग्रह-
 स्य च प्रयोगनियमसम्भवात् । नापि “शक्तिः पङ्कज-
 शब्दवत्” इति पङ्कजशब्दप्रतिद्वन्द्विता शक्तिसाधिका ।
 तत्रावयवशक्तिमजानतोऽपि ततो बोधात् । न च
 शक्त्यग्रहे लक्षणया तस्माद्विशिष्टार्थप्रत्ययः सम्भवति ।
 अत एव राजपदादिशक्त्यग्रहे राजपुरुष इत्यादिषु न
 बोधः । न च चित्रगुरित्यादौ लक्षणासम्भवेऽप्यष-
 ष्ठ्यर्थबहुव्रीहौ लक्षणाया असम्भवः, बहुव्युत्पत्तिभञ्ज-
 नापत्तेरिति वाच्यम् । प्राप्नोदक इत्यादौ उदकपदे
 एव लक्षणास्वीकारात् । पूर्वपदस्य यौगिकत्वेन तत्र
 लक्षणाया धातुप्रत्ययतदर्थज्ञानसाध्यतया विलम्बि-

तत्वात् । प्रत्ययानां सन्निहितपदार्थगतस्वार्थबोध-
कत्वव्युत्पत्त्यनुरोधाच्च । घटादिपदे चातिरिक्ता श-
क्तिः कल्प्यमाना प्रत्येकं वर्णेषु बोधकत्वेऽपि विशि-
ष्टे कल्प्यते. विशिष्टस्यैव सङ्केतितत्वात् । प्रकृते चा-
त्यन्तसन्निधानेन प्रत्ययान्वयसौलभ्यायोत्तरपदे एव
लक्षणा कल्प्यतइति विशेषः । स्वीकृतं च घटादिपदेष्व-
पि चरमवर्णस्यैव वाचकत्वं मीमांसकमन्यैरित्याहुः ।

अत्रोच्यते । समासे शक्त्यस्वीकारे विशिष्टस्या-
र्थवत्त्वाभावेन प्रातिपदिकत्वं न स्यात् । अत एवा-
र्थवत्सूत्रे भाष्ये “अर्थवदिति किम्, अर्थवतां समुदा-
योऽनर्थकः “दश दाडिमानि षड्रूपाः कुण्डमजाऽजि-
नम्”इति प्रत्युदाहृतम् । एवं च राजपुरुषपदयोस्त्व-
न्मते प्रत्येकमर्थवत्त्वेऽपि समुदायस्य दशदाडिमादि-
वदनर्थकत्वात्प्रातिपदिकत्वानापत्तेः । न च कृतद्धि-
तेति सूत्रे समासग्रहणात् तत्संज्ञेति वाच्यम् । तस्य
नियमार्थताया भाष्यकृतैव प्रातिपादितत्वात् । अन्यथा-
सिद्धिं विना नियमायोगात् । अत एव राज्ञः पुरुषः
देवदत्तः पचतीत्यादिवाक्यस्य *मूलकेनोपदंशमि-

* ननु राज्ञः पुरुष इत्यादिवाक्यस्य नैयायिकमते
अर्थवत्त्वाभावादेव प्रातिपदिकत्वे न स्यात् अत आह ।

त्यादेश्च न प्रातिपदिकत्वम् । किञ्च समासे शक्त्यस्वी-
कारे शक्यसम्बन्धरूपलक्षणाया अप्यसम्भवेन ला-
क्षणिकार्थवत्त्वस्याप्यसम्भवेन सर्वथा प्रातिपदिक-
त्वाभाव एव निश्चितः स्यादिति स्वाद्यनुत्पत्तौ अपदं
न प्रयुज्जीतेति भाष्यात् समस्तप्रयोगविलयापत्तेः ॥

अथ तिस्रस्त्रीत्यतः तीत्यारभ्य ड्योस्सुबिति
पकारेण तिप्प्रत्याहारो भाष्यसिद्धः । तत्पर्युदासे-
नातिप्प्रातिपदिकमित्येव सूत्र्यताम्, ततः समासश्चे-
ति सूत्रं नियमार्थमस्तु किं सूत्रद्वयेनेति । सुप्तिङन्त-
भिन्नं प्रातिपदिकमित्यर्थात् समासस्यापि सा स्या-
दिति समासश्चेत्यस्य नियमार्थत्वं सुलभमिति चेत्स-
त्यम् । प्रत्येकं वर्णेषु संज्ञावारणायार्थवदित्यस्यावश्य-
कत्वेन समासेऽव्याप्तिस्तदवस्थैव । तथा च प्रातिपदि-

मूलकेनोपदंशमिति । नैयायिकमते उत्तरसूत्रे अर्थवत्पदा-
संबन्धात् कृद्ग्रहणपरिभाषया कृदन्ततदादित्वादत्राति-
प्रसङ्गो दुर्वार एवेति भावः । किं च बहुपटव इत्यस्य
तद्धितान्तत्वाभावात्, परमगार्ग्यायण इत्यस्य तद्धितान्त-
तदादित्वाभावात्, कुमार्याः राज्ञा श्रितेन च युगपद्
वृत्तौ राजकुमारीश्रित इत्यस्य समासत्वाभावाच्च उत्तर-
सूत्राप्राप्त्या अर्थवत्त्वाभावेन च पूर्वसूत्रस्याप्यप्राप्त्या प्रा-
तिपदिकत्वानापत्तौ स्वादिविधानानापत्तिरिति दिक् ।

कसंज्ञारूपकार्यमेवार्थवच्चमनुमापयति । समासोऽर्थवा-
न्प्रातिपदिकत्वात् यन्नार्थवत् तन्न प्रातिपदिकम् अभे-
दविवक्षापक्षे भू सत्तायामित्याद्यनुकरणवादिति ॥
यत्तु पदार्थः पदार्थेनेति, वृत्तस्य विशेषणयोगो नेति
वचनद्वयेन ऋद्धस्येत्यादिविशेषणान्वयो न भवति,
तत्तु समासे एकार्थीभावे स्वीकृतेऽवयवानां निर-
र्थकत्वेन विशेषणान्वयासम्भवात् फलितार्थपरम-
स्माकं, युष्माकं तु अपूर्ववाचनिकमिति गौरवमि-
त्यग्रे ब्रक्ष्यते ॥

यत्तु प्रत्ययानां सन्निहितपदार्थगतस्वार्थबोध-
कत्वव्युत्पत्तिरिति । तन्न । उपकुम्भम् अर्धपिप्पली-
त्थादौ पूर्वपदार्थे विभक्त्यर्थान्वयेन व्यभिचारात् ।
मम तु प्रत्ययानां प्रकृत्यर्थान्वितस्वार्थबोधकत्वव्यु-
त्तेः विशिष्टोत्तरमेव प्रत्ययोत्पत्तेर्विशिष्टस्यैव प्रकृ-
तित्वात् विशिष्टस्यैवार्थवत्त्वाच्च न दोषः ।

किं च राजपुरुषादौ राजपदादेः सम्बन्धिनि स-
म्बन्धे वा लक्षणा । नाद्यः । राज्ञः पुरुष इतिविवरण-
विरोधात् । वृत्तिसमानार्थवाक्यस्यैव विग्रहत्वात् ।
अन्यथा तस्माच्छक्तिनिर्णयो न स्यात् । नान्त्यः ।
राजसम्बन्धरूपपुरुष इत्यन्वयप्रसङ्गात् ।

✓ ननु तर्हि वैयाकरण इत्यस्य व्याकरणमधीते
इति पाचक इत्यस्य पचतीति कथं विग्रहः । वृत्तिस
मानार्थत्वाभावादित्यत आह—

आख्यातं तद्धितकृतोर्यत्किञ्चिदुपदर्शकम् ।

गुणप्रधानभावादौ तत्र दृष्टो विपर्यय इति ॥

तद्धितकृतोर्यत्किञ्चिदर्थबोधकं विवरणमाख्यातं
तिङन्तमिति यावत्, तत्र विवरणविव्रियमाणयोर्वि-
शेष्यविशेषणभावविपर्ययो दृष्ट इति । कृदन्ततद्धि-
तान्तयोराश्रयप्राधान्यम् आख्याते व्यापारस्येति बो-
ध्यम् । ननु रथन्तरशब्दाद्रथिकस्यापि प्रत्ययः कि-
न् स्यादिति चेन्मैवम् । रूढिर्योगार्थमपहरतीति न्या-
यात् । ननु विशिष्टशक्तिस्वीकारे पङ्कजपदादवयवार्थ-
प्रतीतिर्माभूत्, समुदायशक्त्यैव कमलपदवत् पुष्पवि-
शेषप्रत्ययः स्यादिति चेन्न ।

जहत्स्वार्था तु तत्रैव यत्र रूढिर्विरोधिनी ।

इत्यभियुक्तोक्तेः अवयवार्थसंवलितसमुदायार्थे
पद्मे शक्तिस्वीकारात् । अत एव चतुर्विधः शब्दः-
यथा रूढः, योगरूढः, यौगिकः, यौगिकरूढश्चेति ।
अवयवार्थमनपेक्ष्य समुदायशक्तिमात्रेणार्थबोधकत्वं
रूढत्वम्—रथन्तरमित्यादौ । अवयवार्थसंवलितस-

मुदायशक्त्याऽर्थबोधकत्वं योगरूढत्वम्—पङ्कजमित्यत्र ।
अवयवशक्त्यैवार्थबोधकत्वं यौगिकत्वम्—पाचिकापा-
ठिकेत्यादौ । अवयवशक्त्या समुदायशक्त्या चार्थबोध-
कत्वं यौगिकरूढत्वम् । मण्डपानकर्तृपरोऽपि गृहवि-
शेषपरोऽपि मण्डपशब्द उदाहरणमिति विवेकः ॥
व्यपेक्षापक्षे दूषणं शक्तिसाधकम् । हरिरप्याह—

समासे खलु भिन्नैव शक्तिः पङ्कजशब्दवत् ।

बहूनां वृत्तिधर्माणां वचनैरेव साधने ॥

स्यान्महद्गौरवं तस्मादेकार्थीभाव आश्रितइति ॥

पङ्कजशब्दे योगार्थस्वीकारे शैवालादेरपि प्रत्य-
यः स्यात् । वृत्तिधर्मा विशेषणलिङ्गसङ्ख्याद्ययोगाद-
यैः सविशेषणानां वृत्तिर्नेत्यादिवचनैरेव साध्या इति-
तत्तद्वचनस्वीकार एव गौरवम् । मम तु एकार्थीभाव-
स्वीकारात् अवयवार्थाभावाद्विशेषणाद्ययोगो न्या-
यसिद्धः वचनं च न कर्तव्यं न्यायसिद्धं चेति ला-
घवम् । व्यपेक्षायां दूषणान्तरमाह—

चकारादिनिषेधोऽथ बहुव्युत्पत्तिभञ्जनम् ।

कर्तव्यन्ते न्यायसिद्धं त्वस्माकन्तदिति स्थितिः ॥


घटपटाविति द्वन्द्वे साहित्यद्योतकचकारनिषेध-
स्त्वया कर्तव्यः । आदिना घनश्याम इत्यादौ इवश-

ब्दस्य । मम तु साहित्याद्यवच्छिन्ने शक्तिस्वीका-
 रादुक्तार्थानामप्रयोग इति न्यायात्तेषामप्रयोगः ।
 बहुव्युत्पत्तिभञ्जनमिति । अषष्ठ्यर्थबहुव्रीहौ प्राप्तो-
 दक इत्यादौ पृथक्शक्तिवादिनां मते प्राप्तिकर्त्रभिन्न-
 मुदकमित्यादिबोधोत्तरं तत्सम्बन्धिग्रामलक्षणायामपि
 उदककर्तृकप्राप्तिकर्म ग्राम इत्यर्थात्लाभे प्राप्ते प्राप्तेति-
 क्तप्रत्ययस्य कर्त्रर्थकस्य कर्मार्थे लक्षणा, ततोऽपि
 समानविभक्तिकनामार्थयोरभेद एव संसर्ग इति व्यु-
 त्पत्त्या उदकाभिन्नं प्राप्तिकर्मेति स्यात् । उदकस्य
 कर्तृतया प्राप्तावन्वये तु नामार्थयोरभेदान्वयव्युत्पत्ति-
 भञ्जनं स्यादिति तात्पर्यम् । नामार्थप्रकारकशाब्द-
 बुद्धित्वावच्छिन्नं प्रति विभक्त्यर्थोपस्थितेः कारणत्व-
 मिति व्युत्पत्तिभञ्जनं च । मम तु पृथक्शक्त्यनङ्गीकारात्
 विशिष्टस्यैव विशिष्टार्थवाचकत्वात् नामार्थद्वयाभावात्
 न कचिदनुपपत्तिरित्यलम् ॥

श्रीशिवभट्टसुतसतीदेवीगर्भज-

नागेशभट्टकृता

परमलघुमञ्जूषा समाप्ता ॥



SGDF

Sri Gurgudhara's Digital Foundation

ಶೆಟ್ಟುವಿಕೆ ಸಂಖ್ಯೆ E-978

SGDF

Sri Gargeshwari Digital Foundation

॥ श्री विष्णु चरण ॥

सर्व

[Handwritten signature]

Wrote
[Handwritten signature]

॥ श्री विष्णु चरण ॥
[Handwritten signature]

SGDF

Sri Gargashree D. S. Foundation

SGDF

Sri Gargeshwari Digital Foundation